
सरस्वती भवन-ग्रन्थमाला 
[१२०] 


Ho Ho हाराणचन्द्रभद्राचायंविरचिता 


. कालसिद्वान्वदर्शिनी 


सम्पादक : 
श्रीगौरीनाथशास्त्री 
कुलर्पातः 
सम्पूर्णानन्दसंस्क्रतविदवविद्यालयस्य 


वाराणस्याम्‌ प 
२०४० तसे वैक्रमाब्दे १९०५ तमे शकाब्दे १९८४ तमे खेस्ताब्दे 

प्रकाशक :-- 
निदेशकः, अनुसन्धानसंस्थानस्य, - 


सम्पूर्णानन्दसंस्कृतविशवविद्यालये 
वाराणसी । 


लल ; 

प्रापिस्थानस्‌ :-- i र 

विक्रयविभागः, | 

सम्पूर्णानन्दसंस्क्तविश्वविद्यालयस्य ; aa 
, : वाराणसी - २२१००२. - | | 


O मूल्यस--२५.०० रूप्यकाणि : 


॥ श्रीः ॥ 


किसप्यस्मदीयस्‌ 


फणिपतिभणितीनाँ सारसवंस्ववेदी 

समजनि Ragg: कोऽपि नागेशभट्टः | 
जगति यदुदिताभिः सन्निबन्धप्रभाभिः 

सुरभयति दिगन्तान्‌ वाङ्मयः कल्पवृक्ष: ॥ १ ॥ 


तदनु गुणगणाढ्यः पायगुण्डेकुलान्धेः 

सितकर इव रिष्यस्तस्य विद्यैकतानः। 
समभवदुदितश्रीभूंरिलेखानुबन्ध- 

प्रमुदितबुधवृन्दो बालभट्ठाभिधानः ॥ R II 
तच्छिष्यक्रमतो मतो मतिमतां जातो मनीषावशा- 

न्नव्यव्याकरणार्णवप्रमथने बद्धादरो मन्दरः। 


काञीनाथसुधीस्तदीयचरणध्यानावधानेकधी 
राजारामबुधाग्रणीः शिवपुरे शिष्यो विशिष्याचितः॥ ३॥ 


विष्वेश्वरः स्वयमुपात्ततनुस्तदीयं 

शिष्यत्वमाप निखिलागमरक्षणाय | 
बाल्येऽपि यत्प्रतिभया वशितान्तरङ्गै- 

नामाऽभ्यधीयत च बालसरस्वतोति॥ ४॥ 


दिङ्मूलचुम्बितपदाम्बुख्देषु तस्य 
गङ्गाधरप्रभुतिशिष्यधुरन्धरेषु | 
प्राथम्यमाप विमलप्रतिभावतारो 
मिश्रः क्षितौ शिवकुमारधरामरेन्द्रः ॥ ५॥ 
प्रतिवांदिशेलहृदयं वागविशिखेविदळ्यत्‌ सहसा | 
विबुधचमूसेनान रेजे श्रीशिवकुमारशास्त्रिवरः ॥ ६॥ 
तङ्भक्तिपूतह्ृदयः सदयो जनेषु 
हाराणचन्र इति विश्रृतनामधेयः। 
सांयात्रिकः सकल्शास्त्रमहार्णवे षु 
मान्यो गुरुजेयति मे रचनावदात्यः ॥ ७ ॥ 

(2) 
शास्त्राम्बुधेविविधरत्नमुपाह्रन्त्यो i 
हाराणचन्द्रकृतयः कुतिभिनंमस्या: | 
तास्वेव शास्त्रनिवहोदितकालतत्त्व- 
सिद्धान्तरीतिरियमञ्चति मानभूमिस्‌॥ ८ ॥ 


भूयः परिष्कुततनु: क्रतिरेतदीया 


वेदुष्यरत्नपरिरक्षणसादरेण l 
नीता प्रकाशपदवीं प्रणतेन गौरी- 
नाथेन तच्चरणपद्ममधुव्रतेन ॥ ९ ॥ 


wy हा कक 


निवेदना 


'कालसिंद्धान्तर्दाशनी'नामा निबन्धोऽयं सम्प्रति प्रकाञ्यते । 

निवन्धस्यास्य केचनांशाः कलिकातानगर्याः प्रचरन्त्यां “सस्कृतसाहित्यपरिषद'- 
भिधानायां मासिकसंस्क्ृतपत्रिकायां कतिपयवर्षेभ्यः पूर्वं प्रकाशिता आसन्‌ । साम्प्रतं 
प्रकाश्यमानोऽयं निबन्धः परिवत्तंनपरिवद्धंनाभ्यां खूपान्तरमिव प्राप्त इति निवेदयन्त 
मृषाभाषित्वमात्मनो मन्ये । 

कालव्यवहारोऽयं शयनभोजनादिव्यवहार इवाऽपण्डितेभ्य आ च गोपालकेभ्यः 
सर्वेषामेव मनुष्याणामाबाल्यं प्रसिद्धः | तस्य व्यवहारस्य कि मूलमिति विचारणायां 
प्रवृत्तेः पूर्वेमंनीषिभिः स्वमतिसिद्धाः सिद्धान्तभेदाः, स्वीयग्रन्थेषु निबद्धाः | तेषु पञ्चा- 
शतोऽप्यधिकानि मतानि निबन्धेऽस्मिन्‌ संगृह्य सप्रमाणं दशितानि | शास्त्राणां वेपुल्याद्‌, 
आचार्याणां विचारसरणीनां विभिन्नत्वाद्‌ मदीयबुद्धिदेन्याच कालविषयकाः सिद्धान्ता 
निरवशेषमत्र सङ्गृहीता इति वक्तुं नोत्सहे | परन्त्विदमत्रावस्यं वक्तव्यस्‌-याति 
` मतानि निबन्धेऽस्मिन्‌ संगृहीतानि ततोऽतिविलक्षणं किञ्चिन्मतं प्रायेण न वत्त॑ते 
इति | 

अत्र काळविषयकमतविशेषसङ्ग्रहावसरे कित्‌ कचित्‌ प्रसङ्गात्‌ तन्मतसिद्धाना- 
मपरेषामपि पदार्थानां निरूपणा कृता। तेन तन्मतपरिचयहीनानामपिं पाठकमहो दया- 
नामयं ग्रन्थः सुगमः स्यादिति सम्भावये । 

शास्त्रेषु aaa कालविषयकाः सिद्धान्ताः स्पष्टतया नाभिहिता इति विजानन्त्येव 
बहुश्रुता विपश्चितः । तादृशस्थविरेषेषु सिद्वान्तनिष्कर्षनिरूपणायां यथामति विहितः 
प्रयासः सफलतामुपगतो न वेति विशये,विमलमतयो विद्वांस एव निणंयाय प्राथ्यन्ते | 


शास्त्राणां दुरवगाहतयाऽज्ञतया च मदीयया बहून्यत्र स्खलितानि सञ्जातानोति . 


प्रकटयितुं न लज्जे। सह्ृदयाग्नेसरैः पाठकमहाशयेः परिलक्षितानि स्खलितानि मदीयः 
प्रबोधसम्पादनाय सानुग्रहमवश्यं सूचनीयानीति भूयो भूयः सविनयं समभ्यथंये | 
मदीयदुष्टिदोषेण मुद्रायन्त्रघर्षणाद्‌ मात्राणामन्यथा- 
भावेन चात्र संवृत्ता अशुद्धयो विज्ञैः पाठकमहाशयेः स्वयमेव शोधयितुं शक्या इति 
तत्राभिनिवेश्ञातिशयो न प्रदशितः । i foe 
वैः प्रीतिस्निग्धह्दयेमंहाशयेः प्रोत्साहनेनानुकूल्यसम्पादनेत च निबन्धस्यास्य 
प्रकाशनायाहं प्रवत्तितः, तेभ्यः सप्रश्नयातनेकात्‌ साधुवादान्‌ निवेदये | इति। 


कलिकातानगर्यास्‌ विदुषामनुचरस्य 
१९९८ तभे वेक्रमव्षे श्रीहाराणचन्द्रभट्वाचार्यस्य 
आषाढशुक्र द्वितीयायाम्‌ 

PREFACE 


We feel very happy that the University reprints the 
highly philosophical book Kala-siddhanta-dar$ini, by our 
revered Guruji, Mahamahopadhyaya Haran Chandra 
Bhattacharyya of hallowed memory. It has been our 
endeavour to rearrange the sections in the interest of 
scholars working in the fields of their study and research. 
The work was published in Calcutta by the author him- 
self when he was associated, as a Lecturer in Panini 
Vyakarana, with the Government Sanskrit College. 


The work is now published in the Sarasvati Bhavana 
Granthamaila Series. 


Gaurinath Sastri 


Mahashivaratri 
29th February, 1984. 

FOREWORD 


Pandit Haran Chandra Bhattacharyya has rendered a 
valuable service to the students of Sanskrit philosophical 
literature by his compilation of a highly interesting booklet 
on the views of the different schools of Indian Philosophy on 
Kala or Time. Great credit is certainly due to the writer, 
whose erudition and versatility are known (0 the world of 
Sanskrit scholarship and Indian Philosophy, for his faithful 
rendering and clear exposition of the’ different views. 


A careful study of the history of philosophical doctrines 
in the country would reveal the fact that thinkers have had 
apparently divergent conceptions of Kala from the earliest 
times. There wasa distinct school of thought in ancient 
India, known as Kalavada*, which held that the ultimate 
cause of all movements of life and thought is Kala, conceived 
either as a blind and insentient power, much like the Western 
conceptions of Fate, Necessity and Destiny, oras the Supreme 


Dr Schrader in his famous work on Indian philosophical 
speculations prior to and during the days of Buddha Gautama 
and Mahavira brought together valuable data on this doctrine. 
Gf. also the present writer’s paper on “Theism in ancient 
India’ in Volume II of Sarasvati Bhavana Studies. The Maha- 
bharata, in different contexts, gives different versions of this 
doctrine. In Santi Parvan, ch. 206.11, Kala is placed 
between buddhi (corresponding to Sahkhya ‘Mahat’ and 
Bhagavan Visnu and is explained by Nilakantha as ‘Avyakta,’ 
Gh. 320. 108 of the same Parvan, however, hasa different 
conception and is interpreted by the commentator as Jiva’ : 
'कालोऽविद्याख्यः षोडशगुण उक्तः । तदुपाषिरजीवः कालसंज्ञः ।' Again, in the 
same Parvan in ch. 224, 46 Kala is defined and described, 
The commentator understands from this passage that the 
support of Kala is तदुपािर्जीवः कालसंज्ञः and that the अभिमानी 


of Kala is Sitratma. 


1. 

Gonscious Power identical with the Absolute Reality, or even 


as a subordinate power immediately responsive to the 
Supreme Will. 


The Naiyayikas, Vaigesikas and Mimathsakas conceived 
it as a Static Principle, substantial, eternal and ubiquitous 
in character and held it responsible for our notions of priority 
and posteriority—temporal sequence of succession; whereas, 
according to the exponents of Agama, itis the Supreme. 
Dynamic Principle lying at the root of the cosmic process, 
both of creation and of destruction.To the Yogin of Patarijali’s 
school, however, it is only a mental construction based ona 
sense of succession and has no value in Reality. 


The conceptions of Time (काल) and Motion (क्रिया) have 
such an affinity that in several ancient works we aciually 
find them either identified with each other or otherwise inti- 
mately connected together. . 


1. Thus, in the Trika literature, Kala, viewed in the 
Absolute Parama Siva, represents His Supreme Freedom 
(स्वातन्त्रयशक्ति) looked upon as Kriya Sakti projecting the Uni- 
verse till now unified with the Absolute and making it appear 
as external to It?. 


The projection of the universe is, therefore, only the 
apparent externalisation of the Eternal Consciousness. The 
so-called creative process (विश्वकलना) is only the outer aspect 
of the Kriya Sakti, which inspite of its seeming externality 
retains always its self-contained (स्वात्मविश्रान्त) nature. The 
truth is that the Absolute Consciousness first appears as Life 
or Prana (i. e; Kriya Sakti), on which as a base is built up 


2, Kala as thus conceived is to be sharply distinguished from the 


` ३० called कालतच्व, which is one of the six Kañcukas veiling the 
Essential Form of the Self as Para Siva and making Him 
appear as Purusa. The same काल which as a Sakti of Para Siva 
“constitutes His Essential Nature is a principle of limitation 
from the view-point of Purusa or मायाप्रमाता. 

the entire fabric of Time and Space. The Space-order is diffe- 
rentiated through forms and the Time-order through motions 
and activities.’ 

2. Suregvara, in his Varttika (14) on Sankara’s 
Daksinamirti-stotra (II) regards Kala .as a form of Kriya 
Sakti of the Lord* and as the root cause of all changes in 
nature. 

3. The ancient Sankhyas also held, unlike the current 
authorities who advocate (स्वभाववाद) that the evolution of 
Nature (गुणपरिणाम) is due to the influence of Kala rather than 
to an inherent tendency within itself. As to whether it is 
an eternal Principle, co-eternal with Purusa and Prakrti, or 
a principle of specified origin there are differences of opini- 
on Some are of opinion that what is known as Kala is 
really ब्रह्माचेतन्य as reflected on Prakrtui,“--Mahat and Purusa 


3. For a detailed study of मूतिवेचित्र्य and क्रियावेचित्र्य the reader may 
consult Abhinava Gupta’s Tantraloka (Ahnika VI), Tantra- 
sara (Ah. VI) and  Iévara-pratyabhijiia-vimarsini. The 
Vaiyakaranas too, had a parallel view on this twofold 
variation (वैचित्र्य), See, also Tripurarahasya, Jianakhanda, 
Chapter 14. 

4. The Commentator 5295—कालोऽपि ईश्वरस्यैव शकत्याका रभँदः | 
Sankara says : 

बीजस्यान्तरिवाक्कुरो जगदिदं प्राङ्‌ निविकल्पं पुन- 

मायाकल्पितदेशकालकछनावैचित्र्यचित्रीकृतम्‌ ` । 

मायावीव विजुम्भयत्यपि महायोगीव यः स्वेच्छया 

तस्मै श्रीगुरुमूर्तये नम इद श्रीदक्षिणामृत्तये ॥ 
This shows that the universe exists before creation as void of 
all limitations and as one with the Absolute and that the 
Supreme Power, called Maya, gives rise as it were to manifold 
complications in Time and Space. The universe as thus 
infinitely diversified is manifested by an act of the Supreme 
Will as a magic show. . 

5 कालः बरहमचैतन्यस्यावस्थाविशेषः प्रकृतिसमावेशङृतः | 

See Ramatirtha’s reported Sankhya view 
on the above Varttika (Mysore Edition, 0. 53). 


in his Commentary 

both originating from this reflection, but it is Kala which 
has the power of effectuating the gunas (गुणक्षोभ). Others 
think—and this is evidently the more accepted view—that 
Kala is an eternal Principle just like Purusa and Prakrti. 
Its character as the source of Nature’s dynamism is every- 
where recognised. 


4, The Bhagavata saying— कालाद्‌ गुणव्यतिकर:--6(0. and the 
Paficaratra Samhita making a more or less similar pronounce- 
ment come under the same category. 


5. Ramanuja and other Vaisnava_ teachers too, 
entertain almost identical views on the function of Kila in 
relation to the action of Prakrti.’ 


gous account of Time, though the presentation is in a 
different form. It is said in the Prapaiicasara (I. 42-4, 64) 
that the Absolute Reality viewed as Prakrti is Pure 
Consciousness and is the origin of ‘all things. It remains 
always what it is, and yet when the latent Karmans of Jivas 
are matured for fructification it becomes, in a part as it 
were, alienated from itself, externalised and relatively dense. 
This part is called Prakrti Tattva. When Kala acts on the 
lower Prakrti, the latter is split up into Three forms, viz., 
Bindu, Nada and Bija.' The ‘cleavage of Prakrti under 


| 6. The Sakta teachers also have a practically analo- 


6. The Vaisnava teachers, however, who advocated what is 

popularly known as the doctrine of नित्यलीला assigned a 

special importance to the Transcendent aspect of Time. In 

the त्रिपादविभुति, the Pure Spiritual Realms, Kala is an Eternal 

Being responsive, in the interest of the intensification and 
variation of the Self-Delight of the Lord, to His Will. 

7. For details the readeris referred to Padmapada’s commen- 
tary on Prapaiicasara (1.21-64), pp. 11-23. See, also 
प्रयोगक्रमदीपिका, pp- 398-423, 

Bhaskara Raya, in his Saubhagya Bhaskara (under verse 132, 

p- 99), observes that the appearance of (Karya) Bindu, Nada 

the influence of Time is the occasion for the origin of what 
for lack of a more appropriate term is called Sound (रव) 
which is equivalent to what philosophers describe as Avyakta 
or Sabda Brahman. If is evident from the above that in 
this view Kala functions first as the maturer of Karma-seeds 
(कमंपाचक) and then as the energiser of Prakrti.® 


7. Bhartrhari’s view that the Eternal Kalas of Sabda 
Brahman under the influence of Kala Sakti, become the 
matrices of the diversities in the world-order belongs also to 
this class. 

In the world Time appears as relative. What is known 
as Eternity is beyond the influence of Time. It is impossible 
for an ordinary man to arrive at the highest spiritual Reali- 
sation where the time-factoris absent without passing through 
the graded series of intermediate experiences in time. In 


and Bija out of the Causal Bindu takes place in succession and 
that the four stadia of gradual emanations beginning with the 
Causal Bindu as disturbed by Kala are synonymous with the 
four forms of Vak, viz., Para, Pasyanti, Madhyama and 
Vaikhari. 


8. Sankaracarya in his Prapadicasara (1.39-40) makes it clear 
that Kala causes Prakrti to produce vikaras. Padmapada 
speaks of two forms of Kala—higher and lower (पर and अपर). 
The former is only another name of Supreme Spirit (नारायण) 
and is ज्ञानात्मक (Com. on I. 28). It is called Unmani Kala and 
is the very soul of the lower Kala. The latter is discrete and 
consists, in the language of the Sastras, of 15 sections (पर्व) 
from the minimum lava upto the maximum parārdha. 
All empirical time, including what is perceived in the 
Pure Regions, comes under the head. The Supreme 
Prakrti is identified with Lower Kala which represents Time 
in flow. The Prakrti knows Herself as She is eternally self- 
revealed and the Purusa knows Her as one with Himself. 
The Yoga-vasistha (1. ch 25) too, speaks of two aspects of 
time. Gf, Mahakala and Kriyatmaka Kala (क्रिया = दैव). 

the Tantric literature there is a- regular course of spiritual 
ascension culminating in the Supreme Experience and 
Power of the Absolute. What is technically described as 
Diksa or Initiation is only the setting into activity ofa 
great spiritual current which aims on one hand at the eli- 
mination of the bonds of difference. (popularly called संसार) 
and on the other at communion—or: rather unification 
(योजन)—of the Self with the Absolute Reality. The latter 
function, which is positive in character, helps in the mani- 
festation within the Self of the Supreme Experience. The 
series of vital, psychic and supra-psychic activities involved 
in the latter process includes what is known as कालत्याग or 
transcendence of Time. This is done gradually, and when 
it is completed Consciousness becomes absolutely pure and 
gets rid of the elements of succession or even of simultaneity 


in its contents.*° In fact, the contents of Consciousness are 


9. In the School of Bhartrhari this course is known as वाग्योग or 
शब्दयोग- 

10. It is held that the minimum perceptible time is a truft, 
which consists of two ksayas or time-atoms and represents 
one-fourth of the time taken by the eye to blink, and that 
the maximum is a Mahakalpa, which is understood not in the 
usual sense of life-time of Brahma, as in the Puranas, but of 
the life period of Sadasiva and is, therefore, named, by way of 
discriminations, Parama Mahakalpa. The Mahakalpa is the 
period during which the Cosmic System (ब्रह्माण्ड) or the impure 
creation continues in life, whereas the Parama Mahakalpa 
is the more extensive period during which the Pure Order 
is active. In each case the period of activity is followed by a 
corresponding period of rest. This is described on the analogy 
of अहोरात्र or Day and Night, But, beyond Sadasiva, the Soul as 
it were of the Pure Order, there is no such division in Time; 
that is, when the Soul reaches the Plane of Sakti it is above 
the dualism of Day and Night. But, even here, the Tantras 
state, Time exists of some sort—not, of course, discrete Time 

appearing in creation and dissolution or as Day and Night. 

merged in it just as waves are merged in the ocean. This 
Consummation may be reached by mantra as well by yoga. 
The so-called Kalavisuvat which is the sixth of the seven: 
viguvats described in the Nityasodagikarnava, is transcen- 
dence of time in the spiritual movement from Samana upto 
Unmana and is a precursor to the final or Divine Unity 
realised in Tattvavisuvat, which is an extremely delicate 
affair, involving by means of 10817 subtle vibrations the 
attainment of Absolute Quiet (नादलय) and perfect Self- 
Realisation. 


There are certain phases of the doctrine, however, 
which the learned writer, by reason of the limits within 
which he had to work, could not touch except in outline. 
These include an analysis of parizama leading to a systema- 
tic treatment of the subject among the Sarvastivadins, 
as exemplified in the relevant theories ofthe great teachers 


~ e ae 


but Pervasive Time called साम्य (Cf. Svacchanda Tantra II. 304 : 
स काल: साम्यसंज्ञो 2), Itis of this Kala Samya that the great 
Mahākalpa of Sadasiva is only a minute part. But even this, 
exalted as it is, has to be gone beyond in the mystic experie- 
nce relating so समना or महामाया, where Kala in its widest empi- 
rical, though subtle, form may be said to exist. The transcen- 
dence of Samana, which is the 11th Kala of the Pranava Man- 


is another name for transcendence of Kala which functions 
In the Experience associated with 


_ 


tra, 
as the source of mutation. 
Unmana Sakti there is no such thing as क्रम or succession, 
but there is apparently यौगपद्य. But beyond It, ifwe may say 
so, there being no actual transcendence of Unmana, even this 
isabsent. Only the Absolute remains, shining upon Itself 

his description is meaningless in the Ineffable) 


though even t 
Its own self-effulgent glory. This is transcendence of Kala. 


सर्वकालं तु कालस्य व्यापकः परसोळ्यय: । 3 
उन्मन्यन्ते परे योज्यो न कालस्तत्र विद्यते ॥ 

Dharmatrata, Ghosaka, Vasumitra and Buddhadeva and 
the views of Sarvastivadi philosophers as against those of 


. Vibhajyavadins. 
Gopinath Kaviraj (M. A.) 
(Mahamahopadhyaya) 
{Late Principal, Govt. Sanskrit College, 
Benares, 1941 Benares and Superintendent of 

( २ 


) 


॥ श्री: ॥ 
कालसिद्वान्तदर्शिनी 


शिवकुमारमानम्य गुरु विश्वेशताँ गतम्‌ । 
क्रियते सुधियां प्रोत्य कालसिद्धान्तदशिनो ॥ 
प्रस्तूयते नवं वस्तु नेह स्वीयमनोषया । 
कालसिद्धान्तसन्दोहसङ्ग्रहार्थोऽयमुद्यमः ॥। 
_ दोषाः समुन्मिषन्त्यत्र मतिमान्दयनिवेशिताः । 
करुणेकधनाः सन्तो दृशा संशोधयन्तु तान्‌ ॥ 


कालव्यवहारस्य सर्वजनप्रसिद्धत्वेशपि कालस्वरूपे विवदन्ते वादिनः | 


तत्र विविधवादिनां मतानि संक्षिप्य पृथगुपदश्य्ते | 


ऋक्संहितामतम्‌ 
तऋृक्‌संहितायां कालो विश्वाधारोऽपि स्वयमनाधारो नित्यश्चेति निरू- 


पतम्‌ अस्यवामीये सूक्ते’ द्वितीयस्यामूचि । 

` api सूयँ प्रतिपाद्य उत्तरेणार्धर्चन . सम्वत्सरात्मा काल 
प्रतिपादित, | i 
त्रिनाभिचक्रमजरमनवं यत्रेमा विश्वा भुवनाधितस्थु: । इति । . 
तत्र यास्कः, 

सम्वत्सरप्रधान उत्त रोऽद्वचसित्रताभिचक्रम्‌, क्रष्तु सम्वत्सरो ग्रीष्मो 


A 
१. द्वितीयाष्ट्रकस्य तृतीयाध्याये | 

वर्षा हेमन्त इति""* '”" अजरममरणधर्माणमनवंमप्रत्यतमन्यस्मिन्‌ यत्रेमानि 
सर्वाणि भूतान्यभिसन्ति्ठन्ते' । इति । 


षण्णामृतूनां दवौ द्वौ ऋतु समानस्वभावौ इत्यनेनाभिप्रायेण त्रित्वम्‌ँ 
ऋतूनामत्र प्रतिपादितम्‌ । 'अजरममरं नहि कदाचिदपि कालो भ्रियते ।' 
‘अप्रत्यृतम्‌ = अप्रतिगतम्‌ अनाश्चितमन्यन्र क्वचित्‌ ^ ।' 

द्वितीयाष्टकस्य तृतीयाध्यायेऽस्यवामीय एव सूक्ते, 

'पञ्चपादं पितरं द्वादशाकृति दिव आहुः परे as पुरीषिणम्‌ ।' 


इति द्वादश्यामूचि “पितरम्‌-इत्यनेन कालस्य सर्वोत्पत्ति स्थितिकारणत्वं 


्रत्यपादि, अतएव पितरं पालकं सर्वंभूतानामुत्पादयितारं वा’ इति व्याख्यातं 
ुर्गाचारयमहारायेनिरुक्तटीकायाम्‌* | 


१. निरुक्ते (४।२७) 


२. वेदे क्वचिद्‌ ( ऋकसंहितायाम्‌ २।३।१६।१२,१३ ) हेमन्तशिशिरयोरैक्यमाथित्य 
पञ्चक्रतवोःपि समाम्नाताः | अत एव सायणाचार्यैरुक्तम्‌ 


एतद्धेमन्तशिशिरयोरेकत्वाभिप्रायस्‌ इति | 

यास्केन चात्र, 
हिमन्तशिशिरयोः समासेन' इत्युक्त्या ऋतूनां पञ्चत्वं सर्माथतस्‌ | क्वचिच्च ( ऋ० 
सं० २।३।१६।१२ ) षड्तवोऽप्युक्ताः | 
अन्यत्र च ( ऋ० सं० २।३।१६।१५ ), तथा अथव॑संहितायास्‌ ( ९।१४।१६ ) ऋतूनां 
सपतसङ्ख्यकत्वमपि प्रतिपादितम्‌ | 
समर्थितञ्चैतत्‌ सायणाचार्यः 'चैत्रादीनां द्वादशानां मासानां दयमेलनेन वसन्ताद्याः 
षड्तवो भवन्ति | अधिकमासेनैक उत्पद्यते सप्तमतु: ।' इति | 

३. सायणाचायंभाष्यम्‌, 


अप्रत्यृतम्‌ अन्यस्मिन्ननाश्रितम्‌ इत्य्थः-दुर्गाचायंज्कत निरुक्तरीकायास्‌ ( ४२७ ) | 


४. ४।२७। 

उपनिषन्मतम्‌ ३ 
अथवंसंहितामतम्‌ 


अथवंवेदसंहितायां कालसूक्तनामके सृक्तद्वये' कालस्य महती स्तुतिः 


समुपलभ्यते । तत्र, 'कालः परमात्मरूपेण प्रतिपादितः? इति वेदभाष्य- 
काराणां सायणाचार्याणामभिप्रेतम्‌र । 


एवञ्च, सायणीयव्याख्यानानुसारेण 'कालः परमेदवरस्वरूप एव 


नातिरिक्तः’ इत्यथवंवेदसंहितामतं पर्यवस्यति | 


उपनिषन्मतस्‌ 


मुण्डकोपनिषदि तावत्‌ कालस्योत्पत्तिराम्नाता, यथान्येषां पदार्थाना- 


मुत्पत्तिकारणं ब्रह्म, तथा कालस्यापीति स्पष्ठमभिहितम्‌ः । कालस्यास्य 


१. 


नियन्ता परमेश्वर एवेत्युक्तं बृहदारण्यके, 


अथरवंवेदसं हितायास्‌ १९ काण्डे, ६ अनुवाके, ८-९ सूक्तयोः। तत्राष्टमे सूक्ते दश 
RA, नवमे च पञ्चेति सङ्कुलनया द्योः सक्तयोमिलित्वा पञ्चदशमन्त्रा भवन्ति | 


. अनेन सूक्तद्वयेन सवंजगत्कारणभूतः कालरूपः परमात्मा स्तूयते । 


-—अथर्वंसंहितासायणभाष्ये ( १९।६।८।१ ) | 


. 'ब्रह्मणः कालाख्या स्वातन्त्र्यशक्तिः, सा च ब्रह्मणोऽभिन्ना, शक्तिशक्तिमतोर- 


भेदाद्‌? इति वक्ष्यमाणस्य भतुँहरिसिद्धान्तस्येद सुक्तद्वयं मूलमिति प्रतिभाति | 
तस्मादृचः सामयजूंषि दीक्षा यज्ञाश्च सर्वे क्रतवो दक्षिणाश्च । 

सम्वत्सरश्च यजमानश्च लोकाः सोमो यत्र पवते यत्र सुयं: मुण्डकोपनिषत्‌ (२।१।६) । 
अत्र यद्यपि सम्वत्सरस्यैवोत्पत्तिराम्ताता, तथापि सम्वत्सरग्रहणेन कालमात्रमुप- 
लक्षितम्‌ | अतएव व्याख्यातं शङ्करमगवत्पादेः-सम्वत्सरश्च कालः कर्माङ्गम्‌’ इति | 


. 'अनया श्रुत्या कालस्य परमेश्वराधीनता प्रतिपादिता’ इति माधवाचार्येः सूतसंहिताः 
` व्याख्यायां व्यक्तमुक्तस्‌, 'कालस्य हि शिवायत्तता श्रूयते' | इति। 


-—शिवमाहात्म्यखण्डे ( ८२७ ) | 

'एतस्य वा अक्षरस्य प्रशासने गागि निमेषा मुहुर्ता अहोरात्राण्यद्धं- 
मासा ऋतवः सम्वत्सरा इति विधृतास्तिष्ठन्ति ।' ' 


एवञ्च, उषनिषन्मते कालस्योत्पत्तिमत्वेन 'विनाशित्वम्‌', अतएव- 
अनित्यत्वम्‌’ 'अस्वतन्त्रत्वम्‌' च पर्यवसितम्‌ | 


वेदाङ्गज्योतिषमतम्‌ 
वेदाङ्गज्यौतिषे याजुषे प्रारम्भे नमस्कारपद्य उक्तम्‌, 


'पञ्चसम्वत्सरमययुगाध्यक्षं प्रजापतिम्‌ । 
दिनत्वंयनमासाङ्गप्रणम्य शिरसा शुचिः ॥' इति । 


पञ्चवर्षात्मक युगं भवतीति 'वत्सरान्ताच्छन्दसि’' (५।१।९१) इतिः 
सूत्रे पदमन्नर्या हरदत्तोक्त्या प्रतीयते । 


१. २।८।९ अत्र, 'इति,शब्देनान्येषामपि कालावयवानां ग्रहणं द्रष्टव्यस्‌, अतएवोक्तं 
माधवाचार्येण सूतसंहिताशिवमाहात्म्यखण्डव्याख्यायास्‌, इति राब्दोऽनुक्तसकलकाल 
भागसङग्रहार्थः' इति | ( ८२७ ) | 2 

२. इदस्सरेदावत्सरशब्दौ पञ्चवर्षे युगे दयोवंष॑योः सञ्ज्ञे ।' इति | 

. सोमाकरभाष्ये पञ्चानां वर्षाणां नामान्युक्तानि 
पञ्जसम्वत्सरमयम्‌ = सम्वत्सरपरिवत्सरेदावत्सरानुवत्सरेद्वत्सरात्मकस्‌' इति | सोमा- 
करमते व्यस्त एव पाठः । l 
श्रीभागवतेऽप्येषां नामान्यभिहितान्ि, परन्तु तत्रायं विशेषः, इदावत्सरेत्यत्रेडावत्सर 
इति, इदत्सरेत्यत्र वत्सर इति चोक्तम्‌ 

. “सम्वत्सरः परिवत्सर इडावत्सर एव च। 
= . अनुवत्सरो वत्सरश्च विदुरेवं प्रभाष्यते॥' ( ३।११।१४) 
श्रीधरीयटीकायामत्राभिहितस्‌ 
' 'सभ्वत्सरादिभेदश्च सौर-बाहंस्पत्य-सावन-चान्त्र-ताक्षत्रमासमेदेन द्रष्टव्यः ।' इति 

बैद ङ्गज्यौ तिषमतम्‌ं प्‌ 
तथा च, अत्र 'पञ्चसम्वत्सरमयं युगाध्यक्षम इतिं व्यस्तः पाठ 
उपंलभ्यमानोऽप्युपेक्षणीयः । 


ज्योतिःशास्त्रपरमाचार्येः सुधाकरद्विवेदमहाशयैरप्युक्तमेतत्‌ । इदमेव 


अत्र विजयध्वजीयटीकायामेतत्‌ प्रपञ्चितस्‌, 
(1 ) तत्र सौरद्वादशमासाः सङ्क्रमणावसानाः सम्वत्सरः | 
(i) द्वादशराशिषु बुहस्पतेरावृत्त्या यः कालः, तस्य द्वादशांशः परिवत्सरः | 
(its) चन्द्रस्य सप्तविशतिनक्षत्रभोगेन चान्द्रो मासः, ते द्वादश मासा इडावत्सरः | 
` (४) चान्द्रोऽ्दशचेत्रादिः सोऽयमनुवत्सरः | 
(४) अह्ञां षष्ट्युत्तरशतत्रयात्मा सावनोऽब्दो वत्सरनामकः | इति | 
अत्रेव श्रीधरस्वामिना 'केचित्‌ पुन॑मेवमाहुः' इति पक्षान्तरमुपत्यस्तस्‌, स एव पक्षः 
` . समीचीनतया बुद्धिपथभधिरोहति । स चायं पक्ष इत्थं प्रतिपादितः, 

' यदा शुक्लप्रतिपदि सङक्रान्तिभंवति, स सम्वत्सरः, तत्र, सौरमानेन . वर्षे 
बड्दिनानि वर्धन्ते, चान्द्रमानेन षड्‌ दिनाति ह्वसन्तीति द्वाद्दिनव्यवधाना- 
दुभयोरग्रपश्चाद्भावो भवति | एवम्‌, व्यवधानतारतम्येन पञ्चवर्षाणि गच्छन्ति, 
तन्मध्ये Bt मलमासौ भवतः, पुनः षष्ठः सम्वत्सरो भवति ।' एतादुशपञ्चवर्षात्मक- 
युगाभिप्रायेण महाभारते विराट्पवैणि श्रीभीष्मपितामहेनोक्तस्‌, 

'पञ्जमे पञ्चमे वर्षे द्वौ मासावुपचीयतः।' ( ५२।३ ) इति | 
शुक्ल्यजुःसंहितायां २७ अध्याये, ४५ कण्डिकायामग्निस्तुतिरूपायां पञ्चानां 
सम्वत्सराणां नामानि दृश्यन्ते, 

सम्वत्सरोऽसि परिवत्सरोऽसीदावत्सरोऽसीद्वत्सरोऽसि वत्सरोऽसि'। इति । - 

अत्र महीधरभाष्यस्‌, 'पञ्चसम्वत्सरमयं युगाध्यक्षं प्रजापतिस्‌ ।' 

इति ज्योतिःशास्त्रोक्तमिहोच्यते | 

हे अनने, त्वर स म्वत्सरोऽसि परिवत्सरोऽसि इदावत्सरोऽसि, इद्वत्सरोऽसि वत्सरोऽसि 
निर्विशेषणः पञ्चसम्वत्सरात्मकः युगरूपोऽसीत्यर्थंः | “युगं भवेत्‌ वत्सरपञ्चकेन 
इति ज्योतिःशास्त्रोक्तेः' इति | À 
अत्र, अनुवत्सरस्थले 'वत्सरः' इति पठितमिति द्रष्टव्यस्‌। _ 

१. 'पञ्चसम्वत्सरमयमुगाध्यक्षम्‌' इति पाठः साधुरिति सुधाकरीयभाष्यस्‌ | 

पद्यम्‌ 'आचंज्योतिषो'पक्रमेश्पि पठ्यते | 

प्रजानामुप्पत्तिप्रभृतिहेतुत्वेन कालः प्रजापतिरूपेणात्र प्रतिपादितः, 
दिनत्वेयनमासास्तस्य कालरूपस्यैव प्रजापतेरङ्गानि । एवञ्च, 

कालस्य ग्रहतारादिपरिस्पन्दनरूपत्व पर्वोक्तं केषाञ्चिदर्वाचीनज्योतिविदां 
सम्मतमपि न वेदाङ्गज्यौतिषसम्मतम्‌, किन्तु तस्यैकत्वमतिरिकतत्वञ्च | 


ज्योतिःशास्त्रमतम्‌ 


ज्योतिविदां मते ग्रहनक्षत्रादिक्रियेव कालः । 
प्रतिपादितञ्चेतद्‌ न्यायमञ्गर्यामनुमाननिरूपणे, ` 
“न देवदत्तादिपरिस्पन्दनिबन्धनाः क्रमाक्रमादिप्रत्ययाः, किन्तु ग्रह्‌- 
नक्षत्रादिपरिस्पन्दनिबन्धनाः, स एव ग्रहतारादिपरिस्पन्दः काल इत्युच्यते । 
तत्कृत एवायं यामाहोरात्रमासादिव्यवहारः । ``" ```। 
कालविदश्च ज्योतिगंणकास्त एवेनं बुद्ध्यन्ते ॥' इति 
श्रीमुगन्द्रवृत्तिदीपिकायामपि,` ज्योतिःशास्त्रदृष्टया क्रियाविशेषात्मक 
एवाभ्युपगम्यते, 
“आदित्यग्रहतारादिपस्पिन्दमथापरे । 
भिन्नमावृत्तिभेदेन काळं कालविदो विदुः ॥'* 
इत्युक्तम्‌ । 
१. (१।१।५) सूत्रे 
२. ( १० प्र० १५) 
३. अयं स्लोकः प्रकीर्णापरनामके वाक्यपदीयतुतीयकाण्डे नवमे कालसमुद्देशे ७६ तमः | 
स॒ चायं हेछाराजीयव्याख्यायामित्यमवतारित' 
TPT SMA कालनानात्वव्यवहारः, ततः सैव कार इत्यर्वाग्दशिनः 
केचिन्मन्यन्त इत्याहुः' इति | 

महाभाष्यकारमतम्‌ ७ 
महाभाष्यका रमतम्‌ 


निखिलवेयाकरणानां शिरोभूषणायमानो महाभाष्यकारस्तत्रभवान्‌ 
भगवान्‌ पतज्ञलिः स्वोपज्ञे महाभाष्ये' कालस्वरूपमित्थं प्रत्यपादयत्‌, 


येन मूर्तीनामुपचयादचापचयाइ्च लक्ष्यन्ते तं कालमाहु:* ।' 

अत्र, 'येन' इति, 'तं कालम्‌' इति चेकवचनेन कालस्यैकत्वं सूचितम्‌ । 

कालस्येकत्वेऽहोरात्रादिभेदव्यवहारः किन्निबन्धनः ? इति शङ्कायां 
महाभाष्यकारस्यायं समाघिः, 

qA कयाचित्‌ क्रियया युक्तस्य ‘ag: इति च भवति, 'रात्रिः’ 
इति च | 


_ स्पष्टीकृतश्चास्यारायो हेलाराजेनैव- स्वकीयव्याख्यायास्‌, . 
“उदयावधिरस्तमयावसान: सूयँसञ्चारो दिवसः, अस्तमयादिरुदयपयंवसानो रात्रिः 
कालः, स पञ्चदशावृत्तिः पक्षः, त्रिशत्कृत्वो मासः, चन्द्रमसः सकलनक्षत्रातिक्रमो 
वा मास इत्येवं वा कल्पना | बृहुस्पतेरेकराशिसञ्चरणः सम्वत्सरः। एवमन्येषाः 
मपि ग्रहुनक्षत्राणां ज्यौतिषशास्प्रसिद्धेन गतिप्रचारमेदेन युगमन्वन्तरकल्पमहा- 
कल्पादिप्रविभागः कालोऽनुसतंव्यः |’ इति | 
एतस्य पक्षस्य विशेषतो विवेचनं वाक्यपदीयतृतीयकाण्डकालसमुद्देशे ७७-७८ 
कारिकयोस्तदीयव्याख्यायाञ्च हेलाराजकृतायां कृतस्‌ । 
, पाणिनिमहषिणा काळतत्त्वविषये स्वप्रणीतायासष्टाध्याय्यां न किश्चिदभिहितस्‌, न 
.वा वार्तिककारेण कात्यायनेन किमपि निरूपितस्‌ | = 
२. 'येन मूर्तीनामिति। तरुतृणलताप्रभृतीनां कदाचिदुपचयः अन्यदा त्वपचयः, स॒ 
प्रत्ययान्तराविशेषेऽपि यत्कृतः स काल इत्यर्थः । -महाभाष्यप्रदीपे केयटः (RIRIS) I 
अत्र, कैयटोपाध्यायोक्तो प्रत्ययान्तरपदेन कारणान्तरं गृह्यत इति महामाष्यप्रदीपो- 
द्योते नागेशमहाशमैरभिहितस्‌ | 
३. यदेवं तस्यैकत्वात्‌ कथमह्रादिविभाग इत्याह, 
“तस्यैवेति | परोपाधिक एव सर्व॑स्य भेदः ।' 

कया क्रियया ? 

आदित्यगत्या | तयेवासकृदावृत्तया 'मास:' इति भवति, 'सम्वत्सरः' 
'इति च ।' 

अनेन महाभाष्यसन्दर्भेण सूयंक्रियाया एव कालोपाधित्वं प्रतिपादितमू । 


तथा च एकस्यापि कालस्य सूर्यक्रियारूपोपाधिवद्यात्‌ क्षण-दिन-मास- 
सम्वत्सरादिव्यवहारास्पदत्वमिति पयंवसितम्‌ । 


वाक्यपदीयमतम्‌ 


` अयमेव महाभाष्यसिद्धान्तो महाभाष्यतात्पयंविदग्रेसरेण भगवता भर्तू- 
हरिणा वाक्यपदीयतृतीयकाण्डे स्पष्टतया प्रतिपादितः, = aa 
'उत्पत्तौ च स्थितौ चापि विनाशे चापि तद्वताम्‌ । 
निमित्तं कालमेवाहुविभक्तेनात्मना स्थितम्‌ i 
तमस्य लोकयन्त्रस्य सूत्रधारं प्रचक्षते | 
प्रतिबन्धाभ्यनुज्ञाभ्यां तेन विशवं विभज्यते॥ 
यदि न प्रतिबध्नीयात्‌ प्रतिबद्ध नोत्सृजेत्‌ । ` . 
अवस्था व्यतिकीरयेरन्‌ . पोर्वापर्यविनाकुता: ॥ ` 
तस्यात्मा बहुधा भिन्नो भेदेर्धमान्तराश्रयैः। ,. 
`न. हि भिन्नमभिन्नं वा वस्तु किञ्चन विद्यते ॥ 
नेको न चाप्यनेकोऽस्ति न शुक्लो नापि चासितः । ` . . 
. द्रव्यात्मा. स तु संसगदिवंरूपः . प्रकाशते ॥ ` : ¦ 


, अयभेवार्थो वाक्यपदीये पद्येन सङ्गृहीतः, 
“मूर्तीनां तेन भिन्नानामाचयापचयाः पृथक्‌ | 
रक्ष्यन्ते परिणामेन सर्वासां भेदयोगिना ॥' ( ३।९।१३ ) 
१. ( महाभाष्ये २२1५ ) 

वाक्यपदीयमतम्‌ s 


संसगिणां तु यो भेदो विशेषास्तस्य ते मता: । 
सम्भिन्नस्तेरवस्थानां' कालो भेदाय aan” 
अस्य सन्दर्भस्यायमभिप्रायः, 
वस्तुनामुत्पत्तिस्थितिविल्येषु उपाधिभेदाद्‌ भिन्नरूपेणावस्थित एक एव 
काल: कारणम्‌ | अस्य विशवप्रपञ्चस्य प्रतिबन्धाभ्यनुज्ञाभ्यां स एव नियामक: | 
यस्याभिव्यक्तो स प्रतिबन्धमाचरति, तद्‌ वस्तु नाभिव्यज्यते, यस्य चाभि- 
व्यक्ति सो$नुजानाति, तदभिव्यज्यते च । कालक्ृतयोः प्रतिबन्धाभ्यनुज्ञानयोर- 
भावे वस्तूनामवस्थानाञ्च योगपद्यप्रसक्तधा पोर्वापर्याभावापत्त्या ज्येष्ठत्वक- 
निष्ठत्वव्यवहारो न स्यात्‌ । 
सवं वस्तु स्वतो भेदाभेदाभ्यां शून्यमपि संसगिवस्तु सम्बन्धं निमित्ती- 
कृत्य भेदव्यवहारास्पदं भवति, अत एक एव काल आदित्यक्रियारूपोपाधि- 
सम्बन्धेन क्षण-दिन-मास-वर्षादिभेदव्यवहारास्पदत्वमुपगच्छन्‌ वस्तूनामवस्था- 
भेदे कारणतामवलम्बते । 
स॒ च सर्वव्यापकः कालः स्फोटापरनामधेयस्य शब्दात्मकस्य’ ब्रह्मणः 
स्वातन्त्र्यशक्तिरूपः | 
जगतो जन्मादिकारणभूताः सन्त्यन्या ब्रह्मणोऽवान्तरशक्तयः कलाऽ- 
भिधेयाः, ताइच कलानामिकाः शक्तय एतस्यां कालशक्तावन्तनिविष्टा: | 


१. अत्र केयटमते 'अवस्थानास्‌' इत्यत्र 'व्यवस्थानास्‌' इति We: | व्याख्यानञ्चात्र 


SUS नागेशमहाशयस्य, 
'आदित्यक्रियादीनां ये भेदा विशेषास्त एव तस्य कालस्य विशेषा अहरादिविशेष- 


व्यवहारहेतव इत्यर्थः | तेभिन्नस्वरूपः कालो व्यवस्थानामह्रादिव्यवहाराणां भेदाय 
विशेषाय कल्पत इत्यथः |’ -—महाभाष्यप्रदीपोद्द्योते, ( २।२।५ ) । 
२. (९।३-४) । ९ 
३. ब्रह्वाणः शब्दात्मकत्वं केवलं भगवतो भतृंहरेरेव सम्मतस्‌' इति न ञ्रमितब्यस्‌, 
आचार्यमण्डनमिश्रचरणेरपि स्वप्रणीतब्रह्मसिद्विग्रन्थे ब्रह्मकाण्डस्थप्रथमपद्यान्तगंत- 
स्याक्षरपदस्य व्याख्यावसरे ब्रह्मणः शब्दात्मकता प्रतिपादिता, 
'अक्षरस' इतिशब्दात्मतामाह'"”' इत्यादिग्रन्थेन । 
२ 

तासां कलानां जन्मादिकार्यपरम्पराजनने यथायथं प्रतिबन्धाभ्यनृज्ञाभ्यां 
नियामिका सैव कालशक्तिः । 


तथा च, जगतो जन्मादौ नियामकरूपेण* सहकारित्वात्‌ कालो 
निमित्तकारणम्‌, कलारूपा: शक्तयस्तूपादानकारणमिति पर्यवसितम्‌ | 


तयेव कालाख्यया स्वातन्त्र्यशक्त्या ब्रह्मणो जगत्कतुँत्वै निर्वहति, 
स्वातन्त्र्यस्य कतृंत्वप्रयोजकत्वात्‌ | यथाह भगवान्‌ पाणिनिः- 


स्वतन्त्र: कर्ता 1° इति 


एतन्मते, धर्मधमिणोरभेदाभ्युपगमेन' शक्तिशक्तिमतोश्च stata 


जन्मादयो विकाराः षड्‌ भावभेदस्य योनयः ॥ ¬ वाक्यपदीये, ( १।२ ) | 
( अत्र-पुर्वार्ध “अध्याहितकला यस्य काळशक्तिमुपाश्चिता' इति पाठो हेलाराजसम्मतः। 

--वाक्यपदीय [ ३।९।१४ ] व्याख्या द्रष्टव्या ) | 
'कालाख्येन स्वातन्त्र्येण सर्वाः परतन्त्रा जन्मादिमय्यः शक्तयः, तत्समाविष्टाः काल- 
झक्तिवृत्तिमनुपतन्ति ।”“"““सर्वेषाँ हि विकाराणां कारणान्तरेषु सत्स्वपि अपेक्षा- 


"१. 'अव्याहताः कला यस्य काळशक्तिमुपाश्रिताः | 


वशात्‌ प्रतिबन्धजन्मनाभ्यनुज्ञया सहकारिकारणं कालः ।' —-पुण्यराजटीका | 
२. 'जळयन्त्रसमावेशसदुशीमिः प्रवृत्तिभिः | | 
स कलाः काळ्यन्‌ सर्वाः कालाख्यां लभते fay: | --वाक्यपदीये, ( ३९१४ ) | 


अनेनेतत्सूचयति, विश्वात्मैक एव परन्नह्माभिधानः स॒त्यो भावः, स एव नानाविध- 
कायंकारितयाऽनन्तशक्तित्वेन व्यर्वाह्वियते, तथा च क्रमिकांश्चक्रश्रमिवत्‌ परावतं 
मानान्‌ भावानु प्रकाशयन्‌ कालयति भूतानीति काल इत्युच्यते | स विभुः स्वतन्त्रः, 
अत एव 'स्वातन्त्र्यशक्तिः कालः’ इति वावयपदीये ( १।३ ) सिद्धान्तितस्‌। | 

-¬हेछाराजदीका | 


aw 


- ( १४५४) | 


४. इदानी घमंधमिणोरव्यतिरेकं भाविकमाश्रित्य' इति हेळाराजग्रन्थाद एतदवसीयते | 
(२९५४) । 

वाक्यपदीयमतम्‌ ११ 
भावसत्त्वेत कालाख्या ब्रह्मशक्तिरन्याइच तदन्तर्गताः कलाख्या: शक्तयो 
वस्तुतो ब्रह्मणो न भिद्यन्ते, भिन्नतया तु तासां प्रतीतिमात्रं भवति । 


एवञ्च, काळशवते्रह्मापेक्षया वास्तवभेदाभावेन ब्रह्मण्येव पर्यंवसानम्‌ ।' 


इदमत्र द्रष्टव्यम्‌, आचार्यशङ्करभगवत्पादप्रवतितादद्वेतमतादत्र मतेऽस्त्ययं 
विशेषः, ' 

तदीयसिद्धान्तेऽविद्याख्या ब्रह्मराक्तिः कल्पिता, वेयाकरणमते तु 
कालाख्या ब्रह्मराक्तिरकल्पिताः, भर्तृहरिणा स्वग्रन्थे कालशक्तेस्तदन्तगंतकला- 
नामकराक्तीनाञ्च कल्पितत्त्वस्य क्वाप्यनभिधानात्‌ । 

ब्रह्मणः शक्तिभ्यो भेदस्त्वेतेषां बेयाकरणानां मते प्रतीतिमात्रविषयत्वात्‌ 


कल्पित एव । तथा च, एतन्मते मोक्षदशायां तत्त्वज्ञानेन भेदबुद्धौ निवति- 
तायामपि कालाख्या ब्रह्मणः स्वातन्त्र्यक्तिनं निवतंते, तस्याः पारमाथिक- 


काइमीरकशैवाचार्येरपि शक्तिशक्तिमतोरभेदः स्वीकृतः, 


"शक्तिश्च शक्तिमद्रूपाद्‌ व्यतिरेकं न वाञ्छति । 
तादात्म्यमनयोनित्यं ` वह्मिदाहिकयोरिव I’ 
-—अभिनवगुष्प्रणीतबोधपञ्चदशिका, (३) | 
१. 'एकमेव यदाम्नातं भिन्नं शक्तिव्यपाश्रयात्‌ | 
अपृथकूत्वेऽपि शक्तिभ्यः पृथकत्वेनेव वतंते l’ वाक्यपदीये, ( १२) 


अत्र 'शक्तिभ्यः' इति बहुवचनं कालरूपस्वातन्त्र्यशाक्तिविनिविष्टशक्तीनां 
परस्परमारोपितं भेदमाश्चित्येति द्रष्टव्यस्‌ । 

२. अत एव, वाक्यपदीयतुतीयकाण्डे सप्तमे साधनसमुद्देशेऽधिकरणाधिकारे कालाका- 
शयोब्रंह्रूपता प्रतिपादिता, 
“कालात्‌ क्रिया विभज्यन्ते आकाशात्‌ सवंमूतंयः | 
एतावांश्वेव भेदोऽयमभेदोपनिबन्धनः ॥- ६ 
( अत्र 'एतावानेव' इति पाठान्तरं छघुमञ्जूषायास्‌ ) भेदरहितं यद्‌ ब्रह्म, तदुपः 
निबन्धनं वस्तुभूतं यस्य स ger: | ईश्वर एव तत्तदाधारत्वविरिष्टस्तत्तत्सञ्ज्ञा 
लभत इति तात्पर्यम्‌ । ` -पइति व्याख्यातं लघुमञ्जूषायास्‌ 

१२ कालसिद्धान्तदशिन्याम्‌ 


त्वात्‌, तत्त्वज्ञानस्य ्रान्तिनिवर्तकत्वेऽपि पारमाथिकवस्तुनिवतँनायाँ 
सामर्थ्याभावात्‌ । 


शाद्धुराद्वेतमते त्वविद्यायाः कल्पितत्वाभ्युपगमेन मोक्षदशायां निवृत्ति- 
रिष्टेव | 


न च वेयाकरणमते ब्रह्मणः कालशक्तेश्च द्रयोर्मोक्षदशयां विद्यमानता- 
स्वीकारे द्वेतापत्तिरिति शङ्कुनीयम्‌, तन्मते, शक्तिशक्तिमतो रपृथक्‌त्वाभ्युप- 
गमेन काळशन्तेब्रह्मव्यतिरेकेणाऽनवस्थानेनाऽद्वेतस्याव्यहतत्वात्‌ 


काइमीरकप्रत्यभिज्ञाचार्या ब्रह्मणो विमर्शाख्यां स्वातन्त्रयशक्तिमभ्यु- 
पगच्छन्ति, स्वीकुर्वन्ति च शक्तिशक्तिमतोरभेंदम्‌, मन्यन्ते च विमशंशक्ते- 
रन्तर्निविष्टा अन्या अवान्तरानन्तशक्तीः । 'आभासवाद'नाम्ना प्रसिद्धः 
Waris भतुँहरिमतमनुकरोतीति विस्पष्टं सूक्ष्मविचारणावताम्‌ ।' 


नागेशभट्टमहाशयेस्तु छघुमञ्जूषायां योगदर्शनसिद्धान्तमनुसृत्य 
AIO वस्तुभूतत्वमडगीकृतम्‌, बुद्धिसमाहाररूपत्वश्च मुहर्ताहोरात्रा- 
दीनामुक्तम्‌ । 


स च क्षण: शब्दतन्मात्रद्वारेण सत्त्वरजस्तमोगुणात्मिकायाः प्रकृतेः 
परिणाम इत्यपि प्रत्यपादि ।: 


स॒ चायं सिद्धान्तो महाभाष्याक्षरस्वारस्यमतिक्रामन्‌ भगवतो भर्तृहरेरपि 


१. काइमीरकप्रत्यभिज्ञाचार्या भतुँहरेरर्वांचीना इत्यत्र नास्ति संरायलेशावकाशः, तेषां 
शिवदृष्टिप्रमुखेषु ग्रन्थेषु भतुंहरिसिद्वान्तस्य बहुधा समालोचितत्वात्‌ । 

२. प्रकृतेः परिणामस्य विवेतस्य वाऽतिभङ्भुरस्य विभोः क्षणस्य धारायाः कालत्वात्‌ ।"` 
यद्वा, शब्दतन्मात्रपरिणामिन एव दिग्वत्काल: ।""तदुक्तस्‌, 
'क्षणतत्क्रमयोः संयमाद्‌ विवेकजं ज्ञानम्‌’ इति, पातञ्जलसुत्रभाष्ये""( ३।५२ ), 
तत्र क्षणो नाम काळस्य तदृधारारूपस्यापकर्षावधिभूतः पूर्वापरांशशून्यः | क्रमस्तु- 
तस्रवाहाविच्छेदरूपः | मुहर्ताहोरात्रादयो बुद्धिसमाहारा एव ।“~क्षणस्तु वस्त्वेव 
TAA: शन्दतन्मात्रद्वारा परिणामविशेषः | --रघुमञ्जूषातिङथंवादे | 

भंतृहरि सिद्धान्तस्य व्याख्यान्तरम्‌ १३ 


सिद्धान्तेन विरुद्ध्यमान:- सहृदयानामुद्देगमिवोपजनयतीति सुधियो विदा- 
sgag । 


भतृहरिसिद्धान्तस्य व्याख्यान्तरम 


कालो नाम ब्रह्मणः स्वातन्त्र्यशक्तिरिति भतृंहरे: सिद्धान्त पुण्यराज- 
हेलाराजयोर्व्याख्यानुसारेण पर्यवसित 

परन्तु, केचन चिरन्तना व्याख्याप्रणेतारो भतृंहरेराशयमन्यथा 
वणंयामासुरिति हेलाराजेन प्रतिपादितम्‌, ` 

कार्याणां प्रतिबन्धोऽभ्यनृज्ञानञ्च कालस्य कृत्यमिति भर्तृहरिसिद्धान्ते 
सुस्थिते कार्याणां कारणगताः शक्तय एव कालपदवाच्या इति भतृंहरिमत- 
निष्कर्षोऽभ्युपगन्तव्यः | 

तथाहि, बीजगता शक्तियंदाऽङकुरोत्पत्तिमभ्यनुजानाति तदानीमङ्कुरगतां 
काण्डोपजननानुकूलां शक्ति स्वकार्यकारणान्निवारयति। एवम्‌, अङकुरगता 
शंक्तियंदा काण्डोत्पादं विधत्ते, तदा कारणान्तरगतामागामिकार्यानुकूलां शक्ति 
स्वकार्यंकारणात्‌ प्रतिबध्नाति । इत्थम्‌, सवंत्र पू्वकार्यानुकूलाः शक्तय 
उत्तरकार्यानुकूलानां शक्तीनां प्रतिबन्धमाचरन्त्यः स्वस्वकार्याण्युपजनयन्त्यो 


१-यद्यपि अद्यत्वे वाक्यपदीयग्रन्थस्य ब्रह्मकाण्डे पुण्पराजीया व्याख्योपलभ्यते, हेला- 


राजीया च तृतोयकाण्डमात्रे, तथापि हेलाराजेन ब्रह्मकाण्डमपि व्याख्यातमासीदिति 
तत्र तत्र तदीयोक्त्या निश्चीयते । 

२--कालाख्या स्वातन्त्र्यशक्तिब्रंह्माण इति | 
भरतृंहरेरभिप्रायव्याख्यातारस्तु 'कारणशक्तिरेव काल? इति व्याचक्षते | तथाहि, 
बीजशक्तिरङ्कुरोपजन मभ्यनुजानाति, काण्डप्रसवञ्च ( काण्डप्रसवशक्तिञ्चेति पाठः 
साध: प्रतिभाति ) तदानीं प्रतिबध्नाति कायकारणात्‌ | 
एवस्‌, अङकुरादिशक्तावपि यथोत्तरमनन्तरकायंजननाद, व्यव हितकार्यभ्तिबन्धाच्च 
कारत्वंबोध्यस्‌ | -—हेलाराजकृतायां वाक्यपदीयव्याख्यायास्‌, ( २।९।६२ ) | 

१४ कालसिद्धान्तदशिन्याम 
दुइयन्ते । एवम्‌, भतृंहरिर्दाशितं प्रतिबन्धाभ्यनृज्ञात्मकं कालस्वभावमनुगच्छन्त्य: 
कारणगता: शक्तय एव भतृंहरिसिद्धान्ते 'कालतत्त्वम्‌ इति पयंवस्यति | 

भतु हरिसिद्धान्तस्यायमभिप्रायश्चिरन्तनव्याख्याकारप्रकल्पितो$पि हेला- 
राजेन युक्तथा निराकृतः । 

तत्र, निराकरणयुक्तिरचेत्यं प्रदशिता, 

कार्याणां कारणानि प्रतिनियतानि वर्तन्त इति लोकसिद्धमेतत्‌ | 

तेषां कारणानां समवधाने कार्याणि समुत्पद्यन्ते; कारणाभावे च 
कार्याणि न जायन्ते । 


एवञ्च, कार्योत्पांदानुत्पादयोः कारणतदभावयोरायत्ततयेंकस्य कार्यस्य 
कारणसामग्रीसमवधाने तस्यैवोत्पत्तिभंवति, कार्यान्तरञ्च तदानीं स्वीयकारण- 
वैकल्येन न जायते | सत्स्वपि कारणान्तरेषु कार्यमात्रे कालस्य नियमेनापेक्षा- 
RIA कालस्य कार्याणां सहकारिकारणत्वमन्वयव्यतिरेकाभ्यां सिद्ध्यति | 

तथा च, कारणशक्तिभ्योऽन्यदेव कालतत्त्वमिति फलितम्‌ | 

एतस्यैव च कालस्य प्रतिबन्धाभ्यनृज्ञालक्षणं व्यापारद्वयं बाक्यपदीय- 
तृतीयकाण्डगताभ्याम्‌ ७०-७१ कारिकाभ्यां समथितम्‌ । 


घ्राचीनसतद्वयं वाक्यपदीयोक्तम्‌, 


कालविषयेऽन्यदपि प्रचीनं मतद्वयं प्रसङ्गाद्‌ वाक्यपदीये तृतीयकाण्डे 
प्रदशितम्‌ | 


१--एतच्च, अयुक्तमिव लक्ष्यते | नियतकारणा हि भावाः स्वकारणसन्निधाने भवन्ति, 
नान्यथेति कारणसामथ्यंमेवेदसु | तत्र तु नियतकालत्वातु सहकारि ( कारणं ) 
' कालस्तदन्य एव युक्तः | -—-हेलाराजीया व्याख्या, ( ३०६२ ) | 
२--शक्त्यात्मदेवतापक्षैभिन्नं काळस्य दशंनम्‌ ।'वाक्यपदीयतूतीयकाण्डे, ( ९६२ ) | 

साङ्कघट् विघ्यम्‌ १५ 


तत्र केश्चिदाचायेर्जीवात्मन एव कालरूपताऽभ्युपेता, एतन्मतप्रपञ्चना- 
ऽवसरे हेलाराजीये' स्पष्टमेव अभिहितम्‌, 

आत्मा = पुरुषः, जीव एव कालः।' इति । . 

अपरे पुनः कालस्य देवतारूपतां वंयाम्वभूवुः । 

तदप्युक्तं हेलाराजीये `, 

“अन्ये तु विग्रहवतीं महाप्रभावां देवतां कालत्वेन प्रतिपन्नाः ।' इति । 

मतद्वयमिदं केषामाचार्याणामासीदिति भगवता भर्तृहरिणा नोल्लिखि- 
तम्‌, न वा हेलाराजेन विषयेऽस्मिन्‌ किञ्चिदुक्तम्‌ | एवञ्च, 

साम्प्रतमेतन्मतद्वयमज्ञातमूलमेवेति स्थितम्‌ | 


__ साङ्ख्यद्वेविध्यम्‌ 
द्विविधं साङ्ख्यम्‌,-निरीश्वरम्‌, सेश्वरशञ्च,` तत्र कापिलं मतं 
निरीश्वरम्‌, पातज्ञलं मतं सेश्वरम्‌ । सेश्वरसाङ्ख्यनिरीरवरसाङ्ख्ययोबंहुत्र 
परस्परं सम्प्रतिपत्तिसत्त्वेऽप्यस्ति कुत्रचिद्‌ विमतिरपीति विज्ञानामतिरोहित- 
मेतत्‌ | अस्ति खलु कालविषये तयोविमतिः । 
. तत्र निरीशवरसाङख्थानां मतं पूर्वत्र प्रदशितम्‌ । 
सेश्वरसाङ्ख्यमतम्‌ 


सेश्वरसाङख्यसिद्धान्तानुसारिणस्तु TAT: क्षणात्मकं कालं वस्तु- 
भूतमङ्गीकृत्य तदतिरिक्तानां मुहुत॑यामाहोरात्रप्रभृतिरूपाणां सर्वेषां कालानां 
बुद्धिमात्रपरिकल्पितमभ्युपगच्छन्ति । श्रीविज्ञानमिक्षुणा योगवातिके 'क्षण- 
तत्क्रमयोः संयमाद्‌ विवेकजं ज्ञानम्‌' इति“ सूत्रस्य व्यासभाष्यव्यास्यानावसरे 
समुपवणितम्‌, 


१--( ३९६२) | 
२--( ३९६२) | 
३. शास्नदीपिका, (१॥१॥४) | 
¥ पातञ्जलदशंने) (३५२) | 

“इदानीं क्षणातिरिक्तः' कालो नास्ति मुहुर्तादिरूपो मंहाकारूपर्यन्त 
इति प्रसङ्गात्‌ स्वशा्रसिद्वान्तमवघारयति ।' इति, 'मुहर्ताहोरात्रादयो बुद्धिः 
कल्पितसमाहार Ua’ इति च । अत्रत्यं व्यासभाष्यन्त्वेवम्‌, 

क्षिणातक्रमयोर्नास्ति वस्तुसमाहार इति बुद्धिसमाहारो मुहुर्ताहोरा- 
त्रादयः, स खल्वयं कालो वस्तुशून्यो बुद्धिनिर्माणः शब्दज्ञानानुपाती लौकि- 
कानां. व्युत्पत्तिदर्शंनानां वस्तुस्वरूप इवावभासते | क्षणस्तु वस्तुपतित' 
इत्यादि । 

“वस्तुपतितो वास्तव इत्यर्थः, इति तत्त्ववैशारद्यां वाचस्पतिमिश्राः | 

विज्ञानभिक्षुणाऽञ्रेव सूत्रे क्षणस्याऽस्थिरत्वम्‌, तस्य सत्त्वादीनां गुणानां 
परिणामविशेषरूपत्वं द्रव्यत्वञ्चेति भाष्याक्षरेभ्यः प्रतिपादितम्‌ | तन्मते, 

“कालनित्यत्वश्रृतिस्मृतयश्च॒  प्रवाहरूपकालूपराः।'` 

'क्षणतत्रमयोः संयमात्‌ तयोः साक्षात्करणम्‌’ इति व्यासभाष्य- 
दर्शनात्‌, क्षणसाक्षात्कारस्य ध्यानधारणासमाधिरूपसंयमजन्यत्वप्रतीत्या 
क्षणानां योगिप्रत्यक्षगम्यताऽवसीयवे । एवञ्च, पातज्ञलददांने वस्तुभूते 
क्षणरूपे काले स्वीकृते$पि तस्य योगजप्रत्यक्षविषयत्वकथनेन स्वमते लोकिक- 
्रत्यक्षाविषयत्वं सूचितम्‌, 'देवदत्तो वामेनाक्षणा पश्यति’ इत्युक्ते ‘दक्षिणेन 


न पश्यति' इतिवत्‌ | 
सश्वरसाङ्यमतम्‌ (मानसोल्लासोक्तस्‌) 


मानसोल्लासे पातञ्जळयोगसूत्रप्रतिपादितात्‌ सेश्वरमतादन्यविधं 
सेश्वरसाङ ख्यमतं प्रदशितम्‌ | पातञ्जले मते कापिलमतसिद्धाः पदार्था अङ्गीः 


कृताः परन्तु कापिळसिद्धान्ते परमेश्वरो नाङ्गीक्रियते, पातञ्जळसिद्धान्ते तु 


१. योगवातिके तुतीयपादे, ( ५२ सूत्रे ) | 
२. 'देशबन्धश्चित्तस्य धारणा' १ । (तत्र प्रत्ययैकतानता ध्यानम्‌' २ । 'तदेवार्थंमात्रः 
निर्भासं स्वरूपशून्यमिव समाधिः' ३ । “त्रयमेकत्र संयमः' ४ | i 
aia तृतीये विभूतिपादे | 

परमेश्वरसत्ताअङ्गीक्कृता । स परमेरवरोऽपि तेषां पञ्चरविशतिसङख्याकेभ्यस्त 
त्वेभ्यो नातिरिक्तं तत्वम्‌, किन्तु पुरुष एवान्तर्भावस्तस्य | 


मानसोल्लासोक्तं पुनः सेश्वरसाङख्यमतमित्थं` वतते, 'मायाऽविद्यादि- 
शब्दवाच्या मूलप्रकृतिः | तत्र मायायां ब्रह्मचैतन्यप्रतिबिम्बसम्पर्केण 


DET CoA RN 
१. तथा च पातञ्जलयोगसूत्रम्‌, 


'क्लेशकर्मविपाकाशायेरपरामृष्टः पुरुषविशेष ईश्वरः” इति, (१ पादे २४) | 
सूत्रार्थस्तु, 
'अविद्या, अस्मिता, राग, द्वेषः, अभिनिवेशः इति पञ्च क्लेशाः, कर्मात्र तज्जन्यम- 
दृष्टस्‌, विपाकः = कमंणां फलम्‌, आशयः = संस्कारः, एमिरसम्बद्धः पुरुषविशेषः = 
भोक्तृपुरुषेभ्यो विलक्षणो यः पुरुषः स ईश्वर इति | 
२. माया प्रधानमव्यक्तमविद्याऽज्ञानमक्षरम्‌ | 
अव्याकृतञ्च प्रक्ृतिस्तम इत्यभिधीयते ॥ 
मायायां ्रह्मचेतन्यप्रतिविम्वानुसङ्गतः | 
महानु कालः पुमांसः स्युमंहत्तत््वादहङक्कतिः ॥ 
तामसात्‌ स्युरहङ्कारात्‌ खानिलाग्न्यम्बुभूमयः | 
शब्दः स्पशँश्च रूपञ्च रसो गन्धोऽप्यतुक्रमात्‌ ॥ 
इन्द्रियाणाञ्च विषया भूतानामपि ते गुणाः | 
सात्त्विकात्‌ स्यादहङ्कारादन्तःकरणधीन्व्रियम्‌ ॥ 
मनो बृद्धिरहङ्कारश्रित्तं करणमान्तरम्‌। 
संशयो निश्चयो गवैः स्मरणं विषया अमी ॥ 
श्रोत्रं त्वक्चक्षुषी जिह्वा घ्राणंज्ञाने्द्रियं विदुः | 
राजसात्‌ स्युरहङ्कारात्‌ कर्मेन्द्रियसमीरणाः ॥ 
कर्मेन्द्रियाणि वाक्‌ पाणिः पादाः पायुरुपस्थकस्‌ | 
` वचनादानगमतविसर्गानन्दसञ्ज्ञकाः ॥ 
प्राणोऽपानः समानश्रोदानव्यानौ च वायवः ॥ 
भूतैस्तु पञ्चभिः प्राणेश्वतुदेशभिरिन्द्रिये: | 
वचतुविशतितत्त्वानि साङ्ख्यशाञ्नविदो विदुः ॥ मानसोल्लासे, ( २।३१-४१ ) i 
३ 

महत्तत्त्वं कालोऽनन्ताश्च पुरुषा जायन्ते । महत्तत्वादहङ्ार उत्पद्यते | 

अहुङ्कारस्तावत्‌ त्रिविधः, 

तामसः, राजसः, सात्तिवकरचेति | 

तामसादहङ्कारात्‌ पृथिव्यादीनि पञ्चमहाभूतानि शब्दस्पर्शरूपरसगन्धार्च 
समुत्पद्यन्ते । 

सात्त्विकादहङ्काराद्‌ अन्तःकरणं श्रोत्रत्वक्‌चक्षुजिह्वा्राणादीनि पञ्च 
ज्ञानेन्द्रियाणि सञ्जायन्ते । तत्र, 

एकमेवान्तः करणं संशयनिश्चयगर्वस्मरणरूपविभिन्नकार्याश्रयतया 
यथाक्रमं मनो बुद्धिरहङ्कारश्चित्तमिति चतुर्धा व्यपदिश्यते | 


राजसात्‌ तावदहुङ्कारात्‌ प्राणः, अपानः, समानः, उदानः, व्यानञ्चेति 
पञ्च प्राणा, वाक्‌, पाणिः, पादः, पायुः, उपस्थञ्चेति पञ्च कर्मेन्द्रियाणि 
जायन्ते । 

सेश्वरसाङख्यानामेतेषां मते चतुविधमन्तःकरणम्‌, पञ्च ज्ञानेन्द्रियाणि, 
पञ्च कर्मेन्द्रियाणि, प्राणाद्याः पञ्च वायवो महाभूतानि पञ्चेति सङ्कूलनया 
चतुविशतिस्तत्त्वानां भवन्ति | 


अत्र मते कारणकोटिप्रवि्टानां मायाब्रह्मप्रभृतीनाम्‌ अन्तःकरणादे- 
रुपरिस्थितानां पृथकपदार्थरूपेण गणना न भवति, तेषां कारणत्वेन JA- 
त्वात्‌ कार्येष्वनुस्यूतत्वाच्च स्थूलदृशामस्मदादीनां कार्येभ्यः पृथक्तयाऽनुभव- 
विषयत्वाऽभावाच्च न स्वातन्त्र्येण गणताहंताऽङ्गीक्रियते । 


एतस्मिन्‌ सेश्वरसाङ्ख्यमते मायायां ब्रह्माचेतन्यप्रतिबिम्बविरोषः 
काल: । सत्त्वरजस्तमसां गुणानां समपरिणामात्मनाऽवस्थानं प्रकृतिः, तादुश- 
'साम्यावस्थेव प्रलयावस्था, गुणानां साम्यावस्थातः प्रच्यवनमेव सुष्टिः, सेयं 
साम्यावस्था प्रच्युतिरेव क्षोभशब्दैन व्यपदिश्यते | कालश्चयं गुणानां क्षोभः 
सम्पादकोऽभ्युपगम्यते सेश्वरसाङख्यवादिभिरेभिः । 

अन्न, ये विशेषा वेदान्तपरिभाषायां विषयपरिच्छेदे प्रतिपादितास्ते सर्वे मानसो- 

ल्लासादेवाहूताः सन्तीति द्रष्टव्यम्‌ | 

१, 'कालो गुणक्षोभक -वृत्ान्तव्याख्या, ( ३२ ) | 

श्रीशङकरभगवत्रणीतशारीरकभाष्यटीकायां रत्नप्रभायां रचनानुपत्त्य- 
धिकरणे प्रथमसूत्रान्ते साङ्ख्यानां कालपदार्थाऽनङ्गीकारः प्रतिपादितः, 
साङ्ख्यैः कालस्यानङ्जीकाराद्‌' इत्यनया पङ्क्तथा । 
ईर्वरकृष्णकृतसाङ्ख्यकारिकाव्याख्यायां तत्त्वकौमुद्यां श्रीवाचस्पति- 
fer साङ्ख्यमते कालपदार्थस्याभाव उपपादितः, “कालश्च वैशेषिका 
भिमत एको नाऽनागतादिव्यवहारभेदं प्रवतंयितुमर्हति, तस्मादयं येरुपाधि- 
भेदेरनागतादिव्यवहारभेदं प्रतिपद्यते सन्तु त एवोपाधयोऽनागतादिव्यवहार- 
हेतवः, कृतमन्तगंडना कालेनेति साङ्ख्याचार्याः | तस्माद्‌, न कालरूप- 
तत्त्वान्तराभ्युपगम इति’ । ` 
इदं साङ्ख्यमतमधुना प्रचलितमपि “सर्वेषां साङ्ख्याचार्याणां सम्मतम्‌? 
इति वक्तुं न शक्यते, भन्यादृशमपि साङ्ख्थमतं कालविषये समुपलभ्यते, 
'साङ्येः प्रकृतेः परिणत्यात्मकोऽसौ (कालः) इत्युच्यते | यदाहुः, 
“परिणामः पृथग्भावो व्यवस्थाक्रमतः सदा | 
भूतेष्यद्वतंमानात्मा कालरूपो विभाव्यते ॥' इति 
एवञ्च, 'प्रकृतिपरिणतिः कालः इति केषाञ्चित्‌ साङ्ख्याचार्याणां 
मतमासीद्‌ इति प्रतीयते, अत एव, अस्य मतस्य खण्डनावसरे उक्तम्‌, 
'साङख्याभ्युपगतस्तावत्‌ कालो न युक्तः, यतो भोक्तुर्भोगाधिकरणत्वेन 
स्थितायास्तनो वृँद्धितरुणाद्यवस्थयाऽनुमीयते परिणतिव्यतिरिक्तः कालः'``' 


इत्यादि । 
पराशरसंहिताभाष्ये श्रीमाधवाचार्येरभिहितम्‌--प्रधानवादे पञ्च- 


१. अ०२,पा०२। 
२. साङ्ख्यतत्तवकौनुदी, ( ३३ कारिका ) | 
३. श्रीमृगेनद्रवृत्तिदीपिका, ( १० प्रकरणस्‌, १४ कारिका ) | 

विशतितत्त्वेभ्यो बहिभूतस्य कालतत्त्वस्याभावात्‌ प्रधानमेव कालराब्देन 
व्यवह्ियताम्‌' इति । 

तथा च प्रधानवाच्याया: प्रकृतेरेव काल्त्त्वं केश्चित्‌ साङ्ख्यमतानुयायि- 
भिरञ्जीकृतम्‌ | 

साङ्ख्यकारिकाव्याख्यां युक्तिदीपिकायां कालस्य क्रियारूपतेवा ङ्गीकृता, 
तदुक्तं तत्र । 

न कालो नाम करिचित्‌ पदार्थोऽस्ति, कि तहि ? क्रियासु कालसंज्ञा’ 
इति । 

सम्प्रति प्रचरन्ति साङ्ख्यसूत्राण “कपिलेनादिविदुषा निर्मितानि’ 
इति प्रसिद्धेः समूलत्त्वमसम्भवि, तेषां प्राचीनत्वे प्रमाणिकत्वे वा ब्रह्मसूत्र- 
शाङ्करभाष्य-प्रभुतिपुरातन-प्रामाणिकनिबन्धेषु साङख्यमतप्रपञ्चनावसरे 
सूत्राणां साक्षात्कपिलमहषिप्रणीतत्वेन तेषामेवोपन्यासो दृश्यते, ईश्वरक्ृष्ण- 
कृताया एव साङ्ख्यकारिकायाइचोद्धारो न दृश्यते, परन्तु वस्तुस्थितिविप- 
रीतोपळभ्यमाना साङख्यसूत्राणामेषां प्राचीनत्वे प्रमाणिकत्वे च महान्तं 
संशयमुपजनयति, सत्यपि एवंविधे संशयकारणे प्रचरतां साङ्यसूत्राणां 
काळविषये सिद्धान्तोऽत्रावसरे सङग्रहमहंतीति TEAS | 

साङख्यसूत्रभाष्यकारा विज्ञानभिक्षुमहोदयाः सूत्राभिप्रायं यथा वणंया- 
मासुः तदनुसारेण कारस्य नित्यानित्यभेदेन द्वैविध्यं पर्यवस्यति । तत्र नित्यः 
काळ आकाशप्रकृतिभूतः सत्त्वरजतस्तमोगुणात्मिकाया: प्रकृतेर्गुणविशेषात्मको 
व्यापकश्च | क्षण-दिन-मास-वर्षादिखण्डकालास्तु नातिरिक्ताः, किन्तु कालो- 
पाधित्वेनोऽभिमता ये क्रियाप्रमुखाः पदार्थास्तैत्रिशिष्टस्याकाशस्यैव खण्डकाल- 
त्वेन क्षणादिव्यवहारनिर्वाहृकत्वम्‌^ | 


१. १ अ०, २० इति। 

२. युक्तिदीपिकायास्‌, ५० | 

३. दिककालावाकाशादिभ्यः ( साङ्ख्यसूत्रम्‌, २१२ ) | नित्यौ यौ दिक्कालौ, तावाकाश- 
भकृतिभूतो प्रक्ृतेगुणाविशषोषावेव । अतः, दिवकालयोबिभुत्वोपपत्तिः।"" ` 
यौ तु 'खप्डादिवकालो, तौ तु 'तत्तदुपाधिसंयोगादाकाशादुत्पद्येते इत्यर्थः, 

परन्तु मतमेतदविचायं ग्रहणं नाहीत । 

तत्र विचारणायां प्रवर्त्यमानायामियमस्माकं पुरतोऽसङ्गतिरुपतिष्ठमाना 
दृश्यते, त्रिगुणात्मिकायाः प्रकृतेः सत्त्वरजस्तमोगुणातिरिक्तः कश्चन गुणो 
नास्तीत्यविवादम्‌ | नित्यकालस्य प्रङृतेर्गुणविशेषरूपत्वे तेंषु गुणेष्वेव करचन 
कालाख्यामपि बिभर्तीति स्वीकरणीयम्‌, तत्र त्रयाणां गुणानां मध्ये कस्यचि- 
देकतमस्य काळत्वावधारणायां न काचन युक्तिः परिलक्ष्यत इति विनिगमना- 
विरहात्‌ त्रथाणामेव गुणानां कालत्वे प्रसज्यमाने प्रधानमेव कालः साङ्ख्य- 
सिद्धान्ते इति माधवाचायंमते पर्यवसानम्‌ । 

साङ्ष्यसूत्रवृत्तिकारा अनिरुद्धभट्टास्तु, 

कालस्य द्वैविध्यमनङ्गीकुरवंन्तः केवलं खण्डकालमेव स्वीकुर्वन्ति, तत्त- 
दुपाधिविशिष्टाकाशस्येव काल व्यवहारनिर्वाहकतया कालस्याकाशऐे$न्तभावं- 
चेच्छन्ति । वेदान्तिमहादेवास्तु, 

स्वोपज्ञे साङख्यसूत्रव्याख्यानेऽनि रुद्धमतमेवानुगच्छन्तः कालस्याकारो- 
ऽन्तर्भावमभिप्रयन्ति` । 

श्रीश ङ्करभगवत्पादप्रणीतस्य दक्षिणामूर्तस्तोत्रस्य श्रीमदाचायंसुरेश्वर- 
निमिते मानसोल्लासनामके वातिके रामतीर्थविरचितं वृत्तान्तनामकं 
व्याख्यानभेकं विद्यते | तत्र प्रसङ्गान्निरीइवरसाङ्ख्यमतं प्रदशितम्‌ । 

मूलप्रकृतिः स्वतन्त्रा सत्त्वरजस्तमोगुणात्मिका विकृतयरच महदहङ्का- 
रादयः सप्त प्रकृतिविकृत्यात्मका: | 


टया 


आदिशब्देनोपाधिग्रहणादिति | यद्यपि, तत्तदुपाधिविशिष्टाकाशमेव खण्डदिक्कालौ, 
तथापि विशिष्टस्यातिरिक्तताऽभ्युपगमवादेन वैशेषिकनये श्रोत्रस्य कायंतावत्‌ 


तत्कायंत्वमत्रोक्तस्‌ | -साङ्ख्यप्रवचनआाष्ये । 
१. तत्तदुपाधिमेदादाकाशमेव दिक्कालशब्दवाच्यस्‌, तस्मादाकारोऽन्त्भूतौ | 
-अनिसुद्धवृत्तिः, ( २१२ ) 


यद्यपि, उपाधिविशिष्टाकाश एव दिक्कालौ --वेदान्तिमहादेवव्याख्या, (२१२ ) 1 
२. महत्तत्वम्‌, AEG, पञ्चतत्मान्नाणीति सङ्घलनया सप्त | पञ्चतन्मात्राणि च, 

सात्त्वकादहङ्कारादन्तःकरणं सर्वाणि च ज्ञानेन्द्रियाणि' जायन्ते, 
राजसादहङ्कारात्‌, कर्मेन्द्रियाणि, ` तामसाच्च तस्मात्‌ पञ्चतन्मात्राण्युत्पदच्ते । 
पञ्चभ्यस्तन्मात्रेभ्यः पञ्चमहाभूतानि उपजायन्ते | 


घ्राणस्तु न तत्त्वान्तरम्‌, किन्तु साधारणवृत्तिरेव । तथाहि, 


सन्ति खल्विन्द्रियाणां प्रत्येकमसाधारणवृत्तयस्तत्त द्विहोषकार्यका रिग्यः, 
यास्तासां साधारणवृत्तयस्ताः साङख्यसिद्धान्ते प्राणशब्देन व्यपदिश्यन्ते | 
अत्रमं दृष्टान्तमुपन्यस्यन्ति, 
एकत्र पज्ञरेऽवस्थितानां पक्षिणां प्रतिशरीरं याः क्रियास्ता असाधारण्यः | 
तेषु पक्षिषु सञ्जरत्सु पज्ञरे यः स्पन्दो जायते, सा पक्षिणां साधारणी क्रिया | 
एवम्‌ इन्द्रियेषु स्वस्वव्यापारनिरतेषु शरीराभ्यन्तरे या तेषां साधारणी क्रिया 
स एव प्राणः | तस्येकस्येव प्राणस्य स्थानभेदात्‌ क्रियाभेदात्‌ प्राणापानादि- 
संज्ञेति । पुरुषसञ्ज्ञका जीवा अनन्ताः, ते च कस्यचित्‌ प्रकृतयो विक्रतयो वा 
न भवन्ति । तथा च, 'मूलप्रक्ृतिरेका, प्रकृतिविकृत्यात्मका: सप्त महदादयः 
एकादशेन्द्रियाणि पञ्चमहाभूतानि चेति षोडशविकारा इति चतुविशति- 
तत्त्वानि, पुरुषः प्चविशक:' इति तेषां (निरीशवरसाङ्ख्यानां) मतम्‌ । 
Wey भविष्यदु' ‘adam’ इति व्यवह्रियमाणपदार्थंव्यतिरेकेण 
कालाख्यं स्वतन्त्रं स॒त्त्वं किमपि न विद्यत इति तत्र प्रतिपादितम्‌ । 
तदुक्तं तत्र, 
१. शब्दितन्मात्रस्‌, २. स्पशंतन्मात्रस्‌, ३. रूपतन्मात्रम्‌, ४. रसतन्मात्रस्‌, ५. 
गन्धतन्मात्रस्‌ इति । महत्तत्त्वं मूल्प्रकृतेतिकृतिः, acerca च प्रकृतिः | 
अहङ्कारो महत्त्वस्य विकृतिः, तन्मात्राणाञ्च प्रकृति: । पञ्चतन्मात्राणि तु, 
अहङ्कारस्य विकृतय:, पञ्चानां महाभूतानां प्रकृतयश्च | तथाहि, शब्दतन्मात्रमा- 
कारस्य प्रकृतिः, स्पशंतन्मात्रं वायोः, रूपतन्मात्रं तेजसः, रसतन्मात्रं जलस्य, गन्ध- 
तन्मात्रं पृथिव्याः | 
१. ज्ञानेन्दियाणा पञ्च, १. श्रोत्रम्‌, २. त्वक्‌, ३. चक्षुः, ४. रसना, ५. घ्राणेन्द्रञ्चेति | 
२. कर्मेन्द्रियाण्पपि पञ्च, १ वाक्‌, २ पाणिः, ३ पादः, ४. वायुः, ५ उपस्थ इति | 


रै. मानसोल्लासवृत्तान्ते, ४०-४१ इलोकव्याख्यायास्‌ | 

'कालङच “भूत' 'भवद्‌' 'भविष्यद्‌' इति व्यवह्वियमाणपदार्थव्यतिरे- 
केण न स्वतन्त्रोऽस्ति'' इति । तथा च, “भूतम्‌' इति व्यवह्मियामाणं घटादि 
वस्तु भूतकालः, 'वर्तमानम्‌' इति व्यवहियमाणं वस्तु वर्तमानकालः, 
एवम्‌ भविष्यद्‌’ इति व्यवहियमाणं वस्तु भविष्यत्कालः | इत्थम्‌, निरीञ्वर- 
साङ्ख्यसिद्धन्ते स्वतन्त्रकालपदार्थाभाव उपपादितः | 


अत्रायं निष्कर्षः, 

निरीशवरसाङ्ख्यानां सिद्धान्ते कारः पदार्थोऽतिरिक्तो भास्तीत्यवि- 
वादम्‌, “तस्य कस्मिन्‌ पदार्थेऽन्तर्भावः ?' इत्यत्रैव विद्यते विप्रतिपत्तिर्वा- 
दिनाम्‌ इति । 


साङ्ख्यमतम्‌ (वाक्यपदी योक्तम्‌) 


वाक्यपदीयतृतीयकाण्डे कालसमुद्देशे सत्कार्यंवादिनां साङ्ख्यानामतमेकं 
परकीयमतमित्युपन्यस्तम्‌ । 

तन्मते, त्रयाणां गुणानां सत्त्वरजस्तमसां तिस्रः शक्तयोऽतीतवतंमान- 
भविष्यत्कालरूपाः सन्ति । तासां शक्तीनामेकदा व्यापाराभावेन यदा यस्याः 
्तर्व्यापारस्तदा तदनुसारेण वस्तूनामतीत-वर्तमान-भविष्यत्त्वव्यवहारा 
सम्भवन्ति | ताइच शक्तयो गुणेभ्यो व्यक्तिरिक्ताः सर्वेषां वस्तूनां पूर्वोक्तगुण- 
त्रयात्मकत्वेन सर्वत्र व्यवस्थिता वस्तुषु क्रमरूपतया पर्यवस्यन्ति । अतीतः 
भविष्यच्छक्तयोव॑स्तुष्वसम्वेदनरूपं कार्यं वतंमानशक्तेश्च सम्वेदनमेव 
व्यापारः । शक्तिविशेषणप्रभावेणऽदशंनं गतानां वस्तूनां सर्वथा निवृत्त्यभावा- 
दस्माभिरसत्त्वेन उपलब्धिविषयीकृतानामपि तत्काले सत्त्वं न निहन्यते | 


तथा च, अवस्थाभेदस्य पारमाथिकत्वेऽपि सर्वास्ववस्थासु वस्तूनां 
सत््वस्याव्याहतततयाऽदर्शेनदशायामपि सब्रूपाण्येव तानीति सत्त्वासत्त्वयोर्वास्तव- 


१, मानसोल्छासवृत्तन्तव्याल्या, ४१ | 

भेदाभावादेकत्वमेव पर्यवस्यति ।१ ` 


इदमत्रावधेयम्‌, एतास्तिश्नः शक्तयख्रिषु गुणेषु संत्र व्याप्य वतन्ते, न 
तु प्रत्येकमेकेकाः शक्तय इति | ; 


वेशेषिकमतस्‌ 
वेशेषिकतन्त्रे कालस्य द्रव्यत्वम्‌, विमुत्वम्‌, एरूत्वम्‌, नित्यत्वम्‌, उपाधि- 
भेदेन चेकस्यापि तस्य नानात्वव्यवहास्पदत्वम्‌ ` इति सिद्धान्तितम्‌ | 


कालस्तु वेशेषिकराद्धान्ते न प्रत्यक्षः, अत एव तत्साधकमनुमान- 
सुपन्यस्तं ` पुरातने: काणादतन्त्रपरिशीलननिपुणेः, 


१. वाक्यपदीयतृतीयकाण्डे नवमे कालसमुद्देशे ५९-६१ कारिकाः, तासां हेलाराजीय- 
व्याख्यानानि चानुसन्धेयानि । 


२. काललिद्धानां परापरादिभ्रत्ययानामविशोषाद्‌ मेदाप्रतिपादकत्वाद्‌ अञ्जसा JETT 
वृत्त्या कालस्यैकत्वेशपि सिद्धे, नानात्वोपचाराद्‌ नानात्वव्यपदेशः' | न्यायकन्दली | 
'काललिङ्गाविरेषादञ्जसैकत्वेऽपि’ इत्या दिप्रशस्तपादभाष्यव्याख्यानमेतत्‌ | 

“ननु, काळस्य भूतभविष्यद्वतंमानभेदेन बहुत्वात्‌ कुत एकत्वमिति चेद्‌ न, 
उपाधिमेदेन भेदप्रत्ययात्‌ | कालोपाधयो रविक्रियादिरूपा भिन्ना एव ।'-तर्कामृतम्‌ 

३. स्थविरादौ परत्वं तपनपस्पिन्दप्रकर्षबुद्धिजन्यं तदनुविधायित्वात्‌ पटकुविन्दवत्‌ | 
ते च तपनपरिस्पन्दाः स्थविरशरीरप्रत्यासत्तिमपेक्षन्ते, स्वभावतोःप्रत्यासन्नत्वे सति 
तदवच्छेदकत्वात्‌ पटावच्छेदकमहारजनरागवत्‌ । सा च प्रत्यासत्तिद्रव्यकृता 
भ्रकारान्तरासम्भवे सति प्रत्यास त्तित्वादेव पटे महारजनरागवतु । तच्च द्रव्यमित- 
रेभ्यो भिद्यते विशिष्टपरत्वाद्यनुमेयत्वात्‌ ।' --किरणावली | 


परत्वजनक बहुतररविक्रियाविशिष्टशरीरज्ञानमिदं परम्परासम्बन्धघटकसापेक्षम्‌, 
साक्षात्सम्बन्धाभावे सति विदिष्टज्ञानत्वात्‌, लोहितस्फटिक इति प्रत्ययवत्‌ | 
परम्परासम्बन्धश्च, स्पसमवायिसंयुक्तसंयोगः। तेन सम्बन्धघटकः कालः 


सिदध्यति | -तर्कामृतसु | 

नेयायिकमतम्‌ “३५ 
तस्य गुणाः सङ्ख्यापरिमाणपृथकृत्वसंयोगविभागा: 7 ` ` 
सर्वोत्पत्तिनिमित्तं जगदाधारश्च कालः । = 


नेयायिकमतम्‌ . . 
वेशेषिकसिद्धान्तसम्मता एव पदार्था नेयायिकनामनुमताः । अत एव 


न्यायसिद्धान्तमुक्तावल्यां द्वितीयकारिकाव्याख्याने वेशेषिकतन्त्रसम्मतान्‌ सप्त 
पदार्थान्‌ अनुक्रम्य प्रतिपादितम्‌ 


एते च पदार्था वेशेषिके प्रसिद्धाः, नेयायिकानामप्यविरुद्धाः, प्रति- 


पादितञ्चेवमेव माष्ये' ' इति । 


तत्रत्यदिनकरीयटीकायामपि निरूपितम्‌, 
नैयायिकानामपि मते सप्तपदार्था इत्यविरुद्धम्‌, षोडशपदार्थानां सप्त- 


पदार्थेस्वन्तभूंतत्वाद' इति । 


'दिक्कालयोरपि परत्वापरत्वानुमेयत्वेन सिद्धावेकत्वसिद्धिः | तथाहि, तरणि- 
परिस्पन्दलक्षणाहोरात्रादयल्पनहुत्वाभ्यां विशिष्टे पिण्डे परापरवुद्धिर्जायते, तरणिपरि- 
स्पन्द्स्य च सूयंसमवेतत्त्वेन स्वतः पिण्डसम्बन्धाभावात्‌, सूयंस्य च मूतंत्वेनाश्रय- 
द्वाराऽपि सम्बन्धाभावात्‌ | न च पृथिव्यादीनां तत्सम्बन्धघटकता मूतंत्वात्‌ | 


` ` . आत्माकाशयोश्च विशेषगुणवत्त्वेत घटादिवत्‌ तदघटकत्वात्‌ । ततस्तरणिपरिस्पन्द- 


पिण्डसम्बन्धघटकतया सिद्ध यद्‌ व्यापकं द्रव्यं स एव काल: | ` 
पिण्डस्य तरणिर्पारस्पन्देन संयुक्तसमवायलक्षणः सम्बन्धः | 
—Viglanagaram Sanskrit Series 0. 17. सप्तपदार्थीमितभाषिणीटीकायास्‌ | 
प्रशस्तपादभाष्यस्‌, द्रव्यग्रन्थे | 
काणादसिद्धान्तचन्द्रिका, १० FB | 


.. बात्स्यायनंभाष्ये, ( १।१।९ ) | 


प्रमाणप्रमेयसंश्यप्रयोजनदृष्टान्तसिंद्धान्तावयवतक॑निणंयवादजत्पवितण्डाहेत्वाभास- 
च्छलजातिनिग्रहस्थानानां तत्त्वतिणंयान्निःश्रेयसाधिगमः' ( १।१।२ ) इति गौतमः 


सूत्रोदिष्टानां षोडशातां पदार्थानां काणादतन्त्रसिदुध्येषु सप्तपदार्थष्वन्तर्भावात्‌ | स 
चायमन्तर्भावप्रकारस्तत्रेव दिनकरीयटीकायां निरूपित इति व्यक्त विदुषास्‌ | 
¥ 

२६ कालसिद्धान्तदशिन्याम्‌ 


एवश्च, कालविषये वेशेषिकसिद्धान्तेनेव नेयायिकसिद्धान्ता व्याख्याता 
वेदितव्याः । 
न्यायमञ्जरीग्रन्थे जयन्तभट्टुनिमिते, 
वृष्टः परापरत्वस्य face विपर्य्ययः । 
युवस्थविरयोः सोऽपि विना कालं न सिद्ध्यति ॥' 


' इत्यादिना परत्वापरत्वाभ्यां कालकृताभ्यां कालोऽनुमीयत इत्युपपाद्य 
तस्येकत्वम्‌, विभुत्वम्‌, द्रव्यत्वम्‌, नित्यत्वञ्च समर्यं क्रियारूपोपाधिवशाद्‌ 
एकस्यापि कारस्य वर्त॑मानादिभेदव्यपदेश इति निरूपितम्‌ । उपसंहारे च, 

'समानतन्त्रे दिक्कालौ वेतत्येन विचिन्तितौ । 
तन्नेह लिख्यते, लोके द्वेष्या हि बहुभाषिणः ॥'१ 


इत्युक्त्या वेशेषिकतन्त्रसिद्धान्त एव कालविषये नैयायिकानामभिमत 
इति प्रत्यपादि । 


परन्तु सर्वान्ते, 
“सिद्धः कालश्चाक्षुषो लैङ्गिको वा 
तन्नानात्वं सिंद्धमौपाधिकञ्च ।' 


. इत्यभिधानाद्‌ मीमांसकसिद्धान्तनिपुणानां जरन्नेयायिकजयन्तभट्राता 
कालस्य प्रत्यक्षत्वे नातीवविमतिरिति प्रतीयते । 


दीधितिकारमतम्‌ 


नव्यनेयायिकप्रवरा दीघितकारा रभुनाथसिरोमणिचरणास्तु स्वयत्नै- 
यायिका अपि चिरन्तननेयायिकसिद्धान्तमसमङ्गसं मन्यमानाः कालविषयेऽ- 
भिनवं सिद्धान्तमुपन्यासन्‌, 
१. २।५। 


२, न्यायमञ्गर्यामु, ( २५) | 

मोमांसकसिद्धान्तत्रविध्यम्‌ २७ 

'अतिरिक्तकालवादिभि: कालोपाधित्वेन स्वीकृतेरेव उपाधिभिरवच्छिन्नः 
परमेश्वरः कालव्यवहारविषय:, न तु परमेश्वरातिरिक्तः कालोऽङ्गीकतंव्यः, 
प्रमाणाभावात्‌ । 

अथवा, क्षणा एवातिरिक्ता “इदानीम्‌ इत्यादिव्यवहारविषयाः, 
विभागप्रागभात्रावच्छिन्नकर्मणः क्षणत्वासम्भवात्‌ । 

एवञ्च, उपाधीनामतिरिक्तानां क्षणिकपदार्थरूपाणां वा क्षणानामवस्या- 
भ्युपेयतया तेरेव सर्वे कालव्यवहारा उपपादनीयाः, किमतिरिक्तेन 
कालेनेति ?' 

एतत्‌ सवं रघुनाथशिरोमणिभट्टाचार्यनिमिते पदार्थतत्त्वनिरूपणे 
स्पष्ठम्‌ ।' 

परन्तु, इमं सिद्धान्तमर्वाचीना नेयायिका नाङ्गीचक्रः। खण्डितञ्चे- 
तन्मतं रामभद्रसावंभौमविरचितायां पदार्थतत्त्वनिरूपणटीकायाम्‌, 

'बस्तुतस्तु', प्राच्यां दिशि घटः' 'एतस्मिन्‌ काले घटः” इत्यादिप्रत्रीतयो 
विलक्षणविशेषणतावत्त्वरूपदिकुत्वकारत्वे उपाधी अवगाहुन्ते, इत्यादिना | 

त्यायसिद्धान्तमुक्तावलीदिनकरीयव्याख्यायामपि तृतीयकारिकाव्याख्या- 
नावंसरे दीधितकारमतमनादुत्य कालस्यातिरिक्तत्वं समथितम्‌ । 


सोमांसकसिद्धान्तत्रेविध्यम्‌ 


कुमारिलभट्टः, मुरारिमिश्रः प्रभाकरश्चेति त्रयो मीमांसकाः । एत 
एव क्रमेण भट्टमिश्रगुरव उच्यन्ते। तत्र मुरारिसिश्रमतप्रदशंकः कर्चिदपि 
पदार्थंप्रतिपादकः स्त्रतन्त्रो ग्रन्थो नाधुनाऽपि दृष्टिविषयतामघिगत इति काल- 
विषये तदीयं मतं विशिष्य प्रतिपादयितुं न शक्यते । ` 


१. काशीमुद्रिते २, ३, ५८, ५९, ६० पृष्ठेषु । 


२. यद्यपि मद्रासूनगरात्‌ प्रकाशिते 'ओरियेण्टरू रिसचं' (‘Oriental Research’) 


नाम्नि पत्रे सुरारिमिश्चक्ृतं मीमांसासूतव्याख्यानस्‌ अर्थवादाधिकरणस्‌ ( १२१ ) 

२८ कालसिद्धान्तदशिन्याम्‌ 
आट्टसोमांसमतम्‌ 
` भाट्टमते तावत्‌ कालस्य दरव्यत्वमेवाङ्गीकृतम्‌ । उक्तञ्चैतन्मानमेयोदये 
प्रमेयपरिच्छेदारम्भे, 
` परिमाणगुणाधारं द्रव्यं द्रव्यविदो विदुः ॥६॥ 
पृथिवी सलिलं तेजः पवमानस्तमस्तथा । 
व्योमकाळदिगात्मानो मनः शब्द इति क्रमात्‌ ॥७॥ 


एकादशविधञ्चेतत्‌ कुमारिळमते मतम्‌ । इति 
भाटचिन्तामणा अपि, : 


द्रव्याणि पृथिव्यप्तेजोवाय्वाकाशकालदिगात्मनोञ्धकारशब्दरूपाण्ये- 
कादश ।' इत्युक्त प्रत्यक्षसूत्रे' । 
माट्टसिद्धान्ते कालस्य विभुत्वम्‌, अत एवात्मवद्‌ नित्यत्वञ्च स्वीकियेते । 


तस्य चेकस्याप्युपाधिवशात्‌ क्षण-दिन-मासादि-भेदव्यव्यवहारः । 
तथा चोक्तं मानमेयोदये,* 


'कालस्यापि विभुत्वेऽपि औपाधिको भेदव्यवहारोऽस्ति | स यथा, 


पञ्चदश निमेषाः काष्ठा, ताभिस्त्रिशता मुहुः, ते त्रिशादहो रात्रः, 
-तैस्तावद्धिर्मास:, तैद्वादशभिः सम्बत्सरः , तैश्च क्रमेण युगादय इति ।' 

स च कालः षडिन्द्रियग्राह्मः' । इति मानमेयोदयकाराः | 

यास्त्रदीपिकायामत्र विशेषः प्रदशित:,२ 


| आरभ्य किञ्चित्‌ प्रकाशितम्‌, तथापि तत्र स्वमतसिद्धानां पदार्थानां चर्चा नैव 
` दृश्यते, तद्‌ व्याख्यानं मुरारिमिश्रक्कतमन्यक्कत वेति बहवः संशेरते च, व्याख्याने च 


तत्र लेलकादिदोषेण बहूनि स्थलानि दुर्बोधप्रायाणीति a ततः कथश्चिदपि 
मुरारिमिश्रसिद्धान्तसमधिगमसम्रभावना । ˆ ne 


१. १।१।४। 
२. २।२२। 
३, ११५ ES 

भांट्रमीमांसकमंतमं २९ 
कालो न स्वातन्त्र्येण इन्द्रिये गह्यते, अथ च विषयेषु स्वेषु गृह्यमाणेषु 
तद्विरेषणतया सर्वेरपीन्द्रिये गृह्यते ।' इति | 
अद्वेतसिद्धो- प्रथमपरिच्छेदे परिच्छिन्नत्वहेतूपपत्तिप्रस्तावे श्रीमत्परम- 
हंसपरिब्राजकाचार्यमधुसूदनसरस्वतीपादैरपि कालस्य प्रत्यक्षविषयत्वं मीमांस- 
सम्मतमिति प्रत्यपादि 
O 'कालस्य' च रूपादिहीनस्य मीमांसकादिभिः सर्वेन्द्रियग्राह्यत्वाभ्यु- 
पगमादू १ | इति । 
लघुचन्द्रिकाकारैः श्रीमद्गोडब्रह्मानन्दस्वामिपादैरत्र विशेषोऽभिहितः, . 
“न सोऽस्ति प्रत्ययो लोके यत्र कालो न भासते।' ' 
इति मीमांसकोक्तेर्ज्ञानं सवं किञ्चितृकालाऽवच्छिनमेव स्वविषयं गृह्वाति 
तत्र स्वाधिकरणक्षणावच्छिन्नमेव Tea: | अत एव, धारावाहिक 
ज्ञानस्थले ज्ञानानां स्वस्वाधिकरणक्षणविशिष्टतया स्वस्वविषयग्रा हित्वेन 
अज्ञातज्ञापकत्वम्‌' इति मीमांसकाः । 
तस्य बाधे तु सम्भवतृक्षणान्तरावच्छिन्नत्वेन, यथा, पाकरक्ते घटे 
'इयामोऽयम्‌' इतिधीः पाकपूर्वक्षणावच्छिन्तत्वेन श्यामत्वं गृह्वाति | स्मृतिस्तु, 
'स्वकारणधीगृहीतकालावच्छिन्तं स्वविषयम्‌ ।' इति 


श्रीमद्गौडब्रह्मानन्दसरस्वतीमहाशयेरयमेवार्थः स्वप्रणीतायां मीमांसा- 
चन्द्रिकायामौत्पत्तिकसुत्रे प्रतिपादित 


१. मीमांसकमते षडेवेन्द्रियाणि, "बाह्यं. पञ्चविधस्‌, घ्राणरसनचक्षुस्त्वकश्नोत्रात्मकस्‌ । 


आन्तरं त्वेकं मन? इति शाख्रदीपिका, ( १४४) । 
तञ्च षड्विधम्‌, घाणरसनचक्षुस्त्वक्श्रोत्रमनोभेदाद्‌ 
-—भाट्रचिन्तामणिः, ( १।१।४ ) | 
कानि पुनरिन्द्रियाणि ? घ्राणनयनरसनत्वकश्रवणानि बाह्यानि, आत्तरञ्च 
भन: | - ` -श्रकरणपश्चिका, ( पञ्चमप्रकरणस्‌ ) | 


. ११५, सम्पुर्णानन्दसंस्कृतविश्वविद्याल्यसरस्वतीभवन ( Saraswati Bhawan 
Library ) स्थिः स्थितहस्तलिखितपुस्तकालम्बनेनैतत्‌ तकारम्बचचत प्रदशितस्‌। ` ` a5 

क्षणस्यातीन्द्रियत्वेशपि  ज्ञानसामान्यसामग्रीवलाज्ज्ञानमात्रविषयकत्वे 
बाधकाभावात्‌ | तदुक्तम्‌, 


“न सोऽस्ति प्रत्ययो लोके यत्र कालो न भासते? ।' इति 


'क्षणस्य स्वातन्त्रेण प्रत्यक्षयोग्यता नास्ति’ इति सूचनायात्र 
क्षणस्यातीन्द्रियत्वमुक्तम्‌ | एवञ्च, 'ज्ञानसामान्यसामग्रीबलेन क्षणस्य सर्वेषु 
ज्ञानेषु विषयविशेषणतया भानम्‌’ इति .नवीनभाट्टमतं पर्यवसितम्‌ । 


१. प्रत्यक्षगम्यतामेव केचित्‌ कालस्य मन्वते | 
विशेषणतया कायंप्रत्यये प्रतिभासनात्‌ ॥ 
—च्यायमञ्जर्यास्‌( १।५ ) | 
अत्र एवकारेणानुमित्यादौ wa विषयविशेषतया कालस्य न भानम्‌ इति 
सूचितस्‌। इदं मतं केषाञ्चित्‌ प्राचां भाटुमीमांसकानामिति प्रतिभाति । तैः खलु 
'अव्यतिरेकश्चार्थेऽुलब्धे' ( जेमिनिसुत्रे १।१।४ ) इति सूत्राक्षरस्वारस्येन 'यथार्थम- 
गृहीतग्राहि ज्ञानं प्रमाणस्‌' इति प्रमालक्षणमभ्युपगत्य, धारावाहिकप्रत्यक्षस्थलेऽस्य 
लक्षणस्याव्याप्तिमाशङ्कथ कालस्य प्रत्यक्षत्वमाश्रित्य समाहितस्‌ । 
तदुक्तं भाट्टचिन्तामणो तकंपादे चतुर्थसूत्रे, l 
'एवञ्च, अज्ञातविषयकं बाधकज्ञानरहितं ज्ञानं प्रमा' इति फलितम्‌ | अनेनैवा- 
शयेनागृहीतग्राहित्वं प्रामाण्यमित्याचक्षते । न चैवस्‌, गृहीतविषयकधारावाहिकज्ञान- 
स्याभ्रामाप्यप्रसङ्गः ? कालस्य षडिन्द्रयवेदयत्वेन पूवक्षणविरिष्टघटस्य विषयीकरणेन 
तादृरास्योत्तरज्ञानाविषयतयाऽनधिगतार्थेविषयकत्वसम्भवात्‌ । शा्नदीपिकादावपि 
“स्फुटमेततु | धारावाहिकानुमित्यादीनामनभ्युपगमेन स्मृतेः प्रामाण्यस्य चानिष्टः 
त्वेन, तत्राव्याप्तेरभावेन न .तासु कालस्य. विशेषणतया भाननियमः सभ्रयोजन 
इत्येषां ग्रन्थकाराणामाशयः प्रतिभाति । . 
अपरे पुनर्भाट्टमतानुयायिनः, ज्ञानमात्रे काळस्य विषयविशेषणतया भानमभ्युप- 
गच्छन्तीति गौडब्नह्मानन्दोक्त्या प्रतीयते। ` 
२. अयमद्धेष्लोक काश्मीरकसदानन्दप्रणीतायामद्रेतब्रह्मसिद्धौ प्रथममुद्गरप्रहारेऽपि 
` दृशयते । निम्बाकमतानुसारिश्रीनिवासाचायंविरचिते वेदान्तसौरभाख्यब्रहासूतरभाष्ये 
जिज्ञासासूत्रेऽयं स्मृतिरित्युपन्यस्तः | आंकरस्त्वस्यान्वेषणीयः | 

प्रामाकरमतम्‌ ३१ 
प्राभाकरमीमांसकमतम्‌ 


प्राभाकरमते कालस्य द्रव्यत्वमेकत्वमतीरिद्रियत्वं विभृत्वमुपाधिभेदेन 
च क्षणादिव्यवहारहेतुत्वमित्यादिकं सवं वैशेषिकसिद्धान्तवदङ्गी क्रियते | 

तथाहि, 

श्रीरामानुजाचार्यविरचिते तन्त्ररहस्ये प्रमेयप रिच्छेदे, 

“तत्र चाभ्युपगमसिद्धान्तन्यायेन काणादतन्त्रसिद्ध एव प्रमेयवर्गोऽज्गी- 
क्रियते, तस्य तत्प्रतिपादनार्थं प्रवृत्तत्वात्‌, न तु पृथगत्र व्युत्पाद्यते । तत्रान- 
भिमतांशो निराक्रियते, विशेषांशस्तु व्युत्पाद्यते । तत्रानभिमतांशो निराक्रियते, 
विशेषांस्तु व्युत्पाद्यते ।' इत्युपक्रम्य, तत्र द्रव्याणि पृथिव्यप्तेजोवाय्वाकाश- 
कालदिगात्ममनांसि नव' इति द्रव्येषु काल उद्दिष्ट: | 

इत: परं कालविषये काऽपि चर्चा क्वापि न कृता । 

तथा च प्राभाकराणां कालविषये सवंथा वैशेषिकसिद्धान्तसमाश्रयणं 
सुस्पष्टं प्रतीयत इति कालविषये वेशेषिकसिद्धान्तेनेव प्राभाकरसिद्धान्तो 
व्याख्यात इति न तत्र पृथङ्‌ निरूपणापेक्षा वर्तते । 

बेशिषिकसिद्धान्तर्चेतद्विषये पूर्वमुक्तः | 
तनत्ररहस्यं खलु प्राभाकरसिद्धान्तप्रतिपादकः प्रकरणग्रन्थविषेष इति 
प्रसिद्धं बहुज्ञानाम्‌ | 


श्रीनिम्बाकंसम्प्रदायमतम्‌ 


श्रीनिम्बार्काचार्यमतानुयायिनस्तु वेष्णवाश्चिदचिन्मायाभेदेन mafa- 
तयमभ्युपयन्ति । तत्र माया सत्त्वरजस्तमोगुणमयी । ज्ञातृत्वकतृंत्वादिधर्मको- 


5णुपरिमाणो जीवः प्रतिशरीर भिन्नश्चितूपदार्थ: । अचित्पदार्थस्तु त्रिधा 
भिद्यते, 


१, अयं श्रीभाष्यकृतो5त्य इति बहुवः, (Gaekwad’e Oriental Series, No. XXIV) 

३२ कालसिद्धान्तदशिन्याम्‌ 
(क) प्राकृतम्‌, 
(ख) अप्राकृतम्‌, . 
(ग) कालश्चेति । . . . 
गुणत्रयात्मकमायाश्रयभूतं द्रव्य प्राकृतम्‌, तच्च नित्य परिणामि च । 
एतदेव महदादिद्र्माण्डान्तजगद्र्पेण परिणमते | अस्य कार्यमनित्यम्‌ | 
. अप्राकृतं वस्तु मायाप्रक्ृतिकालेभ्योऽत्यन्तभिन्नमचेतनं विष्णुपदपरमपद- 
्रह्मलोकादिशन्दवाच्यम्‌, अनेकरूपमपि कालातीततया परिणामादिविकार- 
वजितम्‌ | sae 
एताभ्यां प्राकृताप्राकृताभ्यां भिन्नो5चेतनद्रव्यविशेष: कालः, स॒ च 
नित्यो वभु्भूतभविष्यद्वतंमानादिव्यवहारासाधारणहेतुः, सृष्ट्यादिसहकारि- 
कारणञ्च, 
'न सोऽपि प्रत्ययो लोके यत्र कालो न भासते U 
इति स्मृत्या ज्ञानमात्रे कालो विशेषणतया विषयः । | 
एतदीयमते चिदचितो भिन्नस्वरूपयोरपि रह्मायत्तस्थितिप्रवृत्तिमत्त्वेन 
रह्माभिन्नत्वस्वीकाराद्‌ चिदचिदूमिन्नाभिन्नं ब्रह्म, स एव श्रीकृष्णपदाभिधेयः, 


तत्रेव स॒वंवेदानां समन्वयः ।* 


श्रीमाध्वीयमतम्‌ 
श्रीमन्माध्वसिद्धन्तपान्थास्तु, 
शस्य द्रव्यता प्रतिपेदरे। श्रीमाध्वमतानुयायिश्रीपद्मनाभरचिते 


'पदार्थसङ्ग्रहे ‘दशपदार्थाः, विशातिद्र॑व्याणि'` च स्वीकृतानि । तेषां द्रव्याणा- 
Al 


१. श्रीनिम्बाक॑मतानुसारिश्री निवासाचायंविरचितजिज्ञासासूतरस्थब्रहासूत्रभाष्य वेदान्त 


- `` सौरभास्यं द्रष्टव्यस्‌, ( १।१।१.) | . ... ` ` 


२. “तंत्र ब्यगुणाकमंसामान्यविशेषविदिष्टांशिशक्तिसादुष्याभावा दश पदार्थाः । (तत्र 
TE GIT 

मन्यतमः कालः, स बद्धानां जीवानामायुव्येवस्थापकः, 'आयुर्व्यवस्थापकः 
काल:' इति पदाथंसङ ग्रह उक्तेः । 'परमात्मनो मुक्तानाञ्च कालसम्बन्धाभावाद्‌ 
नायुमरर्यादा' | 

स च कालो नाखण्डः, किन्तु 'क्षणलवाद्यनेकरूपः' । काळश्चायमुत्प- 
त्तिविनाशवान्‌, अत एवानित्यः, कालोपादानं प्रकृतिरेव' । 

केचन माध्वीया:, 'कालोपादानं न प्रकृतिः पूर्वपू्वंकाला एवोत्तरोत्तर- 
कालोपादानम्‌' इत्यमन्यन्त | तदेतन्मतं माध्वसिद्धान्तसारे खण्डितं युक्तिः 
बलेन । प्रलयेऽपि कालस्थितिरस्ति | अत एव श्रीभागवते, ` 

‘सोऽन्तः शरीरेऽपितभूतसूक्ष्मः 
कालात्मिका शक्तिमुदीरयाणः । 

उदीरयाणः = जनयन्‌ इत्यर्थः | | 

ननु कृत्स्नायाः प्रकृतेः कालोपादानत्वे, प्रकृतेस्तत्रेवोपयुक्तत्वेन महदादि- 
सृष्टि: कथं स्याद्‌ ? इति चेद्‌ न, सवंत्र व्याप्तानां कतिपयप्रक्ृतिसूकष्माणां 
कालोपादानत्वम्‌, कतिपयानां महदाद्यपादानत्वम्‌, कतिपयानाञ्च मूरूपेणा- 
वस्थानमित्यङ्गीकारात्‌ | 

न च अल्पानां प्रकृतिसूक्ष्माणां कालोपादानत्वे तत्कार्यस्य कालस्य 
परिच्छिन्नत्वेन तस्य सवंव्यापित्वम्‌, स्वसिद्धान्तसम्मतं* भज्येत इति वाच्यम्‌, 

अल्पानामेव महाकार्यात्मता परिणामसम्भवात्‌, कालखस्ष्ट्रीदवरस्या- 
चिन्त्यशक्तिप्रभावेण सर्वनिर्वाहसम्भवेन शङ्काया निरवकाशत्वात्‌ । इदानी 
प्रातः कालः? इत्याद्यनुभवेन तस्य सर्वाधारत्वम्‌ | कालोऽयम्‌ उत्पत्तिमानपि 
नित्यः प्रवाहरूपेण; तन्नित्यत्वप्रतिपादकश्चुतिस्मृत्यादयश्चेवमेव सङ्गच्छन्ते ।' 


ros Faved Ammen 
१. माध्वसिद्धान्तसारे कालप्रकरणस्‌ | 
२. (३।९।११ ) | 
३. पदाथंसङ्ग्रहः | ४. “प्रत्येकं व्याप्त" -—पदार्थंसंग्रहः | 
५, अयमेव सिद्धातो योगवातिककारविज्ञानाभिक्षूणामपि सम्मत इति प्रतिपादितं 
सेश्वरसाङख्ममतप्रपञ्चनावसरे | 
. १ 

`स चायं कालःसर्वकार्योत्पत्ति हेतुः । श्रीमाध्वसिद्धान्ते सर्वे पदार्थाः 
साक्षिविषयाः, तत्र, अतीन्द्रियाः पदार्था ज्ञाततयाऽज्ञाततया वा साक्षिविषयाः, 
आत्ममन:कालादयः साक्षादेव साक्षिणो विषयाः, शब्दादयस्तु बहिरिन्द्रिय- 
द्वारा ।' एवञ्च, एतन्मते कालः साक्षिवेद्यः । 

कालादीनां ग्राहक: साक्षी किस्वरूपः ? इति विचारणायां परमेश्वर 
लक्ष्मीसवंजीवानां स्वरूपभूतः तत्त्वभूतज्ञानेन्द्रियकर्मेन्द्रियसमष्टिरूप इति 


निर्णयः । 
तथाहि, माध्वमते ज्ञानेन्द्रियकमेन्द्रियभेदेन द्विविधानीर्द्रियाणि। तानि 
Gate भिद्यन्ते, 
(क) तत्त्वभूतानि, 
(ख) तत्त्वभिन्नानि चेति । 


सर्वाणि पुनरिन्द्रियाणि नित्यानि अनित्यानि च । तत्र, तत्त्वभूताति 
यानीन्द्रियाणि नित्यानि तान्येव परमेइवरलक्ष्मीसवेजीवानां स्वरूपभूतानि 
साक्षिपदवाच्यानि । ` साक्ष्यनद्धीकारे ग्राहकप्रमाणाभावेन कालाकाशादीनां 
सिद्धिरेव न स्यात्‌ । 


अन्रोक्ताः सर्वे विषया: पदार्थसङग्रहे माध्वसिद्धान्तसारे च 
निरूपिताः । 


वेदान्तिमतम्‌ (वाक्यपदीयोक्तम्‌) 


कैश्चित्‌ कारतत्त्वपरीक्षणचतुरेश्चिरन्तनेः कालस्य बुद्धिसङ्कलनरूपत्व 


मास्थितम्‌ | तथाहि, सडुःलनात्मकबुद्धया सङ्कल्यमाना विभिन्नाः क्रियारिच- 
रक्षिप्रादिव्यवहारस्य विषयतां भजन्ते | 


एवम्‌, क्षण-दिन-मास-वर्षादिव्यवहारा अपि सङ्कूलनात्मकबुद्धिगराह्यासु . 
क्रियास्वेवावतिष्ठन्ते, आदित्यादिगतीनामेव सङ्कूलनबुद्धिविषयीभूतानां दिना- 


१. पदार्थंसङ्ग्रहः, इन्दरयप्रकरणम्‌ | 


eine ae = 

` विव्यपदेशविषयत्वात्‌। तथा च, सुक्ष्मदृष्ट्या विचारणायां प्रवतितायां 


बुद्धिसङ्कलनमेव कालतत्त्वमिति व्यवतिष्ठते | तदुक्तम्‌, 

केचिद्‌ बुद्धयनुसंहारलक्षणं तं (कालं) प्रचक्षते’ 

व्याख्यातं चेतद्घेला राजेन, 

भिन्नाः क्रियाः सङ्कूलनाबुद्धयाऽनुसंह्रियमाणाः सङ्कूल्यमानारिचिरक्षि- 
प्रादिव्यपदेशस्य निमित्तं भवन्ति, एवम्‌ अहोरात्रादिव्यपदेशस्य ``" विषयभू- 
तक्षणगताल्पत्वमहत्त्ववरोन चिरादिभावो बुद्धिसङ्कलनस्य व्यवह्रियत 
इत्येतावत्‌ कालतत्त्वम्‌, नास्त्यन्यो बाह्यः कश्चित्‌ काल:' इति । 

श्रीमृगेनद्रवृत्तिदीपिकायाम्‌ अस्याधंइलोकस्य पाठान्तरं GAA, 

केचिद्‌ बुद्धयनुसन्धानपूर्वंकत्वं प्रचक्षते | इति । मतमिदं वेदान्ति- 
नामिति तत्र प्रतिपादितम्‌ । इदञ्च मतं बौद्धप्रायाणामिति हेलाराजेनाऽभि- 


हितम्‌ । 


शाङ्कराद्वेतमतम्‌ 


भगवच्छड्कूराचार्यसम्मतेऽद्वेतसिद्धान्ते त्रिविधा सत्ताऽभ्युपगम्यते, 


(क) पारमार्थिकी सत्ता, 
(ख) व्यावहारिकी सत्ता, 
(ग) प्रतिभासिकी सत्ता चेति । 
तत्र कालत्रयेऽपि यस्य सत्ता न व्यभिचरति तस्येवं पारमार्थिकी सत्ता 


स्वीक्रियते, सा च ब्रह्मण एव | 


संसारदशायामेव येषामाकाशादीनां सत्ता, न तु ब्रह्मसाक्षात्काराद- 


नन्तरम्‌, तेषां सत्ता व्यावहारिकी | भ्रमविषयीभूतपदार्थाां शुक्तिरजतरञ्जु- 
सर्पादीनां या सत्ता, सा प्रातिभासिकी । 


१. वाक्यपदीये, (२।५७) | 
२, १०।१४। 


CCO. Vasishtha Tripathi Collection. Digitized by eGangotri 


| 

' 
| 
| 


j 
चि 


i RS 
SA 3 

तथा च, अद्वेतसिद्धान्ते ब्रह्मातिरिक्तस्य कस्यचित्‌ पारमाथिकस्य 
वस्तुनो$भावेन कालनामा TIT पारमार्थिकः पदार्थो नेव ada इति 
विदुषामतिरोहितमेतत्‌ । 


खण्डनखण्डखाद्ये चतुथपरिच्छेदे कारणलक्षणखण्डनप्रसङ्गेन वर्तमान- 
त्वादिप्रत्याख्यानव्याजेन वस्तुतः कालप्रत्याख्यानमेव विहितं श्रीहर्षण, 


“नियमे च प्राक्कालीनतयाऽभिधीयमाने प्रागित्यस्य व्यवच्छेद्यौ वर्तमान- 
भविष्यत्कालो प्रक्कालङच व्यवच्छेदको विवेचनीयः, न च तद्विवेचनं शक्यम्‌' 
इत्यादिना । 


यद्यपि, पारमार्थिकः कर्चित्पदार्थः कालो नाम नाद्वेतवादिभिरङ्गीकत्तु' ` 
शक्यते, तथापि कालव्यवहारस्य तैरप्यवश्यमुपपादनीयतया व्यावहारिकः 
कर्चित्‌ कालोऽद्वेतसिद्धान्ते स्वीकार्यः | अत एव वेदान्तपरिभाषायाम्‌, 


'अनधिगताबाधितार्थविषयज्ञानत्वम्‌' इति प्रथमप्रमालक्षणस्य धारा- 
वा हिकः्रत्यक्षेऽव्यासिवारणाय “नीरूपस्यापि कारस्येन्दरियवेद्यत्वाभ्युपगमेन 


ध।रावाहिकबुद्धेरपि पू्वंपू्वज्ञानाविषयतत्ततृक्षणविशेषविशिष्टविषयंकत्वेन न 
तत्राव्यासिः' इत्युक्तम्‌ । 


अनेन हि ग्रन्थेन स्वसिद्धान्ते कालस्य सत्ता तस्य प्रत्यक्षविषयता 
चोक्ता । | 

अत्रेव शिखामणिटीकायां कारस्य प्रत्यक्षज्ञान एव qda विशेषणतया 
भानम्‌, न त्वनुमित्यादिपरोक्षज्ञानेऽपीति प्रतिपादितम्‌, समर्थतञ्चेतत्‌ 
पेह्दादीक्षितेन प्रकाशिकाख्यायां वेदान्तपरिभाषाव्याख्यायां शाब्दबोधे सर्वत्र 


काळभाननियमाभावप्रतिपादकेन परोक्षज्ञानेषु कालभाननियमाभावं सूचयता । 
इदमत्रावधेयम्‌, 


TATA तदीयशाङ्क रभाष्ये वा&काशादिवत्‌ कालविषये विचारणा 
न दृश्यते, वेदान्तपरिभाषादिषु केषु चिदद्वेतसिद्धान्तप्रतिपादकग्रन्थेषु अद्वेत- 


` बैदान्तसम्मत आकाशादिव्यावहारिकप्रमेयवर्गो यद्यपि निरूपितः, 

तथापि तत्र कालनिरूपणा स्वातन्त्र्येण न कृता, एवञ्च अद्वेतवेदान्त- 
निबन्धानां पर्यालोचनया . यथाऽऽकाशादीनां व्यावहारिकी सत्ताऽद्वेतमते 
सिद्ध्यति, न तथा कालस्येति तन्मते कारस्य व्यावहारिकी पृथक्‌ सत्ता 
दुर्लभा | अत एव, सिद्धान्तबिन्दौ अष्टमर्छोकव्याख्यानावसरे प्रदिपादितम्‌, 
"दिक्कालौ त्वप्रामाणिकत्वाच्नोक्तो' इति | 


अद्वेतसिद्धान्ते स्वतन्त्रस्य कालपदार्थस्यानङ्गीकारे कालव्यवहार: 
कथङ्कारमुपपद्यताम्‌ ? इति चिन्तायाम्‌, तत्रोपपत्तिः प्रदशिता श्रीमधुसुदन- 
. सरस्वतीयतिवरेरेव सिद्धान्तविन्दा अष्टमश्लोकव्याख्यायाम्‌, 


'कालस्तु अविद्येव, तस्या एव सर्वाधारत्वात्‌ | 

काइमीरकसदानन्दप्रणोतायामद्वेतब्रह्मसिद्धो प्रथममुद्गरप्रहारे, ` 

'कालस्याविद्यात्मकत्वस्वीकाराद्‌' 

इत्युक्ता पूर्वोक्तं मधुसूदनमतमेव समथितम्‌ | 

“मायेव काल इति वेदान्तिनः' इत्यपि तत्रेव अभिहितम्‌ । 

केषाञ्चिदद्वेतवेदान्तिनां सिद्धान्ते अविद्यायाः कालत्वं नाङ्गीक्कतम्‌, 
किन्तु, ब्रह्माविद्ययोः सम्बन्धस्येव कालत्वमभ्युपेतम्‌ । 

तदुक्तमद्वेतब्रह्मसिद्धो प्रथममुद्गरप्रहारे, 

“मायाचित्सम्बन्ध एव काल इति तदेकदेशिन: ।' 

तदेकदेशिन इत्यस्य वेदान्त्येकदेशिन इत्यर्थः । 

श्रीगौडब्रह्मानन्दस्वामिपादैः पूर्वोक्तसिद्धान्तविन्दुव्याख्यायां न्यायरत्ना- 
बल्यामधिकं निरूपितम्‌, | 

“ननु नेदं युक्तम्‌, प्रतिविम्बत्वोपहितं जीवं प्रत्यविद्याया आधारत्वेऽपीशं 
प्रति तथात्वे मानाभावः, शुद्धं प्रति तु सुतराम्‌, तस्यव सर्वाधारत्वात्‌ l 
तदाह, “तस्या एव' इति । सर्वाधारत्वात्‌ = कालिकसम्बन्धन स्वेतरसर्वा- 
धारत्वात्‌ | ईशादिकमपि तत्सम्बन्धेन तद्वृत्ति, शुद्धचितस्तदुवृत्तित्वाभावेऽपि 
न क्षतिः । rm Te 

'यः कालकालो गुणी सर्वविद्यः” 


इत्यादिश्रुतिषु (शुद्धचित्तः) सर्वंदृश्याधारकालाधारत्वात्‌ चक्षुषशचक्षुः 
इत्यादिश्रतिषुं दृश्यभासकचक्षुरादिभासकत्ववत्‌ इति | 


'अयश्च साभासाविद्यारूपः' इति च कालविषये तत्रोक्तम्‌ । 


एवच्च शुद्धन्रह्मातिरिक्तानां परमेश्वरादिसवंपदार्थानामाधारः कालः, स 
चाविद्यारूपोऽपि न शुद्धाविद्यास्वरूपः, किन्तु चेतन्याभासुक्ताभासरूपः | 


इयञ्च, साभासाविद्या परमेशोपाधिः अविद्यागताभासाविविक्तं चैतन्यञ्च ` 
परमेश्वर इत्यपि प्रतिपादितमन्रैव न्यायरत्नावल्याम्‌,` 

'वस्तुतस्तु, महाकाले मानाभावः, - - 

इदानी मिदमित्यादिबुद्ेजन्यमात्ररूपखण्डकालमात्रविषयकत्वमेव' । ` 

तथा च, 

अद्वेतवादिमते साभासाविद्याया अपि कालत्वं नाङ्गीक्रियते, काल- 
व्यवहारस्य कालोपाधिभूतेजंन्यपदार्थेरेव निर्वाहाद्‌ इति श्रीब्रह्मानन्दाभिप्रायः | 

इदमत्राभिधेयम्‌, 

'तद्ष्येदं तह्यंव्याकुतमासीद्‌'* इति प्रये कालसत्ताश्रवणात्‌, तत्र च 
जन्योपाधीनामसत्त्वात्‌ कालव्यवहारस्य अन्यथेवोपपादनं कायम्‌, अतएव, 
श्रीचित्सुखाचार्यविरचितायां प्रत्यक्तत्वप्रदीपिकायां परमेस्वरेणेव कालप्रयुक्त- 
सवंव्यवहारोपपत्तिमभिधाय स्वतन्त्रस्य कालतत्त्वस्यासत्ता प्रतिपादिता, 

'दिवाकरपरिस्पन्दपिण्डसङ्गतिसम्भवात्‌ । 
व्यापिनशचेतनादेव कथं कालः प्रसिदुध्यति N? इति 
१. इवेताइव० To, (६।१६) | 
२. Fo Fo, (४४१८) | 
३. अविद्यागताभासाविविक्तचित्त एवेश्वरत्वस्योक्तत्वात्‌ _ साभासाविद्यायामीश्वरो- 
पाधित्वम्‌ रि . --न्यायरतावली 
४. न्यायरत्नावली | १ 
५. बु० उ०, (१४७) | 
६. (२६१ )। स्पष्टीकृतोःयमर्थो नयनप्रसादिन्यास, 

कालविषये वेदान्तिमतस्य खण्डनावसरे च श्रीमृगेन्द्रवृत्तिदीपिकाया- 
मुक्तम्‌, ; 
(हिचन्द्रादिवदविद्यारूपत्वेनाश्सत्यत्वाद्‌' इति । ` 


एतेना$पि, वेदान्तिसिद्धान्ते कालस्यापरमाथिकत्वमविद्यारूपत्वञ्च 
व्यज्येते । 
अयश्च कालो ब्राह्मणः क्रियाशक्तिरिति मानसोल्लासे प्रतिपादितम्‌' । 


ब्रह्मणः शक्तिश्चाद्वेतवेदान्तनयेऽविद्येवेति विदितमेतद्‌ बहुविदाम्‌ | 


श्रीवल्लभससम्प्रदायमतम्‌ 


श्रीवल्लभाचा्यंप्रवतितसिद्धान्तानुयायिनस्तु “परमार्थत एवात्मा प्रपञ्च- 
रूपेण स्वेच्छया परिणमति' इति मन्यन्ते । उक्तञ्चाणुभाष्ये जन्मादिसूत्रे, 


'उत्पत्तिस्थितिनाश्यानां जगतः कर्तृं वे बृहत्‌ | 
वेदेन बोधितं तद्धि नान्यथा भवितुं क्षमम्‌ ॥ 


~ 


“भवेतां वा यथा तथा परत्वापरत्वे, तथापि तदसवायिकारणसंयोगाश्रयः पर- 
eae एव प्रागुपपादितरीत्या घटक इति वृथा कालकत्पना ।' 
१. कालरूपक्रियाशावत्या क्षीरात्‌ परिणमेद्‌ दधि । मानसोल्लासे, ( २।१४ ) । 
यः स्वेषु भूतेषु AST’ (बृहदारण्यके, २।७।१५) इति श्रुतेः सवंगतस्यान्तर्यामिण 
ईश्वरस्य या कालाख्या क्रियाशक्तिः, तदधिष्ठितात्‌ क्षीराद्‌. दध्यात्मना परिणामः, 
न क्षीरस्वभावातु, तथा सति सदा परिणामभ्रसङ्ग इत्यर्थः । एतेन कालोऽपीस्वरस्य 
जक्त्याकारमेद इति सूचितस्‌। तथा च श्रूयते, . 
“पराऽस्य शक्तिद्विविधैव श्रूयते’, ( स्वेताश्वतरोपनिषदि ६८ ) इति। 
; --वृत्तान्तव्याख्या | 
२. Fo Fo, (११।२) | 


३. शाम्चदीपिका, (१।१।५) | ea 
अन्येषां मते- 'जन्माद्यस्य यतः 'शाख्योनित्वाद्‌' इति सूत्रद्वयस्‌ | i. 


मते तु एकमेवेदं सुत्रसु-- जन्मादस्य यतः झाक्योनित्वाद' इत्याकारकस्‌ | 

नहि श्रुतिविरोधोऽस्ति कल्पोऽपि न विरुद्ध्यते । 

सर्व॑भावसमर्थत्वादचिन्त्यशक्ति वे बृहत्‌ ॥' 

'कल्पः = पक्षः' इति श्रीमुरलीधरकृता व्याख्या । 
'सर्व॑भावसमर्थत्वाद्‌' इति भाष्यं व्याख्यातं वेदान्तचन्द्रिकायाम्‌, 
“सवनम्‌ = भावः सवेत्वेन भावः स्वभाव: | स्वस्येव सर्वभावे समथं- 

त्वाद्‌ अभिन्ननिमित्तोपादानूपतयाऽचिन्त्येश्वयंवद्‌ ब्रह्मेति नासङ्ञश्चुति- 
विरोधः ।' इति । 
एतन्मते ब्रह्मणोऽचिन्त्यानन्तशक्तिमत्त्वादेव सर्वोपपत्तौ न क्वापि 
बिरोधलेशः | श्रुतिमप्यत्रार्थ प्रमाणयन्ति ते, 
“न तस्य कार्यं करणञ्च विद्यते 
न तत्समश्चाभ्यधिकश्च दृश्यते | 
पराऽस्य शक्तिद्विविधेव श्रूयते 
स्वाभाविकी ज्ञानबलक्रिया च ॥' इति 
सच्चिदानन्दरूपे ब्रह्याण्यंशत्रयं स्वरूपभूतम्‌--'सत्यं ज्ञानमनन्तं 
ब्रह्म',* “विज्ञानमानन्दं ब्रह्म’ ` इति श्रृतिप्रामाण्यात्‌ | 
य: सर्वेज्ञः--' इति श्रतेः“ धर्मरूपमपि ज्ञानमस्ति ब्रह्मणि । तत्र 
स्वरूपात्मकेन सदंशेन जडोद्गमः, पश्चाच्चिदंशाज्ीवानामुद्गमः | जड 
चिदंशो न दृश्यते, सदंशमात्रकार्यत्वात्‌, तेषु ब्रह्वाणश्चिदंशस्य तिरोधानाद्‌ | 
जीवे च चिद्रूपत्वात्‌ सत्त्वेन चोपलभ्यमानत्वाद्‌ आनन्दांशमात्रतिरोभावः | 
अत्र नियामिका भगवदिच्छैवेति ज्ञेयम्‌ । जीवस्याणुरूपता स्वीक्कतैतदीय- 
सिद्धान्ते 


इवेतादव० उ०, (६।८) | 

तै० Bo, (२।१) | 

Jo उ०, (२९२८) | 

Fo Fo (१।१।९) | 

यथा पाञ्चरात्रसिद्धान्तोपवर्णने ज्ञानरूपस्य ब्रह्मणो ज्ञानं धर्मोऽपीति दशित 
तथाऽत्रापि ज्ञानस्वरूपस्य ब्रह्मणो धर्मोऽपि ज्ञानमु । 


ro 
° 


FR 


०००. Vasishtha Tripathi Collection. Digitized by eGangotri 


गौडीयवेष्णवंमतम्‌ ४१ 


“श्रुतितस्तत्त्वसुत्रेश्‍च स्मृतिभ्यश्चांश एव सः | 
स्वार्थं प्रामाण्यतस्तेषा तेभ्य एवाणुरेव सः ।' 
'तत्त्वसूत्रे: = ब्रह्मसूत्रे: इत्यर्थः । सः = जीवः । 
एतत्सर्वं विद्वन्मण्डने स्पष्टम्‌ | 
अत्र सिद्धान्ते कालो नामातिरिक्तः कश्चन पदार्यो नास्ति, किन्तु 
ब्रह्मेव कालः | 
तदुक्तं विद्वन्मण्डने, ` 
“यदि कालस्यापि ब्रह्मत्वमेव मनुषे, तदा ओमिति ब्रूमः | अत एव 
'कालोऽस्मि' इति भगवद्वाक्यम्‌  । कालखूपोऽवतीणं इत्याद्यपि । इति | 
यथा वैशेषिकसिद्धान्ते कालपदार्थमतिरिक्तमङ्गीकृत्य तस्येकस्यापि 
उपाधिभेदेन क्षणादिव्यवहारनिर्वाहृकत्वमास्थीयते, तथाऽत्र मते ब्रह्मणः 
क्षदिव्यवहारसम्पादकत्वमृपाधिभेदेनेति सुधीरभिराकळनीयम्‌ । 


गौडीयवेष्णवसतम्‌ 
श्रीकृष्णचैतन्यमहाप्रभूणां गुरवो माध्ववर्त्मानुवतिनः सन्न्यासमागं- 


- माश्रिता आसन्निति प्रसिद्धिः । श्रीचेतन्यमहाप्रभृपादाश्च गौडीयवैष्णवसम्प्र- 


दायप्रवतंका:, अत एव, केचन गौडीयवेष्णवसस्प्रदायताम्ना प्रसिद्धं श्रीचेतन्य- 
सम्प्रदायं माध्वसम्प्रदायेऽन्तभूंतं मन्यन्ते; परन्तु, माध्वीयसिद्धान्तापेक्षया 


गौडीयवेष्णवाचार्याणां दा्शेतिकसिद्धान्ते सुमहद्‌ वेलक्षण्यं वतंते । ` 
| १. १२ पृ०, (चोखम्बासंस्कृते) | 


२. श्रीमद्धगवदगीता, (११॥२२) | 
३. 'माध्वमतमेव श्रीचेतन्यमहाप्रभूणां सम्मतस्‌' इति श्रीबलदेवविद्याभूषणानामभिप्रेतम्‌, 


श्रीमाध्वः प्राह विष्णु परतममखिलाम्तायवेद्यं च fered 
सत्यं मेदञ्च जीवान्‌ हरिचरणजुषस्तारतम्यञच तेषास्‌ | 
मोक्षं विष्ण्वडिघलाभं तदमलभजनं तस्य हेतु प्रमाणं 
प्रत्यक्षादित्रय चेत्युपदिशति हृरिः इष्णचतन्यचन्द्रः I 
oe --श्रीबलदेवविद्याभूषणप्रणीतप्रमेयवली, ( १५ ) | 
$ 

४२ कालसिद्धान्तदशिन्याम्‌ 


गौडीयवेष्णवाचार्याणां सिद्धान्ते परमेश्वर-जीव-माया-कालाख्यानि 
चत्वारि तत्त्वानि नित्यानि। तेषु परमेश्वरः शक्तिमान्‌, अत एव स्वतन्त्रः, 
जीव-माया-कालाश्च परमेश्वरशक्तिलूपा अस्वतन्त्राः । तत्र व्यापकज्ञानस्वरूपः 
परमेश्वरः, अणुज्ञानरूपो जीवः । जीवेश्वरयोर्ज्ञानस्वरूपत्वेऽपि ज्ञानगृणत्व- 
मद्धीकृुतम्‌ । पाञ्चरात्रसिद्धान्ते ` अहिबुंध्त्यसँहितामते परमेश्वरस्य ज्ञान- 
स्वरूपत्वेऽपिं ज्ञानगुणकत्वं दशितम्‌, तद्वदत्रापि स्वरूपगुणभेदेन ज्ञान 
द्वैविध्यमिति मन्तव्यम्‌ | परमेश्वरो मायानियन्ता, जीवस्तु मायानियम्यः । 
सत्त्वरजस्तमोगुणवि शिष्टं जडं द्रव्यं माया । सत्त्वादिगुणत्रयहीनं भूतवर्तमा- 
नादिव्यवहारकारणं जडं द्रव्यं काल: । 


एतन्मतेऽपि नित्यस्येकस्य कालस्योपाधिवशेन क्षणादिनमासवर्षादि- 
व्यवहारविषयतेति पर्यवस्यति। सवंमेतद्‌ बलदेवविद्याभूषणकृततत्त्वसन्दर्भं- 
टिप्पन्यां स्पष्टम्‌ ।' 


काळविषयकं माध्वमतमेतन्मतविलक्षणमिति स्पष्टमेव | 


शाक्तसतम्‌ 


एतन्मते चितिरूपः सत्यस्वरूप: परमश्षिवाऽपराऽभिधेय ` आत्मेव 


अन्ये तु, श्रीचेतन्यमहाप्रभुमतमन्यादुश्ं वर्णयन्ति, 
'आराध्यो भगवान्‌ व्रजेशतनयः, तद्धाम वृन्दावनं 
रम्या काचिदुपासदा व्रजवधूवर्गेण या कल्पिता | 
शास्त्र भागवतं प्रमाणममलं, प्रेमा पुमर्थो महान्‌ 
श्रीचेतन्यमहाप्रभोमंतमिदं तत्रादरो नः परः| , 
--भ्रीभागवतटीकाकारश्रीश्चीनाथचक्रवतिक्कतिरिति प्रसिद्धोऽयं श्लोकः | 
माध्वीयमतापेक्षया गौडीयवेष्णवमते वैलक्षण्यानि जिज्ञासुभिः स्वयमनुसन्धेयानि | 
` श्रीनित्यस्वरूपब्रह्मचारिप्रकाशिते तत्त्वसन्दर्भे १४२ पृष्ठ RESTA | 

| शाक्तमतंम्‌ ४३ 
स्वीयस्वातन्त्यशक्तथा जगद्रूपेण प्रकाशते '। तच्च जगद्‌, न चेतन्यस्य विवत्तँ:, 
न वा परिणामः, न च चेतन्येनाऽऽरब्धः, किन्तु दर्पणस्य स्वीयनेमंल्यशक्तथा 
तत्र प्रतिविम्बवत्‌ चितेः स्वातन्त्र्यशक्तवा जगदिदं तत्राऽवभासमानं 
प्रतीयते | 

तदिदं परमशिवस्य स्वातन्त्र्यमेव शक्तिः क्रिया’, “विमर्शः इत्यादि- 
दाब्दैरागमेषूच्यते | 3 

परमशिवस्य खळु भगवतः शुद्धचित्स्वरूपस्य जडव्यावृत्तं यत्‌ स्फुरणम्‌, 
तदेव स्वातन्त्र्यम्‌, तच्च मायाशक्तिः, तयेव मायाशक्तथा परिपूर्णंचिदात्मनः 
परिच्छेदावभासनमविद्या | सेयमविंद्या वक्ष्यभाणषट्त्रिशत्तत्त्वात्मकं जगदव- 
भासयति | परमशिवस्वातन्त्र्यशक्तयोरभेदः पारमार्थिकः । इयञ्चावस्था 
तत्त्वातीतत्त्वाद्‌ न जगदन्तगंता | परिपू्णंचिदरूपस्यात्मनरिचि्रूपैव सा शक्ति: । 
तस्यार्शक्तेरवस्थात्रयम्‌, 


१. 'चितिस्वरूपः स्वात्मैव तत्तद्धावात्मना सदा | 


भासते स्वाच्छत्द्यशक्त्या नाधिकं विद्यते क्वचित्‌ ॥' 
| --त्रिपुरारहस्यज्ञानखण्डे, (१८।४०,४१) | 
'सम्वेदनं सत्यमेकं संवेद्यं तत्र कल्पितस्‌ | 
सा चितिः परमा शक्तिः सम्विद्वूपा महेदवरी ॥ 
स्वात्मभित्तौ जगच्चित्रमव्यक्तादिप्रमोदितम्‌ | 
भावयेत्स्वातत्त्र्यमात्राद निरुपादानहेतुकस्‌ ॥'-त्रिपुरारहस्यज्ञानकाण्डे, (१५४-६) | 
“-~-'-""एकरूपाऽपि चितिः स्वातन्व्यहेतुतः | 
स्वान्तविभासयेद्‌ बाह्ममादशे गगनं यथा ॥' 
२. नास्ति चेत्यं चितेरन्यद्‌ दपंणे प्रतिविम्बवत्‌। --त्रि० To ज्ञा० का०, (४९९) | 
qira नैमंल्यशक्त्या अविकृते तस्मिन्‌ भ्रतिविम्बाऽभासनवद्‌ चितेः स्वशक्त्या 
चेत्यावभासतस्‌ ।' -र्‍तात्पयेदीपिका | 
इदमत्र बोध्यस्‌--विवतेवाद-परिणामवादा$5रम्मवादेभ्यो विलक्षणा प्रतिविम्ब 
वाद: शाक्तानां सम्मत इति तात्प॒यंदीपिकायामत्रैव प्रतिपादितस्‌ | 

४४ कासिद्धान्तदिन्याम्‌ 


(क) प्रलयादौ भेदाऽवभासराहित्यदशायां चिच्छक्तिरूपता 

(ख) सृष्टेः पूर्वं भेदावभासनौन्मुख्यदश्ञायां मायाशक्तिरूपता 

(ग) भेदावभासदशायां चाऽविद्याऽऽत्मकजडशक्तिूपता | 

इयमेव जडशक्तिः शाङ्कुराद्वेतनये 'मूलाविद्या’ इति भाष्यते । ततश्च 
षट्त्रिशत्सङ्ख्याकानां तत्त्वानां सृष्टिः । तत्त्वं नाम महाप्रलयपर्यन्तस्थायि 
पृथिव्यादिसामान्यरूपम्‌, यतो हि पृथिव्यादि महाप्रलयपर्यन्तं तिष्ठति | घटा- 
दीनाञ्च ततः प्रागेव विनाशः, अतो न घटादीनां तत्त्वपदव्यपदेशयता किन्तु 
पृथिव्यादीनामेव | 

अत्र संक्षेपतस्तत्त्वानि प्रदश्यंन्ते 


स्वभावतोऽपरिच्छिन्ञाया अपि निविकल्पकचितेः पर्वोक्तरूपयाऽविद्यया 
परिच्छिन्नतायाऽवभासनं शिवतत्त्वम | 


तस्या एव चितेः ‘sey’ इत्येवंरूपेण यद्‌ भासनं तदेव शक्तितत्त्वम्‌ | 
यद्यपि शिवशक्तयोन भेदः तथाऽपि परिच्छन्ननिविकल्पचित्तित्वेन शिवतत्त्वता 
अहंभासत्वेन शक्तितत्त्वतेति मन्तव्यम्‌ | 


एवम्‌, परिच्छिन्ना चितियंदा बहीरूपम्‌ (जगद्‌) 'अहमिदम्‌’ इति 
स्वाभिन्ततयाऽवभासयति, तदा 'सदाशिवतत्त्वम्‌ इत्युच्यते । 


संव चितिः बहीरूपं जाब्यप्राधान्येन यदा इदमहम्‌ इत्यवभासयति 
तदा 'ईश्वरतत्त्वम्‌' इति व्यपदिश्यते | 


पूर्वोक्तम्‌ 'अहमिदम्‌', 'इदमहम्‌ इत्याभासनद्वयानुगतसामान्यरूपं 
'शुढ़विद्यातत्त्वम्‌' | 

चितिप्राधान्यमनुभूय यदा जडशक्ति: स्वप्राधान्यमवसादयति, तदा 'माया 
तत्त्वम्‌ इत्युच्यते | सेयं माया विभेदबुद्धिरूपा | 

मायातः “कलाः, ‘fae’, 'राग:!, ' 'नियतिः' इति पश्च 
तत्त्वान्युत्पद्यन्ते । सन्ति चितिस्वरूपे परमशिवे 'सर्वंक्तृंता,' 'सवंज्ञता 
“नित्यतृ्तता,' “नित्यता', “स्वतन्त्रता! चेति पञ्च शंक्तयः। ता इमां 


मायावशेन सङ्कुचिताः कलाऽविद्या-सगम्काल-नियतिरूपतां यथाक्रमंः भजन्ते । 

तत्र, 

(क) किञ्चित्कर्तृताशक्तिः कला, 

(ख) किञ्चिज्ज्ञताशक्तिः अविद्या, , 

(ग) शतवर्षादिरूपाऽऽयुषा परिच्छेदः कालः, 

(घ) किञ्चित्करणे साधनाऽपेक्षारूपपरतन्त्रत्वं नियति 

(ङ) ud: कलांदिभिः पञ्चभिर्युक्ता चितिः पुरुषतत्त्वम्‌ ` । 

एतत्कलादितत्त्वपञ्चकं चितेः स्वाभाविकशिवरूपताऽऽच्छादनेन 
जीवभावमापादयत्‌ ‘पञ्च कञ्चुकानि' इति व्यपदिश्यते | यद्यप्येतत्‌ किञ्चि- 
त्कतृंतादि प्रतिपुरुषं भिन्नम्‌, तथापि तत्सामान्यं कलादितत्त्वम्‌ | 

चिदात्मनः प्रकाशांदामाश्रित्य स्थितो जीवानामदृष्टसमूहः प्रकृतिः, सा 
च सत्त्वरजस्तमोगुणमयी | इयं सुषु्तयवस्थायां प्रक्ृतिशब्दवाच्याऽपि 
जाग्रत्स्वप्नावस्थयोश्चित्तशब्दव्यपदेशया भवति | 

इयमेव प्रक्ृतिरन्तःकरणंरूपा अभिमानक्रियावत्त्वाद्‌ “बुद्धिः, Teer 
क्रियावत्त्वाच्च मनः | 

ततः सात्त्वकादहङ्कारात्‌ पञ्चज्ञानेन्द्रियाणि, राजसादहङ्कारात्‌ पञ्च 
कर्मेन्द्रियाणि, तामसाच्चाहृङ्काराद्‌ शब्दस्पर्शरूपरसगन्धरूपाणि पञ्च 
भूतसूक्ष्माणि, पञ्चभ्यो भूतसूक्ष्मेभ्यश्च पृथिव्यादीनि पञ्चमहाभूतानि | 

एषा त्रिपुरारहस्यसम्मता षट्त्रिशत्तत्वप्रक्रिया । तत्र शिवादितत्त्व-. 
पञ्चके चितेः प्राधान्यात्‌ ताति शुद्धान्युच्यते, मायादिपुरुषान्ततत्त्वसपके 


१. भेदप्रचुरसम्वीता चितिः सङकुचितात्मिका | 


प॒ञ्चकङ्चुकसम्व्यासा पुरुषत्व प्रपद्यते ॥ 
कलाविद्यारागकालनियति पञ्चकञ्चुकस्‌। 
कला किञ्चितुकतुंता स्याद्‌, विद्या किञ्िजज्ञता भवेत्‌ ॥ 
रागस्तृष्णा, परिच्छित्तिरायुषा काळ उच्यते | 
नियतिः  परतत्त्रत्वमेतेयुक्तस्तु पुरष: ॥ 


--न्नि० To ज्ञा० का०, (१४।६७-६९) | 

चिदचिदुभयप्राधान्याद्‌ मिश्रत्वम्‌, प्रकृत्यादिपृथिव्यन्तेषु चतुविशतिसङ्ख्या- 
कतत्त्वेषु अचित्प्राधान्याद्‌ अशुद्धित्वम्‌ | 

भेदावभासिसविकल्पज्ञानानाम्‌ अज्ञानत्वम्‌, तदज्ञानमेव सुखदु:खप्रवाह- 
रूपस्य संसारस्य कारणम्‌ । समाधिपरिपाकभवेन अपरोक्षज्ञानेन अज्ञान- 
निवृत्त्या संसारनिवृत्तौ मोक्षः सम्पद्यते' । संक्षेपतस्तु द्वेतदृष्टिर्जीवानां बन्धः, 
अद्वेतदुष्टिर्मोक्ष: । ` 

अत्र सिद्धान्ते 'सोऽहम्‌' इति प्रत्यभिज्ञानात्मकं सविकल्पकंज्ञानमेव 
अज्ञाननिवतंकम्‌' । 

अत्रेदं तत्त्वम्‌, | 

बैराग्यादिसाधनवतः पुरुषस्य, श्रवणेन परोक्षात्मतत्त्वज्ञाने सति 
पश्चात्मननेन संशयनिवृत्तौ जातायां, ततो निदिध्यासनाद्‌ देहादावहंबुद्धिरूपाया 
वासनाया निवृत्तौ, शुद्धजीवस्वरूपसाक्षात्कारः, तदनन्तरं शास्त्रेण समघि- 
गतं परमात्मना सह जीवात्मनो यदखण्डैकत्वम्‌, तदवगाहि 'सोऽहम्‌' इति 
्रत्यभिज्ञानमभ्युपगम्यते, यत्‌ संसारमूलभूताऽज्ञाननिवतंकत्वाद्‌ “मोक्ष साधन- 
मभ्यूपगम्यते' । 

'एतन्मतेऽपि परमात्मनो जीवभावसम्पादकेषु पञ्चसु कञ्चुकेषु कालस्य 
गणना कुता । परमशिवतदीयस्वातन्त्र्यश क्तिभ्यामतिरिक्तस्य निखिलवस्तु- 
जातस्यैतन्मते प्रतिविम्बतुल्यतयाऽतथ्यभूतत्वेन कालस्यापि पारमाथिकी 
सत्ता दुर्लभा । व्यवहारदशायां तु जीवोपकरणभूतः कालश्चायं मायाकार्येत्वेना- 
भ्युपगतः | देशवत्‌ कालस्यापि भावनावशोनेवाल्पत्वमहत्त्वप्रतिभासः `, 


१. अपरोक्षं हि विज्ञानं समाधिपरिपाकजस्‌ । 
सप्रपञ्चाज्ञाननाशक्षमं शुभफलाऽवहस्‌ Il’ त्रि Xo ज्ञा० का०, (१७।३७-२८) | 
` न्रिपुरारह॒स्यज्ञानकाण्डतात्पयंदीपिका, (१६७२) | 
“तज्ज्ञानं सविकल्पं स्यादज्ञानस्य निवर्तंकस्‌ ।' --त्रि० Lo ज्ञा० का०, (१७२६) | 
. त्रिपुरारहस्य ज्ञानकाण्ड तात्पयेदीपिका, ( १७।२६ ) | 
> 'देशः कारोऽथवा किञ्चिद्‌ यया येन विभावितस्‌। ` 
तथा ततु तत्र भासेत दीघसृक्ष्मत्वमेदतः ॥१--त्रि०र०ज्ञा” का०, (१४८२) | 

` अत एव, | 

“भावनाभेदेनेव एकस्मिन्नेव काले चिरशीघ्रत्वभासनम्‌ । 

एतत्तुल्यन्यायेन एकस्मिन्नेव देशे भावनाभेदेन दूरत्वसामीप्यादिप्रति- 
भासः । परमार्थस्तु देशः कालो वा कश्चिन्नास्तीति, सवंस्यैव प्रपञ्चस्य 
भावनाबलेन प्रतिभासनात्‌ । 

एतदीयसिद्धान्ते शक्तिशक्तिमतोरभेद एवाभिमतः | तथा च परमशिवः 
तदीयस्वातन्त्र्यशकत्योरेक्याद्‌ अद्वेतमेव सम्मतमेतेषाम्‌ । 

अत्रेदमवधेयम्‌, 

यद्यपि त्रिपुरारहस्ये प्रतिविम्बवाद एव समर्थितः, तथापि शाक्तानां 
सम्प्रदायविशेषे परिणामवादोऽपि स्वीकृतो वतंते | 

तथाहि 

शाक्तदार्शनिकप्रवरेण त्रिपुरासम्प्रदायानुगामिना परमपण्डितेन भास्कर- 
रायेण षटत्रिशत्तत््वानि समर्थयमानेन .परिणामवाद एव श्रद्धा प्रकटिता | 
तन्मते सामरस्यसम्बन्धेन शक्तिविशिष्टः शिवः परब्रह्म , तच्च तत्त्वातीतं 
वस्तु | तादृशस्य परब्रह्मणः परिणामो विश्वभ्रपञ्च 


१, त्रिपुरारहस्यज्ञानकाण्डतात्पयंदीपिका, (१४८५) | 


२. सामरस्यसम्बन्धेन शक्तिविशिष्टः शिव एव हि परं ब्रह्म । 
--भास्कररायकृतललितासहस्र नामभाष्यस्‌, (२०१) | 
३. 'नैसगिकी स्फुरत्ता विमर्शरूपाऽस्य वतंतेऽस्य शक्तिः। 
तद्योगादेव शिवो जगदुत्पादयति पाति संहरति ॥ 
साऽवर्यं विज्ञेया यत्परिणामादभूदेषा । 
अर्थमयी शब्दमयी चक्रमयी देहमय्यपि सृष्टिः॥ 
भास्कररायक्तवरिवस्यारहस्यस्‌, (१।४-५) | 
तन्न (पर ब्रह्म) प्रकाशेकस्वरूपस्‌, ` प्रकाशस्यापि स्फुरणमवद्यं वाच्यस्‌, 
तच्च स्फुरणं शक्तिरित्युच्यते | प्रकाशस्फुरणयोश्च मिलितयोरेव जगत्कारणत्वस्‌, 
तेन शुद्धस्य शिवस्य शुद्धायाः झाक्तेवा जगत्कारणत्वं तत्र तत्रोच्यमानं शिव- 
जक्तिरूपस्योभयात्मन एव बोध्यमु | -—वरिवस्यारहस्यप्रकारः, ( २।६७।६० ) | 

स च प्रपञ्चो भास्कररायमते पारमार्थिकः, तत्र प्रतीयमानो भेद एव 
काल्पनिकः? | कः 


त्रिपुरारहस्यमते तु सर्वस्य प्रपञ्चस्य काल्पनिकता । इत्ययं विशेषः | 


` शाक्तसिद्धान्तप्रतिपादकस्य परशुरामकल्पसूत्रस्यापि षट्त्रिशतत्त्वानि 
सम्मतानि | तदुक्तं भगवता शाक्ताचार्यवर्येण परशुरामेण, 


'षट्त्रिशत्‌ तत्त्वानि विश्वम्‌'\ । 


सूत्रकारेण तेषां तत्त्वानां नामानि स्वरूपाणि च कण्ठरवेण नोक्तानि, 
रामेश्वरभ्रणीतायां* परशुरामकल्पसूत्रवृत्तौ तु सूत्रस्यैतत्तात्पर्यं विस्तरेण 
प्रपञ्चितम्‌ | 


तत्र प्रथमतः“ प्रलयावस्था वणिता, 


'यस्मिन्‌ काल इदं विश्वं परशिवकुक्षिस्थं सूक्ष्मरूपेण तिष्ठति, स एव 
प्रलय: “प्रलयो नाम परब्रह्मणः केवलनिजस्वरूपेणावस्थानम्‌ ।' 


तदानों जीवास्तदीयादृष्टानि पञ्चभूतादीनि तत्त्वानि च वटबीजे वटवृक्ष 
इव Garett परशिवे तिष्ठन्ति । सृष्टिप्राक्काले च जीवानामदुष्टवशेत 


१. वरिवस्यारहस्यप्रकारः, (१।३) | 

२. यद्यपि शाक्तेरपि 'सोऽहम्‌' इति प्रत्यभिज्ञात्मकं सविकल्पकं ज्ञानमेव मोक्षसाधन- 
मभ्युपगम्यते, समथ्यंन्ते च ष््त्रिशततत्त्वानीति प्रत्यभिज्ञापक्षे पक्षपातो दशितः, 
तथाऽपि काश्मीरकप्रत्यभिज्ञादशंने तत्त्वानामपारमाथिकता क्वाऽपि न प्रतिपादिता, 
एतैस्तु शाक्तैस्तत्त्वानांप्रतिविम्बसदृशतामङ्गीकृत्य तेषामपारमार्थिकतैव्र पुनः 
पुनरुद्घोषिता इति विशेषः सुधीभिराकलनतीयम्‌ | 

३. परशुरामकल्पसूत्रस्‌, (१।४) । Fr 

४. अयं रामेखरो विख्यातवेदुष्यकीत्तेमंहापण्डितस्थ शाक्तदाशनिकाग्रेसरस्य भास्कर 
रायस्य प्रशिष्य आसीत्‌ | See, 


Preface ( P, IX and XI) of Paraslurama-Kalpasutra. Gaekwads 
Oriental Series No. XXII. 


५, तत्राय सिद्धान्त yy “परणुरामकल्पसूतरे, वृत्ती (१।३) | 

शिवशक्त्योयोगे सति सृष्टि: प्रवतंते' । 

अस्ति परमशिवे सूक्ष्मरूपा शान्तानाम्ती नित्या शक्तिः, सेयं परम- 
शिवाद्‌ न व्यतिरिच्यते, तस्याः शक्तेः कार्यभूता इच्छाज्ञानक्रियात्मिकास्ति- 
स्रः शक्तयो या एतन्मते परमेश्वरस्य 'सिसुक्षा' इति व्यपदिश्यन्ते, ताभिः 
शक्तिभिनिजस्वरूपावस्थितस्य परमशिवस्य 'योगें “अथंसुष्टिः' “शब्दसृष्टि इचेति 
दवे सृष्टी अङ्कुरच्छायावद्‌ युगपद्‌ भवत: । 

पूर्वोक्तया सिसुक्षया विशिष्ट: परमशिव एव तत्त्वानामादिमं Rra- 
तत्त्वम्‌ । सा च प्रपञ्चवासनारूपा सिसुक्षा शक्तितत्त्वम्‌ । सूक्ष्मावस्थया 
स्वस्मिन्‌ विद्यमानस्य जगतः स्वाभेदेनाहन्तया तदहम्‌' इति यत्‌ सुस्पष्ट 
ज्ञानम्‌, तादुशज्ञानवि्शिष्ट सदाशिवतत्त्वम्‌ | 'इदंजगद्‌' इति भेदविषयिणो या 
दृष्टिः, तादुशदृष्टिविशिष्टमीरवरतत्त्वम्‌ | 'जगदहमेव' इत्यात्मकं यत्‌ सदाशिव- 
निष्ठमभेदज्ञानं aq विद्यातत्त्वम्‌ । ‘ad जगद्‌' इत्याकारकमीरवरनिष्ठं यद्‌ 
भेदज्ञानं तदेव मायातत्त्वम्‌ | पुर्वोक्तविद्यातिरोधानसामर्थ्यविशिष्ट विद्या- 
विरोधि अविद्यातत्त्वम्‌ । जीवस्य वस्तुतः परमशिवाभिन्नतया तत्र स्थित 
स्वाभाविकं सर्वकतृंत्व॑ किञ्चित्कतृत्वरूपेण सङ्कुचितं कलातत्त्वम्‌ । जीव- 
निष्ठा या स्वाभाविकी agh: सेव केषुचिद्‌ विषयेषु अतृप्त्या सङ्कुचिता 


E E ee क य 
१, यद्यपि सदेव शिवशकत्योर्योगो विद्यते, तयोः परस्परमव्यतिरेकात्‌, तथाऽपि यथा 


त्यायतये जीवात्मनां विभुत्वाद निरन्तरं मनसा योगेऽपि ज्ञातकरणीभूतो विलक्षण 
आगन्तुक आत्ममनसोः संयोगोऽङ्गी करियते, तथैव सृष्टे: प्राक्कारे शिवशक्त्यो: कश्चन 
विलक्षण: सुष्ठ्यतुकूल आागन्तुकसंयोग एतन्मते स्वीक्रियते इति बोध्यम्‌ | 


शसा च सुष्ट्दिधा-अर्थमयी शब्दमयी चेति।""सा च द्विविधाऽपि सृष्टिः 
समानतकालोत्पत्तिका समानकालाभिवृद्धिशारिती च, यथा बीजाददुरतच्छाये । तत्र 
छायादशंने वृक्षानुमितिरनुभवसिद्धा | सा च च्छायायां वृक्षसमानकारत्न TAT 
उविनाभावं च विनाञ्चुपपच्नेति तद्‌ द्वयमपि कल्प्यम्‌ l इति । ( २।६७-६८ ) | 


. 'माया विमिन्न(विमेद)बुद्धिनिजांशभूतेषु निखिलभूतेषु | Rss 
नित्यं तस्य निरङकुशविभवं वेलेव वारिधे A ॥-घ्त्रिशत्तत्त्वसन्दोहः, ५ | 


७ 


ay 

१. अत्र प्रमाणत्वेन परमानन्दतन्त्रवचनजातम्‌ 


५० कालसिद्धान्तदशिन्याम्‌ 


रागतत्त्वम्‌ । जीवनिष्ठाया: स्वाभाविकनित्यताया आच्छादने सति सा जन्म- 
मरणादिविकारयोगात्‌ सङ्कुचिता सती कालतत्त्वरूपतां प्रतिपद्यते । 


परमशिवजीवयोरभेदात्‌ परमशिवस्य सर्वस्वातन्त्र्यं जीवेऽपि ada 
अविद्यया तस्य तिरोधाने सति येन जीवस्य नियमनं क्रियते, तदेव नियति 
तत्त्वम्‌ | 


पुर्वाक्ता$विद्या-कला-राग-काल-नियतिसमुपेतः परमशिव एव जीव- 
तत्त्वम्‌ । 

एतानि द्वादशसडख्याकानि तत्त्वानि, अन्यानि च प्रक्रृत्यादीनि 
पृथिवीतत्त्वान्तानि चतुविशतिसङस्याकानि ga प्रदशितानि तत्त्वानि स्तिः 
तेषां सर्वषां सङ्कलनया षट्त्रिशत्‌ सङख्या भवतिः 

एतन्मतेऽपि परमशिवस्य जीवभावापादकेष अविद्यादिकञ््चकेष काल- 
स्यापि प्रवेशात्‌ कालस्य जीवकोटावेव निवेशः । एवञ्च कालस्य जीवान्तर्ग- 
तत्वम्‌, जीवसम्बन्धाच्च बाह्यवस्तुषु कालसम्बन्धो व्यवह्रियते, न तु बाह्येषु 
कश्चित्‌ साक्षात्‌ कालसम्बन्धो वर्तते 


तथा च कालतत्त्वविषये त्रपुरसम्प्रदायानुगामिनां सवेषां शाक्तानां 


मतमविलक्षणमेवेति स्थितम | 


MITATA 


( पद्मपादाचार्यकृतप्रपञ्चसारविवरणोक्तम ) 
प्रपञ्चसारविवरणे पद्मपादाचायरष्टादशसडख्याकानि शाक्ततत्त्वाति 


नवचनजातम्‌ उपन्यस्तं परशुरामकल्पसूत्रवृत्तो | 
२. अत्यभिज्ञामतेशप इत्थमेव जीवद्वारेण बाह्यवस्तुषु कालसम्बन्धः प्रतिपादित: | 


३. न्िपुरारहुस्यपरणुरामकल्पसूत्रयोस्तरेपुरसम्प्रदायानुगतत्वेन भास्कररायस्यापि 
तरिपुरोपासकत्वेन त्रैपुरसम्प्रदायान्तरगतत्व मन्तव्यस्‌ | परशुरामकल्पसूत्रस्य व्याख्याता 
नै पुरसम्प्रदायानुसारी, प्रशिष्यत्वाद भास्कररायस्य | 

प्रदशितानि,' तत्र निवृत्तिप्रतिष्ठादिषु पञ्चसु शक्तिषु षट्त्रिशत्‌ तत्त्वा- 
न्यन्तर्भूतानि। तत्र विद्याशक्तौ मायाविद्याकालकलारागनियतिसहितस्य 
जीवस्य प्रवेशः । 

एवञ्च कालविये न किमपि वैलक्षण्यं वतंते पूर्वोक्तशाक्तमतापेक्षयेत- 
स्मिन्‌ मते । 

झारदातिलके तु त्रेपुर(शाक्त)मते सदशतत्त्वानि प्रोक्तानि, तत्रापि- 
पक्षे विद्यातत्त्वे जीवस्यान्तर्भावः, जीवे च कालतत्त्वमन्तर्भूतमिति प्रतिभाति, 
कालश्चानुपदोक्तस्वरूप एव । 


शेवमतस्‌ 


मानसोल्लासे पौराणिकं शैवश्च मतं स्पष्टमुपवृंहितम्‌ । तत्र च पौराणिक- 
सिद्धान्तसिद्धभ्यरित्रंशत्सङ्ख्याकेभ्योऽग्ये षट्‌ पदार्थाः शेवमते स्वीकृताः | 


१, 'निवृत्तिसञ्ज्ञा च प्रपञ्चसारे, ( १५० ) | शाक्तमपि तत्त्वं निवृत्तिःप्रतिष्ठा-विद्या- 


शान्तिःशान्त्यतीत-विन्दु-कला-निरोधिका( निरोधिनी )ताद-नादान्त-शक्तिच्यापिनी- 
व्योम्पाऽनन्तानाथाऽनाश्रितासमन्युत्मनीलक्षणं सूचितम्‌ । “स्युः पञ्च शक्तयः 
“नादकलादिभूताश्व' त्रयोदश स्युरिति तस्यार्थः | 
नादो नाद एव, कला विन्दुः, तावादिभूतौ येषास्‌ इति विग्रहः | 
—प्रपञ्चसारविवरणस्‌, (१।५९) | 
'बिन्द्रादयः बिन्दुकलानिरोधिकाः, नादादयश्च नादतादान्तशक्त्यादयः | 
प्रपञ्चसारविवरणव्याख्या प्रयोगक्रमदीपिका । 
२. सिवार्क॑मणिदीपिका, ( २।२।३८ ) | 
३. 'उक्ताति दशतत्त्वानि सप्त च न्निपदात्मनः PC ५८२ ) । 
“निवृत्त्याद्याः कलाः पञ्च, ततो बिन्दुः, कला पुनः ॥ 
care: शक्तिः सदापूवः शिवश्च प्रकृतिविदुः । 
आत्मा विद्या शिवः पश्चाच्छिवो विद्या स्वयं पुनः ॥ 
संवेतत्त्वच्च तत्त्वानि प्रोक्तानि त्निपदात्मतः ॥ ~शारदातिलकम्‌, (५।८९९१ ) | 


" ऽत्रिपदांत्मनः = त्रिपुराद्याः | 2 --राघवभट्टटीका | 

सर्वाधिष्ठानं सदाशिवाख्यं निर्गुणं तत्त्वं विन्दुनाम्ता प्रसिद्धम्‌, तस्यैव 
विन्दो: प्रणवरूपेण सर्वार्थप्रकाशकत्वेनाभिव्यक्त स्वरूपान्तरं नादो नाम | 


मायाविद्याभ्यामन्या सर्वाधिष्ठानसामर्थ्यरूपा शक्तिस्तया समुपेतो 
लीलाविग्रहधारी परमेश्वरः शिवशब्दाभिधेय: । एतस्य परमेश्वरस्य द्वाव- 
वस्थाविशेषौ शान्तातीतौ | पौराणिकसम्मततरिशत्तत्वसहिता एते षट्‌ पदार्थाः 
शेवसिद्धान्तसम्मताः । तथा च एतेषां मते तत्त्वापराभिधानाः षट्त्रिश्यत्प- 
दार्थाः स्वीक्ृताः` | 

पौराणिकसिद्धान्तापेक्षया एतेषां सिद्धान्ते कालविषये नास्ति कश्चन 
विशेषः, अत्र कालविषये विशेषानभिधानेन पौराणिकसिद्ान्तस्यैव एतैरभ्यु- 
पगतत्वसूचनात्‌ । 


ai इदश्च शेवमतं प्रत्यभिज्ञादिशैवमतापेक्षया विलक्षणमिति सुधीभिराकल- 
म्‌ । 


प्रत्यभिज्ञामतञ्च पश्चात्‌ स्फुटीभविष्यति । 


शेवविशिष्टाद्वैतमतम्‌ 


शेवसिद्धन्तानुयायिना श्रीकण्ठाचार्येण विरचिते रह्मसूत्रशवविसिषटादवत 
सुत्रशवविशिष्टाद्वेत- 
भाष्ये सिद्धान्तागमसरणिमनुसृत्य तत्त्वानि निरूपितानि । 


EEE 
१. बिन्दुतादौ शक्तिशिवौ शान्तातीतौ ततः TA | 


me ze शैवागमविशारदेः । मानसोल्लासे, ( २४१-४३ ) | 

1 च, १. बिन्दु: ( सदाशिवः), २. नादः ( प्रणवः ), ३. शक्तिः 
( सामथ्येस्‌ ), ४. जिवः ( परमेश्वर: ), ५. शान्त: ( परमेश्वरस्यावावस्था विजञेषः 
a ), ६. अतीतः ( परमेशवरस्येवावस्थाविदोष संहारोपयोगी ), एते 
, पुर्वोक्ताश्च 


भवन्ति | <i इत्येषां मेलनेन षट्त्रिशत्सङ्ख्यका 
ag मारेल केल्पताया मूलमिदं ( शेवागमः ) सूच्यते । 
आ ... -तृतात्तव्याख्या | 

अत्र मते सिद्धान्तागमसिद्धान्तादयं विशेषः, 

सिद्धान्तागममते सकलतत्त्वातीतः स्वाभिन्नशक्तिसमेतः परमेइवरो 
जगतो निमित्तकारणमेव, न तूपादानम्‌, अत्र मते सुद्ष्मावस्थजीवमायामहा- 
मायास्वरूपापन्नो महेश्वरो जगतो निमित्तमुपादानञ्चेति' । तत्र प्रथमं 
महामायादीनि गुद्वविद्यान्तानि शुद्धानि पञ्च तत्त्वानि समभिव्यज्यन्ते 
ततस्तस्मादेव महेश्वराद्‌ मायादीनि पृथिव्यन्तानि तत्त्वानि तप्रादुभवन्ति । 

कालविषये चेतदीयसिद्धान्तः सिद्धान्तागमसिद्धान्ताद्‌ अविलक्षण एवेति 
न पृथङ्‌ निरूपणमहति | 

परिणामवाद एवैतदीयः सिद्धान्त: | 


सिद्धान्तागममतम्‌ 


अष्टाविशतिसङ्ख्याकाः सिद्धान्तागमाः सन्ति, ते च, शेवागमरौद्रागम- 
भेदेन द्विविधाः | तत्र शेवागमानां कामिकादिभेदेन दश भेदाः, तेषु कामि- 
कागमस्य त्रय उपागमाः, 

नारसिहवक्तारभैरवोत्तरनामकाः । तत्र 'श्रीमृगेन्द्रागम एव नारसिहा- 
गम: इति स्थितिः । 

तत्र मते षह्त्रिशतूपदर्थास्तत्त्वपदव्यपदेश्याः सन्ति, तत्त्वातीतस्तु 
शिवश्चित्स्वरूपः । शक्तिरपि तदीया चित्स्वरूपेव, चितोऽचिद्रूपा शक्तिरेतन्मते 
नाङ्गी क्रियते ` 

सा च शक्तिश्चित्स्वरूपे शिवे संश्रिता ततः पृथङ्‌ न गण्यते, शक्तिशक्ति- 
मतोरभेदाभ्युपगमात्‌^। . 

तत्त्वजातमत्र शास्त्रे 'अध्व'शब्देन व्यवहियते । अध्वा च द्विविधः, 


१. ब्रह्मसूत्रश्रीकप्ठभाष्ये शिवाकंमणिदीपिकायाञ्च, ( २।२।३८ ) | 
२. 'शक्तिर्नाचेतना चितः'। : `, . ` ` A ( २४) | 
३. 'शक्तिशक्तिमतोगेदासिदे7!. __परमोक्षनिरासकारिकावृत्तिः, १० 

(क) शुद्ध, 

(ख) अशुद्धश्च | 

तत्र शुद्धाध्वन उपादानकारणं विन्दुः, यस्यापराणि नामानि सन्ति शिव- 
तत्त्वम्‌, परबिन्दुः, परमाया, शुद्धमाया, कुटिला, कुण्डलिनी, महामाया, 
परनाद इत्यादीनिः | परमेश्वराधिष्टितस्य बिन्दोः प्रथमः परिणामः शक्ति- 
तत्त्वम्‌, द्वितीयः परिणामः सदाशिवतत्त्वम्‌ तृतीयः परिणामः ईश्वरतत्त्वम्‌, 
चतुर्थः परिणामो विद्यातत्त्वम्‌`। एतानि बिन्दुप्रभृतीनि पञ्च तत्त्वानि 
शुद्धानि 

अशुद्धाध्वानस्तृपादानकारणं माया । ईश्वरकोटिनिविष्टो जीवविशेषोऽ- 
नन्तः, तेनाधिष्टितमायातः प्रथमतः काल उत्पद्यते, कालादनन्तरं माया- 
तत्त्वादेव नियतितत्त्वम्‌, तदनन्तरं मायात एव कलातत्त्वं प्रादुभंवति | 

) कलातत्त्वाद्‌ विद्या , “रागः', 'अव्यक्तम्‌' चेति त्रीणि तत्त्वानि । जीवानां 

नित्यत्वेऽपि ते कालकलानियतिविद्यारागतत्त्वेरावृता भोक्तृत्वपदवौं यान्ति 
यदा, तदा ते “पुरुषतत्त्वम्‌' इति व्यवदिश्यन्ते* | 


१ व शा शास्त्रे कलादीनां पञ्चानां कञ्चुकत्वेन व्यवहार: । अव्यक्तात्‌ 
१. “जायतेऽदृध्वा यतः शुद्धो ada यत्र लीयते । 


स॒ बिन्दु परनादाख्यः””” “`` “` eee ees w --रत्नत्रयस्‌, २२। 
अपि च, शिवाकेभणिदीपिकायास्‌ अघोरशिवाचायंक्कतायाम्‌ ( २।२।३८ ), भोजदेवः 
कृततत्त्वप्रकाशवृत्तो च (२१,२५ ) 1 

२. भोजदेवकृततत्त्वप्रकाशे, ( २७, २८, २९, ३०) | 

३. तत्त्वप्रकाणे, २१ । 


तत्त्वानि शुद्धान्युच्यन्ते शिव: शक्ति: सदाशिव | 


स्वरो विद्यया सार्ध पञ्च शूद्धान्यमूनि। हि Nl शारदातिलकस्‌ 
: = /(५।८३)। 
त तत्वेरेभिः करितो भोक्तृत्वदशां यदा पशुर्नीत: | 


SATE तदाऽयं लभते * तत्त्वेषु गणनाञ्च || - तत्वप्रकाशो, ४९ | 
कळादिपब्वतत्त्वोपवृंहितोःगु: भोकूत्वेन प्नि याति | 
-अघोरशिवाचायकृततत्त्वप्रकादावृत्ती । 

सिद्धान्तागममतम्‌ प्प्‌ 


सत्त्वरजस्तमोरूपं गुणतत्त्रमाविभंवति, गुणतत्त्वाद्‌ सात्तिवकराजसतामसभे- 
दभिन्नं तरिविधं बुद्धितत्त्वमभिव्यज्यते, बुद्धितत्त्वात्‌ सात्त्विकराजसतामसभेदेन 
त्रिविधोऽहङ्कारः प्रादुर्भवति, तस्य. च त्रिविधाहङ्कारस्य तेजसवेकारिक- 
भूतादीत्येवं तिस्रः सञ्ज्ञा यथाक्रमम्‌ । तेषु सात्तिवकादहङ्काराद्‌ मनस्सहितानि 
पञ्च Sa समुत्पद्यन्ते । राजसादहङ्कारात्‌ पञ्च कमेन्द्रियाणि ` 
जायन्ते । 


१. 'श्रोत्रं त्वक्‌ चक्षुषी जिह्वा नासा च मनसा सह | 
प्रकाशान्वयतः सत्त्वास्तैजसश्च स सात्त्विक: ।' --श्रीमृगेन्द्रागमे, ( १२।३ ) | 
२. “वाणी पाणी भगः पायुः पादौ चेति रजोभवाः | 
कर्मान्वयाद्‌ रजोभूयान्‌ गणो वैकारिकाश्रयः ॥' --श्रीमृगेन्द्रागमे, ( १२४ ) | 
एषां कर्मेन्द्रियाणां व्यापारास्तत्त्वप्रकाशे ५९ कारिकायां प्रद्िताः, 'वचनादान- 
विहरणोत्सर्गानन्दाश्च कमँषास्‌॥' इति, 
वागिन्द्रियस्य व्यापारो भाषणम्‌, हस्तयोरादानस्‌ ( ग्रहृणम्‌ ), पादयोगँमनस्‌, 
पायोमंलापनयनम्‌, उपस्थस्यानन्द इत्येवं बोध्यम्‌ | अत्रेयमाशङ्का समुन्मिषति, 
ग्रीष्मे खलु सर्वशरीरात्‌ स्वेदनिगंमोऽनुभूयते | उत्सगंश्च पायोरिन्द्रियस्य कर्म, 
न च तदिन्द्रियं मुखमण्डलादौ विद्यते । किञ्च मुखतो निस्सरन्ती लाला प्रत्यक्षी- 
क्रियते, न च मुखे पायुरिन्द्रियमस्ति। एवस्‌, छिञ्नहस्तो बाहुभ्यां वस्तु समाददानो 
` दुस्यते, तत्र पाणिखूपस्येन्द्रियस्याभावादिदं नोपपद्यते । पुत्रादीनां मुखादिषु चुम्बना- 
दिभिरानन्दसम्वेदनमुपजायमानमपह्णोतुं न शक्यते। एवम्विधातत्तदिन्द्रिय- 
नियतत्वेनाम्नाता व्यापारा अन्यत्रापि दृ्यन्ते । तस्मात्‌ कर्मेन्द्रियाणामुक्तो व्यापार- 
नियमो मुधेवेति | 
अत्र समाधीयते, q 
ज्ञानेन्द्रियाणां मध्ये त्वगिन्द्रियं यथा सर्वंशरीरव्यापकमभ्युपगम्यते तथैव 
सर्वाण्यपि कर्मेन्द्रियाणि सर्वंशरीरव्यापकानीति स्वीक्रियते | अत एव तत्र तत्र | 
शरीरावयवेषु दुश्यमानास्तत्तत्कमेन्द्रियव्यापारा अन्यप्रयुक्तत्वेन नाशङ्कनीया:, | 
किन्तु, तत्तत्कर्मेन्दियाणामेव ते व्यापार मन्तव्याः। न च कर्मेन्द्रियाणा सवंशरीर- 
व्यापकत्वस्वीकारे, तेषां तत्तन्नियतस्थानवतित्वं तत्र तत्रो पदिव्यमानं विरुद्धथेतेति 

.५६. कालसिद्धान्तदशिन्याम्‌ 
भूतादेस्त्वहडकारात्‌ . पञ्च तन्मात्राणि', पञ्चभ्यस्तन्मात्रेभ्यः पृथिव्या- 
दीनि* पञ्चमहाभूतानीन्यभिव्यक्तानि भवन्ति | 


यद्यपि, एतेषां सङ्कुलनया सर्ात्रशत्‌ सङख्या भवति, तथापि अव्यक्त- 


मध्य एव गुणतत्त्वस्यान्तर्भावात्‌ तत्त्वानां षट्त्रिशत्‌ सङ्ख्या न विरुध्यते । 


शिवजीवमहामाया (बिन्दु)मायानामनादित्वमभ्युपेत्थ प्रलयेऽपि विद्य- 


मानताऽङ्गीकृतेति एतेषां नित्यता^ | 


so 


ww 


- शब्द: स्पर्शश्च रूपञ्च रसो गन्धश्च पञ्चमः | 


शङ्डितव्यस्‌, कर्मेन्द्रियाणां सुस्पष्टाभिव्यक्तिस्थानकथनाभिप्रायेणेव तत्तत्स्थानविशेषो- 
देशस्य सामञ्जस्यसम्भवात्‌। उक्तञ्चेतत्‌, प्रत्यभिज्ञापरमाचार्येरभिनगुष्तपादेः, 
शैवाचार्याणामग्रेसरेरघोरशिवाचार्येश्च, 

“सव॑देहव्यापकानि च कर्मेन्द्रियाणि अहङ्कारविशेषात्मकानि | तेन च्छिन्नहस्तो 
बाहुभ्यामाददानः पाणिनेवादत्ते, एवमन्यत्‌ | केवलं तत्ततसफुटपूणंवृत्तिलाभस्थान- 
त्वात्‌ पञ्चा ्गुलिरूपमधिष्ठानमस्योच्यते || --प्रत्यभिज्ञाविर्माशनी, ( ३।१।११ ) | 
'त्वगिन्द्रियवत्‌ सवंशरीरव्यापकत्वेन एषास्‌ ( कर्मेन्द्रियाणास्‌ ) अभ्युपगमात्‌ ।' 

—_तत्त्वप्रकाशवृत्तिः, ९ | 
'त्वगिन्द्रियवत्‌ सवंशरीरव्यापकत्वेन तेषां कर्मेन्द्रियाणामिष्टत्वात्‌' | 
¬-श्रीमृगेनद्रवृत्तिदीपिका, (१२।८) 


गुणाविशिष्टास्तन्मात्रा “` `` "१" w ~ श्रीमृगेन्द्रागमः, (१२५) 
स्त्रीलिज्गोऽ्यमिह [श्रीमूगेन्द्रवृत्त] तन्मात्राशाब्दः, न तु सवंत्र, Wang भूयसां 
प्रयोगाणां दर्शनाद्‌, यथा; 

'शब्दस्पर्शादीनां पञ्चानामविशेषा अनभिव्यक्तविशेषाणि सुक्ष्मरुपाणि पञ्च 


न -तत्त्वप्रकाशवृत्तिः, ६१ | 
तन्मात्रेम्यः खपवनतेजोऽमभःकष्मेति पञ्च भूतानि ।' -तत्त्वप्रकाशः, ६० | 


शम्भु: पुरुषो माया नित्यं विभु ae Taco ९ --तत्त्वत्रयनिणंय:, ३ | 
शम्मुशब्देन समवेतशक्त्यविनाभूतः शिव: कथ्यते, पुरुषशब्दैन च जात्येक- 


वचनेन सवे आत्मानः (जीवाः ), मायाशब्देन च तन्त्रोच्चारितेन मायामहामाया- . 


(बिन्दु Jet शुद्धागुद्धजगदुपादानद्यमुच्यते ।' 
"ण्ञघोरशिवाचायंकृता तत्त्वत्रयनिणेयवृत्तिः, २ | 

सिद्धान्तागममतम्‌ ५७ 


बिन्दुरूपाया महामायाया परिणामरूपा: सन्ति कला उपर्युपरि स्थिताः, 
ताश्च "निवृत्तिः, प्रतिष्ठा, ‘fan’, 'शान्तिः', 'शान्त्यतीता’ इति 
संज्ञाभिव्यंपदिश्यन्ते | तत्र, पृथिवीतत्त्वं निवृत्तिकलायामवतिष्ठते | जलादीनि 
अव्यक्तान्तानि त्रयोविशतिस्तत्त्वानि प्रतिष्ठाकलायां स्थितानि, पुरुषप्रभृतीनि 
मायान्तानि सप्ततत्त्वानि विद्याकलायां वर्तन्ते । विद्यातत्त्वमीदवरतत्त्वळ्च 
शान्तिकलायां प्रतिष्ठिते । सदाशिवतत्त्वं शक्तितत्त्वञ्चेनि द्वयं शान्त्यतीतायां 
कलायां विद्यते' 
इमाश्च कला जीवानां भोगापादककिच्चित्कर्तृत्वरूपकलातो भिन्नाः, एताः 
खलु बिन्दुरूपायाः . परशक्तेः परिणतिविशेषाः, पूर्वोक्ता कला तु मायायाः 
कायंभूतेति वेलक्षण्यं सुस्पष्टमेव । 
एतन्मते संक्षेपतस्त्रयः पदार्थाः पति-पशु-पाशख्याः` पर्यवसिताः, 
तेषु पशुसञ्ज्ञका जीवारचेतना अपि स्वातन्त्र्यरहिताः, पायाश्चाचेतनाः ` 
तेभ्य उभयेभ्यो विलक्षणश्चेतनः स्वतन्त्ररच पतिः परमेश्वरः | 
१. 'निवृत्तिश्च प्रतिष्ठा च विद्या शान्तिश्च पञ्चमी । 
शान्त्यतीता कला एता याभिर्व्याप्तोऽध्वपञ्चकस्‌ (कः) ॥ -र्‍रत्नत्रयम्‌, ८६ | 
'विन्दोरेवावस्थाभूताः कलाकारवृत्तयः, ततः कलोपादानत्वेनापि विन्दुसिद्धिः | 
--रत्तत्रयव्याख्या, अघोरशिवाचायंकृता, ८५ | 
“एतेषां परशक्तिव्यतिरिक्तानां तत्त्वानां तत्तत्त्त्वप्रति्ठितभुवनानां चाधारभूता निवृत्तिः, 
प्रतिष्ठा, विद्या, शान्तिः, शान्त्यतीतेति सञ्ज्ञाभिः प्रसिद्धा उपर्युपरि अवस्थिताः 
पञ्च कलाः परशक्तिप्रभवाः। तत्र शतकोटियोजनमितन्ह्माण्डरूपं पृथिवीतत्त्वं 
तिवृत्तिकलायामवतिष्ठते | जलाद्यव्यक्तान्तानि त्रयोविशतिस्तत्त्वानि प्रतिष्ठायाम्‌ | 
पुरुषादीनि मायान्तानि सप्त तत्त्वात विद्यायास्‌ । शुद्धविद्या महेश्वरश्च शान्ति- 
कलायास्‌ | सदाशिवः शक्तिश्च शान्त्यतीतायास्‌ ।' - 
-शिवाकंमणिदीपिका, (२।२।३८) | 
२. 'अत्र च शास्त्रे पतिपशुपाशास्यास्त्रयः पदार्थाः।' -मृगनद्रवृत्तिः, (१।१।१) । 
३. “तत्र पशूनामस्वातत्त्यात्‌, पाशातामचैतन्यातु, तद्विलक्षणस्य पत्युः प्रथममुद्देदा: | 


चेतनत्वसाधर्भ्यात्‌ पशूनां तदानन्तयंस्‌ । अवशिष्टानां पाशातामन्ते विनिवेश इति 


क्रमनियमः !’ =—सवंदशंतसङग्रहशेवदशंचे [| 


¢ 

१८ कालसिद्धान्तदशिन्याम्‌ 
परमेश्वरस्य जगज्जन्मस्थितिध्वंसतिरोधानविमुक्तिलक्षणानि पञ्च 
कृत्यानि, तेषां कृत्यानां निष्पत्तौ चिद्रूपस्य परमेश्वरस्य पूर्वोक्ता चिद्रूपा 
शक्तिः करणम्‌) । 
सा च शक्तिः पतिपदार्थे एवान्तर्भूतेति न पृथग्गण्यत इति पूर्वमेवा- 


भिहितम्‌ | 


पशुसञ््ञका जीवाश्च व्यापका नित्या अनन्ताइचेतन्यस्वरूपाः । त एव ` 


पुरुषतत्त्वमित्युक्तम्‌, तेषां वक््यमाणपाशसम्बन्धापाये सिवसमत्वप्रापिरूपो 
मोक्षो भवतिः | 
पाशाश्च चतुविधाः१, तत्र जीवानामज्ञानम्‌ 'आणवः' पादा:* । 
तच्चाज्ञानमेकमनादि नानाविधाभिरनित्याभिः शक्तिभिः समुपेतम्‌ । 
पशुपते रोधशक्तिद्वितीयः पाशः, सा च भगवती रोधशक्तिरन्येषां पाशानां 
बन्धशक्तयनुग्राहिकेति वस्तुत: पाशत्वाऽभावेऽपि पाशत्वेनोपचयंते । तदुक्तं 
श्रीमुगेन्द्रे, ` 
i 
तासां माहेश्वरी शक्तिः, सर्वानुग्राहिका शिवा । 


धर्मानुवतंनादेव पाश इत्युपचर्यते ॥'* इति 
१. 'शक्तिरेवास्य विस्वेशितुः करणम्‌ | 
: करणम्‌ | — मृगे्द्रवृत्तिः, (१।३।३-४) | 
र el न क्षणिको नेको नापि जडात्मक: | 
oa पाशान्ते शिवत्ताश्रुते: ॥ -णश्रीमृगेन्द्रे, १६७ | 
a पाम्‌ ( पाशानास्‌ ) अपगमे, पाश्यत्वाद्‌ मुक्ता अणव = आत्मानः, जगतः 
भवन्ति, तत्र शिववदन्यानधीनस्वातत्त्र्यामिव्यक्तिर्मुक्तात्मनां पतिसमत्वस ।' 
३. 'प्रावृतीाबले कमं, मायाकाये चतुविधस्‌ | SENE 
: पाहजाल ०००० ०००० ०००० ०००० ०००० 
या त = ॥ — मृगेन्द्रे, (१।२।७) | 
सानमञ्जनमाणवः पाश: | ¬ मृगेनद्रवृत्तिः, (१॥७॥१) | 


५. तासाम्‌ = मलशक्तीनां लिहला 
शक्ति: पाग निरोधकत्वलक्षणस्य धमंस्यान्नुवतेनाद्‌ घेतोः दोवी 
क: पाशतयोपचर्यते, न च तत्र मुख्यं पाशत्वस्‌ l 


"ण्श्रीमुगेन्द्रवृत्तिः, ( ९।७।११ ) । 

धर्माधर्मात्मकं कमं तृतीय: पाशः, तच्च कमंप्रवाहरूपेणानादि) । 
स्वकायंसहिता माया चतुर्थः पाशः, सेयं माया एका भ्रान्तिज्ञानजनिका 
अशुद्ाघ्वान्तर्गतजगदुपादानरूपा विचित्रशक्तिमती कमंसापेक्षा सती जीवानां 
बन्धहेतुः स्व॑व्यापिनी नित्या च` । प्रलये मायायां निखिलं प्रपञ्चजालं 
सूक्ष्मरूपेण प्रलीनं तिष्ठति, सृष्टौ चाभिव्यक्ति यातीति दीवानामेतेषां सत्कार्य- 
वाद एवाभिप्रेतः । एतेषु aay पाशेषु जीवस्य स्वभावसिद्धस्वरूपावरण- 
नागवपाशरूपस्याज्ञानस्य कृत्यम्‌, रोधशक्तेस्तिरोभावनम्‌, कर्मणां स्वानु- 
रूपफलोत्पादकत्रम्‌, मायायाः शरीरेन्द्रियादीनामुत्पादनञ्च कार्यम्‌ ।` 


'काळादिपरिकछिता एव जीवा भोगभाजो भवन्ति' इति पूर्व fre 
पितम्‌, तत्र जीवानां कर्मजनिते सुखदुःखोपभोगादौ प्रेरणेव कालस्य 
कृत्यम्‌ ।¦ न चेतत्‌ काळतत्त्वं नियतितत्त्वेन.गतार्थमिति शङ्कनीयम्‌, यत- 
स्तत्ततपुरुषाणां स्वस्वकर्मजनिते भोगे नियमनं नियतितत्त्वस्य कायम्‌, तया 


१. “कर्म धर्माधर्मात्मकं बीजाङ्कुरवतु प्रवाहरूपेणानादि |’ 
—सर्वंदशंनसङ्ग्रहे शैवदशनस्‌ | 
२. 'तदेकमशिवं बीजं जगतश्चित्रशक्तिमत्‌ | 
सहकार्यंधिकारान्त संरोधि व्याप्य नश्वरम्‌ ॥ -मृगेन्द्रस्‌, (१२०१) | 
३. मात्यस्यां शक्त्यात्मना प्रलये सव जगत्‌, सृष्टी व्यक्ति यातीति माया । यथोक्तं 
श्रीमत्सीरमेये, . 
शक्तिरूपेण कार्याणि तल्लीलानि महाक्षये | 
विकृतौ व्यक्तिमायान्ति स्वकार्येण कलादिना ॥' 
-मृगेन्द्रवृत्तिः, (URIS); सवंदशंनसङ्ग्रहरोवदर्शनञ्च | 
४, 'स्वरूपात्ररणतिरोभावनफलजनकत्वशरीरेन्द्रयाद्युत्पादनरूपाः ।' 
--मृशेनदरवृत्तिदीपिका, (१।२।७) | 
(एषासु ( पाशानां ) ये धमंव्यापाराः, ते नाम्नेव प्रदशिताः, अन्वर्थेन स्वाभिः 
धानेन सुचिता! इति वृत्तेर्व्याख्यानमेषा दीपिकेति द्रष्टव्यस्‌ | 
५. 'प्रेरणात्मकं कालस्‌ "" "1? _ = श्रमृगेद्रवृत्तिदीपिका, (१।१०।१४) | 


CCO. Vasishtha Tripathi Collection. Digitized by eGangotri 


६० कालसिद्धान्तदशिन्याम्‌ 


विना परकृतानां कर्मणामपरेण भोगप्रसङ्गस्य दुर्वारत्वात्‌, कालस्य तु प्रेरणेव 
कृत्यमित्यनयोविशेषः' । 

सोऽयं कालो नित्योऽव्यापकोऽनेकश्चाभ्युपेयते | स च जडः, न तु चेतनः, 
भूतभविष्यद्वर्तमानभेदेन त्रिप्रकारश्चः | शुद्धाशुद्धभेदेन तुनद्विविधः कालः, 
तत्र शद्धेऽध्वनि शुद्ध कालः, अशुद्धेत्वध्वनि अशुद्ध इति संक्षेपः` । 


वीरशेवमतम्‌ 


श्रीलिङ्गराजनिमिते “विवेकचिन्तामंणि'ग्रन्थे प्रथमपरिच्छेदे वीरशो- 
वानां सिद्धान्तस्य निरूपणं वर्तते । शैवमतानुगामित्वाद्‌ एतेषां पति-पशु- 
पाशाख्यास्त्रयः पदार्थाः सम्मताः । 


विशुदधचिद्ूपे ब्रह्मणि वर्त॑माना मिथ्याभूता माया एकाऽपि स्वीयवृत्ति- 
त्रयवशेन निधा भिद्यते, तत्न विशुद्धसत्त्प्रधाना माया, मलिनसत्त्वप्रधाना 
अविद्या, तमःप्रधाना च प्रकृति: । तत्र मायायां प्रतिफलितं ब्रह्मचेतन्यं 
सर्वेज्ञत्वादिगुणविशिष्ट ईश्वरः, स एव 'पति'पदार्थः | अविद्यायां प्रतिबिम्बित 
Teed जीवः, स च 'पशु'पदार्थः । पूर्वोक्ता प्रक्ृतिजीबानां भोगार्थ- 
मीस्वरसन्निधानलक्षणद्शनमात्रेण विकारमासादयन्ती प्रपञ्चं कल्पयति, सा 


जीवानां भोगहेतुत्वात्‌ 'पाश'पदार्थ: । तत्र प्रकृतिरेव प्रथमतः कालत्वम- 
ee = . 


१. 'असौ ( नियतिः ) पशुं कमंजनिते सुखदुःखोपभोगे नियच्छति। न चायं कालस्य 
व्यापार तस्य क्रलनमात्रे चरितार्थत्वात्‌ ।' --श्रीमृगेनद्रवुवृत्तिः, (१।१०।१४) | 

९. अस्तु तहि नेयायिकाद्यम्युपगत एवात्र क्रियाव्यतिरिक्त: कालः; सत्यस्‌ | न तु नित्यो 
व्यापको वा तस्य विविधलेनानेकत्वात्‌, अचेतनत्वाच्च | एकरूपत्वे हि कालस्य 
“6 पदार्थानामेककालता स्यात्‌ । दुइयन्ते च केचिद्‌ वर्तमानाः, केचिदतीता;, 

श्व केचिद भावाः। ततः काळस्यानेकत्वस्‌' इति, 'काल एव त्रिप्रकारः’ 


इति च। 
| ~ शरीमृगे्द्रवृत्तिदीपिका, (१।१०।१४) | 
र शुद्धाध्वनि च"शुद्धूपोऽपि कालः सम्भवत्येव | 


“णश्रीमृगेन्द्रवृत्तिदीपिका, (१।१०।१४) | 

माहेश्वरमतम्‌ ६१ 


वाप्य, तदनन्तरं तत्तकालवशेन साङ्ख्यसिद्धान्तसिद्धक्रमेण महत्तत्त्वादिरूपेण 
परिणमते | एवञ्च, एतन्मते प्रकृतेविकारविशेष एव काल: । 

अयञ्च, अद्वेतवादपक्षमाश्रितानां वीरशैवानां सिद्धान्त: | 

द्वैतसिद्धान्तानुयायिनां वीरशेवानां मतं श्रीवसवराजेन्द्रप्रणीते शिवतत्त्व- 
रत्नाकरे निरूपितम्‌ । तत्र सिद्धान्तागमरीतिमनुसृत्य पदार्था निरूपिताः । 
परन्तु तत्रेयान्‌ विशेषः, 

सिद्धान्तागमे षट्त्रिशत्‌ तत्त्वानि निरूपितानि, शिवतत्त्वरत्नाकरे 
पुन द्विपञ्चाशत्‌ तत्त्वानि वणितानि* । 

एतदीयः काळविषयकसिंद्धान्तस्तु पूर्वोक्तसिद्धान्तागमसिद्धान्तलुल्यः 
इति न तत्र पृथङ्‌ निरूपणापेक्षा वर्तते । 


माहेश्‍वरमतम्‌ 


महेश्‍्वरप्रोक्तागमानुगामिनां माहेश्‍वराणां चत्वारो भेदा उक्ताः, 
(क) शेवाः, 
(ख) पाशुपताः, 
(ग) कारुणिकसिद्धान्तिनः, 
(घ) कापालिकाश्चेति | 
एतेषां सिद्धान्ते संक्षेपतः कायं-कारण-योग-विधि-दुःखान्ताः पञ्च पदार्था 
निरूपिताः पशुसञ्ज्ञकानां जीवानां पाशाख्यबन्धविमोचनाय । 
तत्र साङ्ख्यसिद्धान्तसम्मतं महदादिकं कार्यम्‌, ` 


१, 'पृथग्‌ भिन्नाति तत्त्वानि द्विपञ्चासतुप्रभेदतः ।' —शिवतत्तवरत्ताकरः, (१।७।१२)। 


२. ‘ae: कला च नियतिः साक्षात्मायोद्भवानि च।' 'कालस्त्रिविध एव च'। 
र -- शिवतत्त्वरत्वाकरः, (१।७) | 


३. अत्र मते प्रकृतेः स्वातन्त्र्यं नाङ्गीक्रियत इति निरीश्वरसाङख्यमताद्विशेषः । 
सहदादिकार्यजातञ्च प्रतिपादितमत्रैव ग्रन्थे साडख्यमतप्रपद्चनावसरे । 

कारणम्‌ = ईश्वरो निमित्त प्रक्षत्यपरपर्यायं प्रधानञ्चोपादानम्‌, 
योगः = समाधिः, विधिः = प्रातर्मध्याह्लसाया ह्ृरूपकालत्रयकत्तंव्यस्नानादिः, 
दुःखान्तः = मोक्षः इति पञ्चानां पदार्थानां स्वरूपाणि । 

एतन्मते साङ्ख्यप्रक्रियासम्मतत्रक्ृतिमहत्त्त्वप्रभृ तिपदार्थानामङ्गीकारात्‌ 
लाळविषयेऽपि साङ्ख्यसिद्धान्तस्यैवाङ्गीकार इति प्रतिभाति' | 

यद्यपि पशुपतिना उपदिष्टाः पूर्वोक्ताः पञ्चेव पदार्थाः, तथापि जीवा- 
नामाधिक्यमत्र मते न निवायंते, तेषामेव. पशुसञ्ज्ञकानां विमोक्षाय 
महेशितुः शास्त्रप्रणयनम्‌' इति स्वीकारेण पृथरजीवसत्ताया अङ्गीकारात्‌ | 


१. Weg मन्यन्ते कार्यकारणयोगविधिदुःखान्ताः पञ्चपदार्थाः पशुप तिनेइवरेण 
पशुपाशविमोक्षणायोपदिष्टा;, पशुपतिरीश्वरो निमित्तकारणमिति वणंयन्ति! 

ATAU STAT, ( २।२।३७ ) | 

“चत्वारो माहेश्‍वरा:, शैवाः, पाशुपताः, कारुणिकसिद्धान्तिनः कापालिकाश्चेति | 


सर्वेऽप्यमी महेश्वरप्रोक्तागमानुसारित्वाद्‌ माहेश्वरा उच्यन्ते । कार्य महदादिकस्‌, - 


कारणं प्रधानमीश्वरश्च, योगः समाधिः, विधिस्त्रिषवणस्नानादिः, दुःखान्तो मोक्षः 
इति पञ्च पदार्थाः | पशवो जीवस्तेषां पाशो बन्धः, तन्नाशायेत्यथे: ।' 
-—भाष्यरत्नप्रभायास्‌, ( २।२।३७ ) | 
'चत्वारो माहेश्वराः, शवाः, पाशुपताः, कारुणिकसिद्धान्तिनः, कापालिकाश्च । 
ते सवें महेश्वरप्रणीतागमप्रामाप्यात्‌ केवलं निमित्तमीञ्वरमिच्छरि ``" कार्य 
प्राधानिकं महदादि, कारणं महेश्वरः, योगः समाधिः, विधिस्त्रिषबणस्नानादिः, 
ुखान्तो मोक्षः इति पञ्च पदार्था। पव: = जीवाः, तेषाम्पाशः = बन्धनस्‌, 


तद्विमोक्षो न्तः" ट । -आन्दगिरिप्रणीतन्यायनिणंये, (२।२। ३७) | 

PAg = प्राधानिकं महदादि | योगोऽपि = ओङ्कारादिध्यानधारणादिः । विधिः = 
तद्विमक्षो निषवणस्लानादिरहचर्यावसान [ढ्चर्यावसान: | FAR: = मोक्षः। पशवः = आत्मानः | तेषां 
तन, तद्विमोक्षो दान्तः 1 --भामती, ( २।२।३७ ) | 


पच्या = स्वगुणाप्रल्यापनेन देशेषु वास: | ~ वेदान्तकल्पतरुः, (२।२।३७)। 

पाशुपतमतम्‌ ६३ 


किञ्च 'जीवानां बहुत्वमेतन्मतसिद्धम्‌' इति प्रतिपादितं वेदान्तकल्पतरु- 
परिमलयोः' | 

तथा च षद्पदार्थंवादिन एते माहेश्वराः, न च कालतत्त्वमतिरिक्तं 
किञ्चिदेतन्मत इति स्थितम्‌ । 

एते माहेझ्वरा द्वेतवादिन इति सुस्पष्टम्‌ | 


पाशुपतमतम्‌ 


( आनन्दगिरिप्रोक्तम्‌ ) 


माण्डूक्यकारिकाशाङ्करभाष्यव्याख्यानावसरे श्रीमताऽऽनन्दगिरिणा 
पाशुपतानां सिद्धान्ते 'एकत्रिशत्‌ पदार्था’ इति प्रत्यपादि । ते च पदार्थाः, 

पुरुषप्रकृतिमहत्तत्वप्रमुखाः साङ्ख्यसम्मताः पञ्चविशातिसङ्ख्यकाः, 
अपरे च, (१) रागः, (२) अविद्या, (३) नियतिः, (४) कालः, (५) कला, 
(६) माया चेति षट्‌', एतेषां सङ्कलनयेकशित्‌ पदार्थाः सम्पद्यन्ते । 

अत्र मते पुरुषः परमेश्वर एव, अतिरिक्तपरमेश्वराभ्युपगमे पदार्थाना- 
मेकत्रिशत्‌ सङख्या न सङ्गच्छेत | 

एतन्मते परमेश्वरस्येवे जीवभावोपगमः। तथाहि, 'मायावशेन 
स्वरूपस्याच्छादितत्वाद्‌ अल्पज्ञत्वशक्तिपयाऽविद्यया सर्वेज्ञत्वविपरीतकिञ्च- 
ज्ज्ञत्वम्‌, नियत्या नियमितस्य स्वातन्त्रयहानेन देशकालाद्यधीननियतकर्मफलो- 


१. अन्तवत्त्वम्‌, सवंज्ञता वा | -न्रह्मसुत्े, ( २।२।४१ ) 

२. 'प्रधानम्‌ = मूलप्रकृतिः । महदहद्कारतन्मात्राणीति सप्त प्रकृतिविकृतयः | पञ्च 
ज्ञानेन्द्रियाणि, पञ्च कर्मेन्द्रियाणि । पश्चविषयाः, मनश्चैकमिति षोडशविकाराः | 
पुरुषस्तु दुशिस्वभाव इति पञ्चविशतिसडख्यकः ग्रपश्चो वस्त्विति साङ्ख्याः | 


पाशुपतास्तु, रागाविद्यानियतिकालकलामायाधिकास्त एवेकातिशात्‌ पदार्था इति 
ब्रुवते ।' — गौडपादक्गतमाण्डूवयकारिकाभाष्यस्यानन्दगिरिटीका, ( २।२६ ) | 

पभोग:, किञ्चत्कतँत्वशक्तिङपया कल्या सवंकतृंत्वविरीताल्पकतृंत्वम्‌, 
रागेण च नित्यतृप्तस्य तृप्तिराहित्यम्‌, इत्येवं पशुपतेः = परमेश्वरस्य एव 
जीवभावसम्पत्तिः । तस्य जीवस्य मोक्षसाधनानुष्ठानेन स्वरूपप्राप्तिरेव 
मोक्षः । प्रधानस्येतन्मते मायाकायंत्वम्‌, न तु तस्य नित्यता । 

ब्रह्मसूत्रशाङ्करभाष्ये' द्वेतवादिषु पाशुपतानां गणनात्‌ सम्भवत्यत्रापि 
दवेतपक्षपातः`, तत्र पक्षे परमेश्वरस्य जीवत्वकल्पना नास्ति | 

्रत्यभिज्ञामत इवेतदीयसिंद्धान्तेऽपि कालस्य जन्यत्वमञ्गी क्रियते, तस्य 
च कालस्य मायेंवोपदानम्‌ । 

कारूस्येतन्मते जीवानां भोगे सहकारिकारणता स्वीकरणीया, जीवस्य 
स्वरूपतो नित्यतया तस्य स्वतः कालसम्बन्धाभावात्‌ । 


नकूलीशपाशुपतमतम्‌` 


ब्रह्मविद्यामरणनामके ब्रह्वासुत्रशा ङ्करभाष्यव्याख्याने वेदान्तकल्पतरु-, 


परिमले च नकुलीशपाशुपतमतं संक्षेपेण विवृतं वर्तते | इदञ्च मतं माधवीये 
सवदशनसङ्ग्रहेशपि सङ्गृहीतम्‌ | 


एतन्मताश्िता ग्रन्थाः साम्प्रतं सुदुर्लभा:, केवलं भासर्वज्ञप्रणीता 


१. (२२३७) | 

२. अत्र मते यदि सिद्धान्तागमसिद्धान्त इव, योगदशंन इव च जीवस्य परमेश्वराद्‌- 
Frat बहुत्वञ्च स्वीक्रियते, तदा परमेश्वरस्य जीवानाञ्चोभयेषामपि पुरुष- 
पदाथता मन्तव्या। मायादयः षट्पदार्था: जीवस्य बन्धहेतुत्वेन स्वीकरणीयाः, 
बन्धापामे च तस्य शिवसमताऽसिरूपा मुक्तिः | आनन्दमहोदयेन जीवविषये 


विशेषानभिधानेन मया यथामति पक्षद्वयं स्वयमूहित्वा प्रदशितस्‌ | तत्र यु 
दशितम्‌ । तत्र युक्तायुक्तत्व- 
निर्णये सुधिय एव प्रमाणम्‌ | a 


३. क्वचिदस्य 'लकुलीशपाशुपतेति, क्वचिच्च 'लगुडीरापाशुपते'ति, व्यपदेशो दुषयते | 
-ज्नह्मविद्याऽभरणे, (२।२।३७) 

'गणकारिका' ` एवेका रत्नटीकासहिता समुपलभ्यते । आचार्यभासर्वज्ञश्च 
नयायिकशिरोभूषणायमानो 'न्यायसार'नामकस्य न्यायनिबन्धनस्य निमतिति 


` प्रसिद्धं विदुषाम्‌ | 


अत्र Ward कार्य-कारण-योग-विधि-दुःखान्ताः पञ्चैव पदार्थाः" । 
अत एवेदं शास्त्रं 'पञ्चार्थशास्त्रम्‌' इत्याख्यायते | 

तत्र सर्वेषां दुःखानामपोहो दुःखान्तः = मोक्षः\, स च अनात्मक- 
सात्मकभेदेन द्विविधः, 

(क) सर्वंदुःखानामात्यन्तिकी निवृत्तिरनात्मकः, 


(ख) दुक्शक्तिक्रियाशक्तिबललक्षणा महैरवये्वर्यरूपा सिद्धिस्तु सात्मकः। 


सेयं सिद्विद्विरूपा, 
(क) ज्ञानशक्तिः, (ख) क्रियाशक्तिरचेति । 
ज्ञानशक्तिज्ञानमेव, क्रियाहेतुभूता शक्तिस्तु क्रियाशक्तिः | 
अस्वतन्त्रत्वमेव कार्येलक्षणम्‌ । तच्च कार्यं त्रिविधम्‌, 


१. Gaekwad's Oriental Series, No. XV, ( 1920 ) | 

२. नकुलीशपाशुपता मन्यन्ते 'कार्यकारणयोगविधिःदुखान्ताः पञ्च पदार्थाः पशुपाश- 
विमोक्षाय बोद्धव्याः |’ ~ _ेदान्तकल्पतरुपरिमलः, (२1२1३७) | 
इदमत्रावधेयस, एतेषां पञ्चानां पदार्थानां स्वरूपाणि गणकारिकारत्नटीकानुसारेणेव 
प्रदश्यन्ते। वेदान्तकल्पतरप्रभृतिषु शास्त्रान्तरीयग्रन्थेषु निरूप्यमाणान्येतेषां 
स्वरूपाणि सर्वथा रत्नटीकां नानुसरन्ति। रत्नटीकायामेषां स्वरूपाणि राशीकर- 
भाष्यानुसारेण निरूपितानि | रत्नटीकायामेषां क्रमोऽप्यन्यथा दुस्यते, 'दुःखान्तः 
arg, कारणस्‌, विधिः, योग? इति | तत्क्रमेणेवात्र संक्षेपेण निरूपण प्रस्तूयते । 

३. साङ्ख्यादिमते आत्यन्तिकदुःखनिवृत्तिरेव मोक्षत्वमङ्गीक्रियते, अत्र मते तु, परमैः 
श्वर्यप्राप्तिरपि मोक्षः। 'तदुक्तम्‌, शास्त्रान्तरे दुःखनिवृत्तिरेव दुःखात्तः ( मोक्षः ), 
इह्‌ तु परमैश्चयंप्रापिश्चि ।' -सवंदश॑नसङ्ग्रहनकुलीशपाशुपतदशनस्‌ | 

४. न्यायादिसिद्धान्ते यद्‌ वस्तु पूर्वमविद्यमानं सत्‌ पश्चात्‌ सत्तां लभते तदेव “कायंस्‌' 
इति व्यपदिश्यते | इह तु नित्योऽपि पशुसञ्ञ्ञको जीव:कायंत्वेन स्वीक्रियते | तदुक्तम्‌, 

१ 

(क) विद्या, (ख) कला, (ग) पशु्चेति । 
तत्र पशुसञ्ज्ञकानां जीवानां गुणो विद्या । सा द्विविधा, 
(क) विवेकवृत्तिः, (ख) सामान्यवृत्तिश्चेति । 
तयोविवेकवृत्तिः प्रायेणोपदेशव्यडंग्या, सा च विद्याशब्देनैव 
व्यपदिश्यते | सामाच्यवृत्तस्तु प्रमाणमात्रेण व्यङ्ग्या चित्तशब्देन व्यप दिव्यते । 
चेतनपरतन्त्रत्वे सति चेतनरहिता कला । सा द्विविद्या, 
'कायं 'करण'भेदात्‌ । तत्र काये दशविघम्‌, 
पृथिवी, जलम्‌, तेजः, वायुः, आकाशम्‌, गन्धः, रसः, रूपम्‌, स्पर्शः, 
शब्दश्चेति | 
करणं पुनस्तत्रयोदशविधम्‌, 
पञ्चकर्मेन्द्रियाणि (वाक्‌, पाणिः, पादः, पायुः, उपस्थञ्चेति) । 
पञ्च ज्ञानेन्द्रियाणि (श्रोत्रम्‌, त्वक्‌, चक्षुः, रसनम्‌ धाणञ्चेति) | 
अन्तःकरणानि त्रीणि (बुद्धिः, अहङ्कारः, मनश्चेति) च | 
"शुत्वसम्बन्धात्‌ पशुः (जीवः) । स द्विविधः, 'साञ्जन''निरञ्जन'- 
भेदात्‌ । A 
( क ) शरीरेन्द्रियसम्बन्धी साज्ञन: , ( ख ) तङ््िन्नो निरञ्जन: । ` 


समस्तसृष्टिसंहारानुग्रहकारक' कारणम्‌ ( परमेश्वर: ), 


'अन्यत्राभूत्वा भावि कार्यस्‌, इह तु नित्यं पश्वादि ।' 

. उरत्नटीका ६, सवंदशंनसङ्ग्रहनकुलीशपाशुपतददँनज्च । 
अत्र मते, जीवनां नित्यत्वस्वीकारेण, तेषां स्वरूपतो बहुत्वम्‌, परमेश्वरादति- 
रिक्तत्वमु चार्थादनुमतस्‌ | तथा च 'एते पाशुपता द्वैतवादिनः' इति सिद्धय । 

१. शाक्तसिद्धान्तेष्वन्येपु शेवसिद्धान्तेष्‌ च परमेश्वरस्य कत्यपञ्चकमुपवणितम्‌, सृष्टिः 
स्थितिः, संहारः, तिरोधानस्‌, अनुग्रहश्‍चेति | अत्र सिद्धान्ते तु सृष्टिसंहारानुग्रहरूपः 
sort प्रतिपादितमु । कृत्यत्रयपक्षे स्थितितिरोधानयोरनुपरऽ्र्भावः काये: | 

तच्च एकमपि गुणक(ध)मंभेदाद्‌ बहुधा व्यपदिशयते | 

सर्वत्र गुणक(ध)मंपुरस्कारेण वाचः प्रवृत्तिदुर्यते, गुणादिव्यतिरिक्तो 
गुणादिविशेषणरहितो भगवान्‌ वाचोऽविषयो विशुद्ध: इत्यभिधीयते ' । 

अयं च भगवान्‌ स्वतन्त्रत्वाद्‌ अचिन्त्यशञक्तिमण्डलमण्डितत्त्वाच्च 
सवेच्छानुविधायिन्या अव्याहतक्रियाशक्त्या कारणमनमनपेच्यैव सर्व कार्य- 
जातं सम्पादयति । 

स च TARA एतन्मते जगतो निमित्तकारणमेव | 

धर्मजनकः साधकव्यापारो विधिः । स॒ द्विविधः, 

( क ) प्रधानभूतः, ( ख॒ ) गुणभूतश्च । 

तत्र, प्रधानभूतः साक्षाद्‌ धमंहितुश्चर्या | सा च त्रिकालभस्मस्नानः 
भस्मरयन-प्रदक्षिणोपहारादिभेदाद्‌ भिद्यते ` | 


तिरोधानस्य जीवानां भोगसम्पादकतया पर्यवसाने कमंक्षयेण मोक्षफलकत्वात्‌ | 


स्थितिरपि भोगानुकूला सती पर्यवसाने मोक्षस्येवोपकारिका | 
यदि 'कृत्यत्रयमेव कृत्यपञ्चकोपलक्षणम्‌' इति व्याख्यायते, तदा तत्र प्रमाणं 
गवेषणीयम्‌ इति सुधियो विभावयन्तु | 
१. 'नित्यानागन्तुकेरवर्यंयुक्ते परमकारणे | 
यत्र वाचो निवतंन्ते वाग्विशुद्धः स कीतितः ॥ 
क्षणेकमपि यस्तत्र प्राप्नोत्येकाग्रतां यतिः | 
स दरध्वा सवंकर्माणि शिवसामुज्यमाप्नुयात्‌॥ --गणकारिकारत्नटीकायास्‌, ६ | 
२. 'अन्यत्र शास्त्रे सापेक्षं कारणस्‌, इह तु निरपेक्षो भगवानेव | अचिन्त्यशक्तिकस्य 
परमेश्वरस्येच्छानुविधायिन्याऽव्याक्ृतक्रियाशक्त्या कार्यकारित्वाभ्युपगमात्‌ ।' 
TS -—सवंदशंनसंग्रहनकुलीरापाशुपतदशंतस्‌ । 


अन्यत्र शास्त्रे अस्वतन्त्रं प्रधानादि कारणस्‌, इह तु स्वतन्त्रो भगवानेव ।' 
-—रत्नटीका, ६। 


३. "भस्मना त्रिषवणं स्नायीत भस्मनि शयीत ।' 'हसितगीतनृत्यहुडुक्कारनमस्कारजप्य- 
बडङ्गोपहारेण उपतिष्ठेत।' इदं नकुलीशभगवता प्रणीतं सूत्रद्वयं सवंदरांनसड्य़हे 
नकुलीशपाशुपतदर्शनप्रस्तावे समुद्धृतस्‌, तत्र दवितीयं व्याख्यातं च । अन्यदपि सुचद्वयं 
सवंद॒श॑नसङग्रह उद्धुतस्‌, 

चर्याया उपकारको विधिर्गुणविधिः । सोऽपि शास्त्रेऽनेकविधो निरूपितः 
पुरुषस्य चित्तद्वारेण परमेशवरसम्बन्धो योगः । स॒ द्विविधः, 
(a) क्रियारूपः, ( ख ) क्रियोपरमरूपश्च | 

क्रियारूपो जपध्यानस्मरणादिः, क्रियोपरमस्वरूपश्च स्वशास्नप्रसिद्धोऽति- 


गत्यादिशब्दवाच्यः । 


विधियोगयोः पदार्थयोशचर्यापदार्थेऽन्तर्भावाद्‌ यद्यपि त्रय एव पदार्थाः 


पर्यवस्यन्ति, तथापि तयोः पुरुषार्थसाधकतया महाप्रयोजनवत्त्वात्‌ पृथक्‌ 
प्रदर्शनेन पञ्चपदार्था निदिष्टा:* | 


अपरे नकुलीशपाशुपतमतानुयायिन: त्रीनेव पदार्थान्‌ समुपगच्छन्ति, 


'अथातः पशुपतेः पाशुपतयोगविधि व्याख्यास्यामः" इति प्रथमसुत्रमिति saa 
TET | अपरश्च सुत्रम्‌ 'अनुस्नानं निर्माल्यलिङ्गधारी' इति | 
हसितादिपदार्थंः र्वदशंनसंग्रह दवोन्तकत्पतरुपरिमरबरहमविद्याऽभरणादिषु 
व्याख्याताः | स्नानानुस्नानयोविशेषः सुस्पष्टतया ब्रह्मविद्याऊभरणे प्रतिपादितः, 
'भस्मस्तानं द्विविधम्‌, नित्यं त्रिषवणकतंव्यं जछस्नानप्रतिनिधिरूपमेकस्‌ | मलमूत्रो- 
त्सजनादिषु निमित्तेषु कर्तव्य जलग्ुद्धिप्रतिनिधिरूपमनुस्नानमपरस्‌ ।' भस्मशयने- 
अप विशषस्तत्ोक्त:, “भस्मशयनं गृहस्थगृहेभ्यो' भिक्षित्वा अन्नवदानीतेन भस्मना 
कार्यस्‌ | oe इदमत्र बोद्धव्यस्‌, नकुलीशभगवत्प्रणीतं Pen, तदृभाष्यञ्च 
राशीकरविरचितं पुवंमासीत्‌। परन्तु अधुना तद्‌ हृयमपि विलुप्तम्‌। qaa 
शास्त्रमतिविस्तृतमासीदिति 


रत्नटीकान्ते 'अन्धिसमस' इत्युक्त्या प्रतीयते | 


रत्नटीकायामु, सवंदः शंनसडय़हनकुलीशपाशुपतदरशनप्रस्तावे 
> च mfa 
गुणविधिविस्तरभयान्नेह see | 
. रत्नटीका, ६ इद्मत्रावधेयम्‌, TS रभगवत्पादैमहिश्वरम - å z 
इ'खान्ताः पञ्च पदार्था उक्ताः | रोल 


ते च पदार्थाः नकुलीशपाशुपतमत एव सङ्गताः। 

नकुलीशपाशुपतमतम्‌ ६९ 
( क ) तत्त्वम्‌, ( ख ) गुणः, ( ग ) भाव इति । 
यत्‌ क्वचिदनाश्नितं तत्‌ “तत्त्वम्‌ | तच्च विशतिप्रकारम्‌, 
पृथिवी, जलम्‌, तेजः, वायुः, आकारम्‌ इति पञ्च महाभूतानि, पञ्च 
णि, पञ्च ज्ञानेन्द्रियाणि, मनः, बुद्धिः, अहङ्कारः, पशुः (जीवः), 
कारणं ( परमेश्वरः ) चेति । 
तत्त्वनिष्ठा भावानामाश्रयभूता गुणाः । तत्र, पृथिव्यादिषु यथासम्भवं 
रूपरसगन्धस्पशंशब्दाः पञ्च गुणाः । बहिरिन्द्रियेष्वन्तःकरणेष च गुणा 
न ated | 
पशुषु सप्तगुणा: सन्ति, पशुत्व-धर्माधमं-चित्र-विद्या-प्रल्येच्छारूपा: | 
सुखादीनामेतेष्वन्तर्भावात्‌ पृथग्‌ गणना नास्ति । कारणे गुणत्रयम्‌, 
( क ) कामः ( कारणनिरपेक्षस्य स्वेच्छया समस्तकार्यंकतृंत्वरूपः ), 
( ख ) ऋषित्वम्‌ ( क्रियाशक्तिः ), 
( ग ) विप्रत्वम्‌ ( ज्ञानशक्तिः ) चेति। 
गुणानामेतन्मते धमिभ्यो भिन्नाऽभिन्त्वेनातिवंचनीयत्वम्‌ | 
'सत्त्वगुणानां धर्मा भावा इत्युच्यते’ । 
अत्र, पक्षद्वयेऽपि “काळ'तत्त्वस्य गणनाऽभावेन एतन्मते कर्चित्‌ 
'काळ'पदार्थंः स्वातन्त्र्येण नाङ्गीक्रियते । प्रथमोक्तपक्षे संहारकतृत्वरूपं 
कालत्वं कारणपदार्थस्य परमेश्वरस्याभ्युपगम्यतेः | 


१. रत्नटोका, ६। 

२. 'अन्तरसृष्ट्यामपि संहारकतुंत्वं कालत्वस्‌ |’ —-रत्नटीका, ६। 
इदमत्र श्रतिभाति, एतन्मते सृष्टिद्विविधा; महासृष्टिः, अन्तरसृष्टिश्चेति। तत्र प्रल्या- 
नन्तरं या सृष्टि: पृथिव्यादिपदार्थनां सा महासृष्टिः, महासृ्ट्यां सत्यां घटपदादीनां याऽ 
वान्तरसृष्टिः, सा अन्तरसृष्टि: | तत्र यत्संह्ारकतुंत्वं भगवतः तत्‌ कालत्वस्‌ | अपिः 
शब्दात्‌ सव॑संहारकतुत्वरूपं कालत्वमपि परमेश्वरस्यैव | सवंथा संहारकतृत्वमेव 


कालत्वमिति फितस्‌ | 

अत्र सिद्धान्ते विधीनां सम्यगनुष्ठानाशक्तेना$पि मोक्षोऽधिगन्तुं शक्यते, 
यदि तेन दीक्षाऽधिगता भवेत्‌ । दीक्षायाः पञ्चाङ्गानि निदिष्टानि\ । 

तत्र, pigen: कालोऽपि दीक्षाङ्गत्वेन निर्दिष्ट: | 

तथा च पूर्वाह्मादिकालव्यवहारो नकुलीशपाशुपतानामपि सम्मतः | 
एवञ्च परमेश्वरस्यैवादित्यगत्याद्यपाधिवशात्‌ कालव्यवहारनिर्वाहकत्वमे- 


तन्मते स्वीकायंम्‌, नास्त्यन्यः कङ्चन परमेश्वरातिरिक्तः 'काल'पदार्थ झ्ति 
निष्कर्ष: | 


प्रत्यभिज्ञादर्शनमतम्‌ 


आसीत्‌ कश्मीरदेशे शेवागमानुयायिनां दाशनिकानां सम्प्रदायविशेषः, 
येषां शास्त्र प्रत्यभिज्ञा' इति व्यवह्नियते । तत्र, सोमानन्दनाथोत्पलाचार्या- 
भिनवगुपादयो महान्त आचार्या निबन्धान्‌ रचयाम्बभूबुः । 

अस्ति महार्थमञ्जरी नाम एतत्सिद्धान्तनिरूपणपरो ग्रन्थविरोषः 
म, यत्र संस्कृतभाषामयी व्याख्या परिमलाख्या 


महार्थमञ्गर्यामष्टादशगाथायां महेश्वरस्य मायाविभूतिरूपा जीवभावा- 
पादिका: पञ्च शक्तय उक्ताः, 

संकरः सर्वज्ञ: पूर्णो नित्योऽसङ्कुचंश्च । 

विपरीत इव महेशो याभिस्ता भवन्ति पञ्चशक्तयः MÀ 

ताश्च कला, अविद्या, रागः, कालो, नियतिः इत्युच्यन्ते। कलां तस्य 
किचित्‌कतृतहेतु: । अविद्या किञ्चिज्जञत्वकारणम्‌ । रागो विषये- 
Ta प कालो E तानकासवाणा क्रमः । नियतिः 


१. द्रव्यं कालः क्रिया मू्िगुरश्चैवेह पञ्चमः |! 


गणकारिका, ५। 
र्‌. a काल: पुर्वाढु:' | त्ता 
३. सब्वकारो सव्वणो पुणो णिच्चो असङ्कअन्तो अ | 

विवरीओ त्वमहेशो जाहि ताहोति पंच सतीओ ॥ 

एतत्पञ्चकं चागमेषु स्वरूपावरकत्वात्‌ 'कञ्चुकम्‌' इत्युंच्यते' | 
प्रतिपादितञ्चागमेषु आणवमायीयकार्यभेदेन त्रिविधं मतम्‌, तदेवात्मनो 
जीवभावापादकत्वाद्‌ बन्ध इत्युच्यते । 
तत्र आणवं मलमज्ञानरूपं` मायीयञ्च कलादिपृथिव्यन्तं तत्त्वजातम | 
कामँञ्च धर्माधर्मात्मकम्‌^ इतीरवरश्रत्यभिज्ञानिमशिन्यामाचार्याभिनवगुस- 
प्रणीतायां“ स्पष्टम्‌ । तत्र, अज्ञानरूपमाणवमलमेवेतरयोर्मलयोः कारणम्‌ । 
तत्र, मायीयमलान्तर्भूता कालशक्तिः | महार्थमञ्ञरीपरिमले तस्या मागाः 
कार्यत्वेन मायाविभूतिरूपत्वमभिहितम्‌^ | माया च परमेरवरस्य मोहनी 
शक्तिश्चिदेकरसे तस्मिन्‌ भेदकल्पिका । तदुक्तम्‌,* 
'एकरसे स्वभावे उद्भावयन्ती विकल्पशिल्पानि । 
मायेति लोकपतेः परमस्वतन्त्रस्य मोहनी शक्ति: ।।° 
श्रीमदाचार्याभिनवगुप्पपादेरीइवरप्रत्यभिज्ञाविमशिन्यां कलाऽविद्याकाल- 


१ उक्तं तत्रेव परिमले, तदुक्तं श्रीमत्स्वच्छन्दे, 


मलप्रध्वस्तचेतन्यं कलाऽविद्यासमाश्रितम्‌ | 
रागेण रख्रितात्मानं कालेन कलितं तथा ॥ 
नियत्या यमितं भूयः पुभ्भावेनोपवृंहितस्‌ | 
प्रधानाशयसंम्पन्नं गृणत्रयसमन्वितस्‌ ॥ 
बुद्धितत्त्समासीनमहङ्कारसमावृतस्‌ ॥ 
मनसा बुद्धिकर्माक्षेस्तन्मात्रेः स्थूलभूतकेः ॥' RARE Jo | 
( अत्र पृष्ठसङ्ख्या त्रिवेन्द्रम्‌मुद्रितपुस्तकानुसारेण द्रष्टव्या ) | 
२. 'मलमज्ञानमिच्छन्ति संसाराङ्कुरकारणस्‌ ।' 
“आज्ञानाद बध्यते लोकस्ततः AeA संहृतिः ।' ( ११ Jo ) | 
. धिर्माधर्मात्मक कमं सुखदुःखादिलक्षणस्‌।' ( १५ Jo ) | 
- ११-१५ पृष्ठेषु । 
. 'मायाविभूत्यात्मकं कलादिपञ्चकस्‌ ।' ( ५० Fo ) | 
. महार्थमञ्जर्या, १७ गाथायाम्‌ | 
. (४५ पृ०) 

रागनियती: पुर्वोक्तस्वरूपा यथायथं निरूप्य एताभिरेव युक्तस्य परमेश्वरस्य 
मायावशेन अपरप्रभातृत्वापरपर्यायं जीवत्वं समुपपाद्य, 


'एते च प्रभातृलग्नतयेव भान्ति, इति तस्येव शक्तिरूपाः ्रतिप्रमातृ- 
भिन्ना एव, कदाचित्तु नटमल्लप्रेक्षादौ अपीइवरेच्छाया एकीभवेयुरपि’ इत्यनेन 
एतासामानन्त्यं प्रतिजीवं भिन्नत्वम्‌, क्वचिच्च कतिपयजीवान्‌ प्रत्यभिन्नत्वं 
प्रतिपाद्येश्वरेच्छातिरेकेणासां स्वरूपमेव नास्तीति प्रत्यपादि, 


नहि एषामीन्त्रेच्छातिरिक्तं निजं किमपि जीवितमस्ति 1° इति । 


वस्तुतस्तु, शेवागमसम्मतानि शिवरक्तयादितत्त्वानि षटत्रिशत्सङ ख्या- 
कानि", येषामन्पतमं HOI, तानि सर्वाणि परमेइवररूपाण्येव ।' 
उक्तज्चेतद्विमाशिन्याम्‌,५ 'परमेश्वरस्य हि परमार्थत एता: शक्तयो 
यस्तत्त्वग्रामः ।' इति | 


काळकरादीनामीश्वरेच्छातिरिक्तं स्वरूपं नास्तीति निरूपितम्‌ । सा 
ईदवरेच्छा का ? इति विशेषजिज्ञासायां क्रियातिरिक्ता सा न भवतीति 
प्रतिपादितं क्रियेच्छयोरभेदाभिधानेन ईश्वरप्रत्यभिज्ञायाम्‌* उपपादितञ्च, 
इच्छाया एव क्रियारूपत्वं विमशिन्याम्‌* | सा च, इच्छाशक्तिः श्रीमदभिनव- 


१. ईश्वरभत्यभिज्ञाविमाशिनी, ( ३।१।९ ) | 


२. 'तानि च यथा--१. शिवः, २. शक्तिः, ३, सदाशिवः, ४. ईश्वरः, ५. शृद्धविद्या, 
६. माया, ७. कला, ८. अविद्या, ९, रागः, १०. कालः, ११. नियतिः, १२. पुरुषः, 
१३. प्रकृतिः, १४. अहङ्कारः १५. बुद्धि, १६. मनः, १७. श्रोत्रम्‌ १८. त्वक्‌ 
१९ नेत्रसु, २०. जिह्वा, २१. घाणमु, २२. वाक्‌, २३. पाणिः, २४. पादः, 
ae २७. शब्द:, २८. स्पशे:, २९, रूपम्‌, ३०. रसः, ३१. गन्धः, 
- आकाशः, ३३. वायुः, ३४, तेज: = 
३. (३१३)| ह. rat 
४. इत्थं यदा घटपटाद्याभासजगदात्मना | 


- तिक्ठासोरेवमिच्छन्ति 
५. (२१८) | pi 

गु्पादैरेव शक्तिशक्तिमतोरभेंदमभिप्रेत्य' 'ईश्वरादभिन्नम्‌' इत्युक्तं विर्माशि- 
न्याम्‌ | एतेषां मते काल: ्रमातृनिष्ठस्तद्द्वारेण प्रमेये सम्बद्ध्यते, 

'कालः क्रममासूत्रयन्‌ प्रमातरि विजुम्भभ।णस्तदनुसारेण प्रमेयेऽपि 
प्रसरति ` इति। एषां सिद्धान्ते परमेश्वरस्येच्छाशक्तेरन्तर्गतास्ववान्तरा- 
नन्तशक्तिषु प्रधानभूते द्वे शक्ती, 

(क) ज्ञानशक्तिः (ख) क्रियाशक्तिङ्चेति । : 

वस्तुतस्तु महेश्वरस्येच्छाशक्तिरेव ज्ञानशक्तिरूपतामापद्य क्रियाशञक्ति- 
रूपतां भजते। तत्र क्रियाशक्तेः प्रकाशः सर्व जगत्‌ । शक्तिद्वारेण च 
सर्वाभासक ब्रह्मोव । 

श्रीमत्सदाशिवोदारप्रारम्भं वसुधान्तकम्‌ । 
यदन्तर्भावित तत्त्वानां चक्र तं संस्तुमः शिवम्‌ ॥ 
इत्यभिनवगुषार्येरीरवरप्रत्यभिज्ञाभिमशिन्थां सर्वेषां पदार्थानां परमेश्वर 
एव प्रतिमासनभ्रतिपादनेन एतेषां परमेश्वरव्यतिरेकेण पृथक्‌ सत्ता नास्तीति 
सूचितम्‌ | एवञ्च, विश्वान्तर्गततया तस्यापि परमेश्वरात्‌ पृथक्‌ सत्ता 
निरस्ता । 

्रत्यभिज्ञामतं तावद्‌ आभसवादनाम्ना प्रसिद्धम्‌ । इदञ्च मतमारम्भ- 
वाद-परिणामवाद-विवतंवाद-सङ्कातवादेभ्यो विलक्षणमेवेति बहुदशिनो 
विद्वांसो विजानन्ति । 


पाञ्चरत्रमतम्‌ 
पाश्चरात्रागमान्तरगंतायामहिबुध्यसंहितायां ज्ञानस्वरूपस्य ज्ञातगुण- 
१. शक्तिश्च शक्तिमद्रूपाद्‌ व्यतिरेकं न वाञ्छति | 


तादात्म्यमनयोनित्यं बह्लिदाहिकयोरिव ॥--अभिनगवगुप्तप्रणीतबोधपञ्चदशिका, ३। 


२. ( २।४।२)। 
३. ईश्वरप्रत्यभिज्ञाविमशिनी, ( ३।१।९ ) | 
१ 0 

७४ कालसिद्धान्तदशिन्याम्‌ 
कस्य' च ब्रह्मणः शक्तचादयोऽन्ये पञ्च गुणाः प्रोक्ताः, . 
'एते शक्तयादयः पञ्च गुणा ज्ञानस्य की्तिताः'` ।` 
पर्यवसाने च, 'ज्ञांनमेव परं रूपं ब्रह्मणः परमात्मनः’ | 
इत्यनेन ब्रह्मणो ज्ञानस्वरूपत्वमुपसंहृतम्‌ । शक्तिस्वरूपञ्च, s 
'जगत्छकृतिभावो यः सा शक्ति: परिकीतिता?* इति प्रतिपादितम्‌ । 


| 

| 

| 

| 

| 

| 

| 

| 

| 

एषा भगवच्छक्तिरेव “लक्ष्मी: इति कीत्यंते* । सा च शक्तिभंगवतो | 

वस्तुतो न भिद्यते, किन्तु भगवतः स्वरूप एवात्तर्भवन्ति* सत्यपि | 
शक्तिशक्तिमतोरभेदे शास्त्रेषु विशेष्यविशेषणभावसमारोपेण तयोर्भेदव्यवहार: 

ad: । भगवत: 'अहन्ता' रूपेवेयं शक्तिर्नान्या* | 

| 

| 

| 

| 

| 


१. ज्ञानं नाम गुण प्राहुः प्रथमं गुणचिन्तकाः। 

स्वरूप ब्रह्मणस्तश्च गुणश्च परिगीयते ॥ —२।५६-५७। 
२. ते च शक्तयादयः रक्तथश्वयवलवीर्यतेजोरूपाः | ¬-२।५७-६९ | 
३. (२अ०५७)। | 
४ 

'क्रियाख्यो योऽयमुत्मषेः स भूतिपरिवतंक: | 
लक्ष्मीमयः प्राणरूपो विष्णोः सङ्कल्प उच्यते |} 
स्वातन्त्यमूल इच्छात्मा प्रेक्षारूपः क्रियाफल: | 
उन्मेषो यः सुसदुत्पः सवंत्राव्याहत: कृतो | 
३. ASÀ नारायणो देवः परमात्मा ee hs | 
Seii शक्तिस्तस्य तद्धमंरूपिणी || | 

सेय भगवच्छक्तिद्विविधा, 

(क) क्रियाशक्तिः (ख) भूतिशक्तिश्व । 

भूतिशक्तिर्नाम सृष्टिशक्तिः । क्रियाशाक्तिरेव भतिशक्ते घ्रवतिका | 
भगवतः सड्छूल्प एव प्रक्षणरूपं प्राप्य पश्चात्‌ क्रियारूपतां प्रतिपद्यते । 

“सोऽकामयत बहुस्यां प्रजायेय'` इति सृष्टे पूर्वंवतिनी भगवदिच्छा 
सङ्कत्पः । 'स ईक्षत लोकान्नसुजा' इति, “तदैक्षत बहुस्यां प्रजायेय',* इति 
च सूष्टिप्राक्कालिकं भगवतः स्र्टव्यविषयपर्यालोचनं प्रेक्षणम्‌ । तदेव 
परिस्पन्दात्मना परिणतं क्रियारूपतां बिभति । एतदेव पाञ्चरात्रशास्त्रे 
सुदशनमित्युच्यते* | एवञ्च एतन्मते इच्छेव जन्यज्ञानरूपेण क्रियारूपेण च 
परिणमते। नित्यज्ञानात्मकं विष्णुस्वरूपं तु एतस्माज्जन्यज्ञानादन्यदेवेति 
मन्तव्यम्‌ । 

प्रकृतिगुणानां साम्यावस्था, सा च परिणामिनी पुरुषश्चापरिणामी 


ताविमावैकधैवोक्तौ भेद्यमेदकभावतः | 


पृथकूत्वेन च शास्त्रेषु जगद्धेतु तयोदितौ ॥--अदिर्बुध्न्यसंहितायास्‌, ( ६।१-२ ) | 

- (तै. ३. २९) | 

- (एऐ. ३. १।१)। 

- (६।३.१।२।६ ) । 

. “तस्य स्यामितिसङ्कुल्पो भावतोऽभावतोऽपि वा ॥ 
स्वानन्त्याननुयोज्येन रूपेण परिवतंते | 
यत्तत्रेक्षणमित्युक्तं दशां तत्‌ प्रगीयते ॥ 
वस्तुतः कालतो देशात्‌ तस्य त्वव्याहृतिहिया । 
पुज्या AISA सुशब्दार्थस्तत्‌ सुदशंतमीर्यते ॥' ( १।७-८ ) | 
“सोऽयं सुदशंनं नाम सङ्कल्पः स्यन्दनात्मकः | 
विभज्य बहुधारूपं भावे भावेऽ्वतिष्ठते ॥' ( ३।३९ ) | 


५. अहिरबुध्त्यसंहिता, ( ७१, ६१६ ) | 
६. 'पयोमुदादिवतततर परकृतिः परिणामिनी ।' ( अ० सं०, ७५ ) | 


K ww A wo 

सन्निधानमात्रेण कारणम्‌' | प्रकृतिपुरुषकालानां त्रयाणां भूतिशक्तिजन्यत्वा- 
देतत्कायंत्रयभेदेन भूतिशक्तिस्त्रिधा भिद्यते-- 


Scoot, सा च त्रिधा मता | 


अव्यक्‍तकालिपुम्भावात्‌**' eer ००० ००० Tie 
'पुरुषश्चेव कालश्च गुणाश्चेति त्रिधोच्यते । 
भूति ® शुद्धेतरा विष्णो : eee eee ७७७ ००० | | 2 R 


अत्र गुणशब्देन गुणमयी प्रकृतिरभिधीयते । कालस्य द्वे स्वरूपे, 
(क) नियतिः, (ख) कालश्च । 
नियतेः सूक्ष्मरूपत्वात्‌ सूच्मशब्देन प्रतिपादनं कृतम्‌ । तत्र प्रथमतः 
प्रद्युग्नाद्‌ नियतिकालगुणानां प्रकृतिभूतः कश्चनावस्थाशब्दवाच्य उत्पद्यते 
'सूक्ष्मकालगुणावस्था सुदर्शनसमीरिता । 
We ललाटाच्च yal: कर्णादुदीरीता' ।॥।* 
त्रिष्वेतेषु प्रथमतो नियतेरुत्पत्ति:, 
'कालस्य नियतिर्नाम सूक्ष्म: सर्वनियामक: | 
उदेति प्रथमं शक्तेविष्णुसङ्कल्पबोधितः ।।'* 
ततश कलनात्मकस्य कालस्योत्पत्तिः, 
कालस्य पाचनं रूपं यत्तु तत्फलनात्मकम । 
उदेति नियतेः सोऽथ कालः सङ्कल्पचोदितः ॥ 
3 एवञ्च, तात्य | कैछनात्मकत्वकथनेन तस्य नियामकत्वमुक्तम्‌ | स 
कऊनात्मक n काल: सूक्ष्मावस्थायां नियतिरुच्यते, अत एव तस्याः 
र १ ; 
7 oo सनु सन्निधानेन कारणम्‌' ( अ० i ७६) | 
३. (६८) | 
४. (६१२) | 
५ (६।४६)। 
६. (as) 

सूक्ष्मशव्देन व्यवहारोऽत्र तन्त्र इति पूवामुक्तम्‌ | अनयोगुंणानाञ्च प्रकृतिभता 
काचिदवस्थानाम्नी स्वीङृतेत्युक्तमधस्तात्‌ । सर्व एवैते भूतिशक्ते 
परिणतिरूपाः । कालनियतिभ्यां भिन्नस्त्रुटिलवाद्यात्मा व्यावहारिक: 
कालो$पि स्वीक्रियते । 

स च व्यावहारिकः काल: प्रकृतेः प्रथमपरिणामभूतस्य महत्तत्त्वस्या- 
्तर्गतः ।. तच्च महत्तत्त्व कालबुद्धिप्राण भेदेन त्रिविधम्‌ । तत्र महत्त ्त्वा- 
न्तरतिः कालस्त्रुटिलवादिरूपस्तमःपरिणामविशेषः, 

कालो बुद्धिस्तथा प्राण इति त्रेधा स गीयते | 
तमस्सत्त्वरजोभेदात्‌ तत्तदुन्मेषसञ्ज्ञया | 
कालस्त्रुटिळवाद्यामा ... all 
तथा चायं महत्तत्त्वान्तगंत: कालो व्यावहारिक इति सुस्पष्ट प्रतीयते | 
पाञ्चरात्रमतस्य परिणामवादान्तगंतत्वात्‌ सर्वे पदार्था एते$कल्पिता एवेति 
तत्त्वम्‌ । 

आगमसिद्धान्त-दिव्यसिद्धान्त-तन्त्रसिद्धान्त-तन्त्रान्तरसिद्धान्तभेदेन पाञ्च- 
रात्रागमस्य चतुविधत्वेऽपि, तेषां परस्परं विरोधो नास्तीति प्रतिपादितं 
श्रीमदप्पय्यदीक्षितेर्वेदान्तकल्पतरुपरिमले उत्पत्त्यसम्भवाधिकरणे, ` तेन पूर्वोक्ते 
कालविषयके सिद्धान्तेऽपि पाञ्न्चरात्रसिद्धान्तानां परस्परं विरोधो नास्तीति 


निश्चेतुं शक्यते | 


2१ 


श्रीरामानुजसम्प्रदायमतम्‌ 


श्रीरामानुजाचार्यादयो वैष्णवाः श्रीसम्प्रदायतिविष्टाः । एतत्सप्रदायानु- 
यायिनां मते त्रिविधं तत्त्वं चिदचिदीशवरभेदात्‌ । तत्र जीववर्गश्चततत्त्वम्‌ | 
स च जीवोऽणुपरिमाणः प्रतिशरीरं भिन्नः | ईश्वरस्तु सकलजगत्सुष्टिसंहार- 
कर्ता | अचित्तत्त्वं त्रिधा भिद्यते, 
१; (७९-१० ) | 
२. (RRI) I 

( क ) शुद्धसत्त्वम्‌, ( ख ) मिश्रसत्त्वम्‌, ( ग ) सत्त्वशून्यम्‌ चेति* । 

तत्र, 'सत्त्वशून्यं कालः, अयञ्च प्रङृतिप्राक्ृतानां परिणामहेतुः कला- 
काष्ठादिरूपेण परिणतो नित्य ईर्वरस्य क्रीडापरिकरः शरीरङ्च 1? 
'अतीतादिव्यवहारहेतुः कालः। कालिकेन ( सम्बन्धेन ) सर्वाधारत्वं 
तल्लक्षणम्‌ | 

'सत्त्वशून्यम्‌' इत्यस्य 'सत्त्वादिगुणत्रयशून्यम्‌' इत्यर्थः ', सत्त्वशब्दस्य 
रजस्तमसोर्पलक्षणत्वात्‌ । प्रकृतिः प्रधानमव्यक्तम्‌, प्राकृतानि महत्तत्त्वादीनि 
व्यक्तानि, एषां परिणामहेतुः कालः, एतेषां परिणामे कालस्यावश्यापेक्षणी- 
यत्वात्‌ । प्रक्ृतिपुरुषकालाख्नयोऽपि परमेशितु्लीलोपकरणानि, तत्र प्रकृति- 
पुरुषौ सृष्टिस्थितिळयरूपायां परमेश्‍वरलीलायामुपकरणतां गच्छतो विषयी- 
भावेन, काळर्च सहकारित्वेन* | 

कारस्य परमेश्वरशरीरत्वकथनेन तस्य परमेश्वरात्‌ पृथक्‌सिद्धत्वमुक्तम्‌ | 
परमेस्वरस्य लीलीविभूतौ कालस्योपयोगः, नित्यविभूतौ कालापेक्षा नास्ति'। 
कारस्य कलाकाष्ठादिरूपेण परिणामित्वेऽपि® स्वरूपेणोच्छेदाभावात्‌ प्रकृति- 
१. तत्त्वत्रये अचित्रकरणम्‌ | 
२. तत्त्वत्रये अचि्रकरणम्‌ | 
३. अनन्तायंप्रणीतवेदान्तवादावलीसिद्धान्तसिद्धाज्ञनजडपरिच्छेद: | 
४. 


अत एव कालो नाम गुणत्रयरहितो जडद्रव्यविशेष:” इत्युक्त श्रीनिवासदासविर- 
चितायां यतीन्द्रमतदीपिकायास्‌ । 


५. {एवम्भूतः काल ईश्वरस्य क्रीडापरिकरो भवति, लीलाविभूतावीश्वरः कालाधीन एव 
कार्यं करोति |! 


—यतीन्द्रमतदीपिका, ५ 
६. 'नित्यविभूतौ कालस्य विद्यमानत्वेऽपि तस्य न स्वातन्त्र्यम्‌ । केचित्तु तत्र कालो 
नास्तीति वदन्ति ।' -—यतीन्द्रमतदीपिका, ५ 


७. 'कारस्येकस्येव क्षणत्रवादिरूपेण परिणामाङ्गीकाराद्‌ विभिन्नव्यवहारोपपत्तिः | 
क्षणादयः परिणामा अपि सवगता एव, एकेकक्षणा दिसम्बन्धस्य सवंपदार्थषु प्रतीतेः’ 

aq परिणामिनित्यत्वम्‌ adaa: काल उभयविभूतावपि नित्य इति श्री- 
लोकाचार्याणां मतम्‌ । केषाञ्चिदाचार्याणां मते लीलाविभूतौ निमेषादिरूपस्य 
कालस्योत्पत्तिविनाशवत्त्वादनित्यत्वम्‌, परमपदे ` (नित्यविभूतौ) निमेषादि- 
परिणामविशेषध्रयक्तत्पत्त्यादिव्यवहाराभावाद्‌ नित्यः कालः । स च कालः 
प्रत्यक्षागमाभ्यां सिद्धः । 

केचन श्रीसम्प्रदायाचार्या उभयविभूतौ कालस्येकत्वेन नित्यत्वमभ्युप- 
गत्यादित्यगत्यादिभिरुपाधिभिरवच्छिन्नस्य तस्य क्षणलवादिव्यवहारविषयता- 
मुररीकुवंन्ति स्म` । एतन्मतमेव श्रीमत्कृष्णपादेस्तत्त्वत्रयविवरणे प्रधानतया 
निरूपितम्‌ । श्रीलोकाचार्याणामपि हृदयाभिप्रायस्तत्रेवेत्युक्तमधस्तात्‌* । 


वेष्णवागमसतम्‌ 

शारदातिलके वैष्णवागमविदां मते द्वात्रिशत्‌ तत्त्वानि प्रतिपादितानि*, 
१." केचित्तु, 'षडिन्द्रयवेद्यः, कालः' इत्यप्याहुः ।' ~यतीन्द्रमतदीपिका, ५ | 
अयञ्च काल: षडिन्द्रियवेद्ः, घटः सन्निति चाक्षुषप्रतीतेः, सवं सिद्धत्वात्‌, तत्र सत्त्वस्य 

कालसम्बन्धित्वमात्ररूपत्वातु | 
-अनन्तायंप्रणीतवेदान्तवादावलीसिद्धान्त सिद्धाज्ञनजडपरिच्छेदः । 
२. इदमपि मतमुल्लिखितमनन्ताचायंप्रणीते वेदान्तवादावली सिद्धान्तसिद्धाञ्जनजड- 

परिच्छेदे, 

“अयं कालो नित्यो विभुरेक एव, क्षणादिव्पवहारस्तु एकस्याप्युपाधिमेदादुप- 


पद्यते |’ इति | 
३. सर्वमेतत्‌ तत्त्वत्रये श्रीलोकाचायॅनिमिते, तद्भाष्ये च श्रीवरवरमुनिप्रणीते द्रष्टव्यम्‌ । 


NP स IER ES द्वात्रिशद्‌ वेष्णवानि तु l’ ( ५८१ ) | 
“जीवप्राणधियश्चित्तं ज्ञानकर्मेन्द्रियाण्यथ । 
तन्मात्राः पञ्चभूतानि हृत्पद्मं तेजसां त्रयस्‌ ॥ 
वासुदेवादयश्चेति TAA शाङ्गिणः॥ — थारदातिलकम्‌, ५८७-८८ | 


'तेजसां त्रयम्‌ = अरनीन्दुसूर्याः -—राघवभट्टटीका | 
वासुदेवादयश्चत्वारस्तत्रैवाष्टमे पटले प्रदशिताः, 
“वासुदेवं सडकषंणं प्रुम्तमतिरद्धकस्‌ ।' -्ञारृदातिलकस्‌, ८३० | 

अत्र मते जीवतत्त्त एव मायाकालकलानियतिविद्यारागाणमन्तर्भाव 
एतैविशिष्टस्येव चेतन्यस्येव जीववस्वीकारात्‌'। एतन्मते, प्रक्गतिरपि प्राण 
तत्त्वेन गतार्थति पद्मपादाचार्येरुक्तम्‌ 


तथा च पृवंप्रदशितशाक्तशेवसिद्धान्तयो: कालस्य यत्‌ स्वरूपमभिहितम्‌ 
एतन्मतेऽपि तदेवेति मन्तव्यम्‌ । 


आगममतनिष्कषः 


पवंप्रदशितशाक्तशैववेष्णवसिद्धन्तेषु तन्त्राणां प्रामाप्यस्वीकारात्‌^ 
तत््वाना नामसङ्ख्ययोभेदेऽपि वस्तुगत्या तावन्त्येव तत्त्वानि समभ्युपगतानि | 
यथा, शाक्तानां सिद्धान्ते आत्मतत्त्व-विद्यातत्व-सिवतत्त्वरूपेणापि तत्वानां 


) १. वेष्णवे तु जीवतत्त्व एवेतत्‌ सव॑मन्तर्भूतम्‌ । . -्रपञ्चसारविवरणम्‌, १।५९। 
अन्तर्भूतमिति । यदुक्तम्‌= तदुपहित एव जीवः? इति । 

¬ श्रयोगक्रमदीपिका, विवरणव्याख्या | 

: ` विष्णवे प्राणतत्त्वेनेव गता अतिः l MARAT, १॥५९ | 

` शान्तानां सिद्धान्ते तन्त्राणां स्मृतिरूपेण भामाप्यमङ्गीकृतम्‌, तदुक्तं भास्कररायेण 

भ्रथमशतकोपक्रमे, 'परमार्थस्तु तन्त्राणां 

समृतित्वाऽविरोषेऽपि मन्वादिस्मतीनां कमकाण्डशेषत्वम्‌, तन्त्राणां ब्रह्मकाण्डशेषत्वस्‌ 
इति सिद्धान्तातु | इति | वारिवस्यारहुस्यप्रकाशेऽपि 


तन्त्राणां धमंशास्त्रे$न्तर्भाव: ।' ( १।६ ), इति | 


| 
राधवभट्टुप्रणीतायामुपक्रमे तन्त्राणां 
पात| AT स्मृतित्वेन वेदमूलकतया | 


ई सिद्धान्ते तन्त्राणां श्रुतित्वेत भरमाण्यमभ्मुपगतमिति श्रीमुगेन्द्रवृत्त्यादि 
'गरत्थपरिशीळनेन 
| शिवागमाना ( ae ब्रह्मसुव्शेवविदिष्टाद्वेतभाष्ये l 
7 ` सहा्मेद: प्रतिपादितः, 'वयन्तु वेदशिवागमयोर्भेदं | 
` न पश्यामः’ 
eo el —( रार३८) | 


CCO. Vasishtha Tripathi Collection. Digitized by eGangotri 

विभागे,' नान्येषां तत्वानां प्रत्याख्यानम्‌, किन्तु तत्रेवान्तर्भावः, तथा 
क्वचित्‌ क्वचिदागमसिद्धान्तेषु तत्त्वानां ्यूनाधिकसङ््याप्रदशनेऽपि तत्र 
तत्र केषाञ्चित्‌ तत्त्वानामन्तर्भावसमाश्रयणेन, क्वचिद्वा बहिर्भावाभ्युपगमेन 
नामान्तरस्वीकारेण 'च विरोधाभाव एव । नहि नामभेदेन वस्तुभेद: कस्य- 
चित्‌ प्रेक्षावतः सम्मतः, न वाऽन्तर्भावबहिर्भावाभ्यां वस्तुस्वरूपं लुप्यतेऽति- 
रिच्यते वा । तस्माद्‌, आगमिकानां` कालविषये सिद्धान्ता आपाततः क्वचिद्‌ 
विलक्षणतया प्रतीयमाना अपि पर्यवसाने नातीव भिद्यन्ते इति प्रतिभाति । 


दवेतशाक्तमतम्‌ 
(पारानन्दसूत्रोक्तम्‌) 
परानन्दमुनिविरचिते शाक्तसुत्रे चतुविधाः पदार्था निरूपिताः | 
तथाहि, 
(क) केचन पदार्था आद्यन्तविरहिताः, 
(ख) केचन सादित्वेऽपि अन्तरहिताः, 
(ग) केचिद्‌ अनादयोऽपि सान्ताः, 
(घ) अपरे सादयः सान्ताश्च ।' 
तत्र मते, काळस्तावद्‌ आद्चन्तविरहितो,* व्यापकश्चः । स॒ च कालः 
क्षणदिनमासवर्षादिरूपेण परिच्छिन्नोऽपि घटादीनां परिच्छेदकः | 
१. प्रपञ्चसारविवरणम्‌, (१।६०); परशु रामकल्पसुत्रवृत्तिः, ( १४) | 
२. नकुलीशपाशुपतास्तु शैवाअपि नागमिकाः, नकुलीशभगत्रठाणीसुत्रप्रमाणकत्वात्त- 
दीयसम्प्रदायस्येति विभावनीयम्‌ | 
३. 'पदार्थाश्चतुविधाः | 


'अनाद्यनन्तसाद्यनन्तानादिसान्तसादिसान्ताः ।' -ारानन्दसून्रस्‌, (५७) | 
४. 'परमात्मेश्वरा जीवा दिक्कालाकाशपरमानन्दलोकाश्वानाद्यनन्ताः ।' 
-पारानन्दसूत्रस्‌, ( ५।७।९७ ) | 


-ारानन्दसुत्रस्‌, ( ५।८।२ ) | 


५. 'दिङ्लालाकाराज्ञानाञ्च व्यापकत्वस्‌ ।' 
-पारानन्दसुत्रस्‌, ( ५।८।६ ) | 


६. 'कालः परिच्छेदकः परिच्छिन्तश्च |’ 
११ 

'प्रज्चसारमतस्‌... `` 


आचार्यंशङ्करभगवत्पादसङ्कलिते प्रपञ्चसारे, प्रकृतिः, 'पुरुषः,' 


काल'इचेति त्रय: पदार्था नित्या निरूपिता 


तत्र प्रक्ृतिपुरुषकालानां त्रयाणामपि ..परापरभेदेन द्वेविध्यं व्याख्यातं . 


श्रीपद्मपादाचार्येः प्रपंञ्चसारविवरणे.। 


परमेरवरर्चित्स्वरूप एकोऽपि स्वशक्तिकल्पितेन भेदेन 'प्रकृतिः,!- 


'पुरुषः,' 'काल चेति त्रिरूपतां प्रतिपद्यते । ` 

परमेश्वरः स्वतश्चेतन्यमात्रस्वरूपोऽपि वेदितृदशायामचिदंशविहिष्ट 
एव, तत्र चिद्र्पाशः परः पुरुषः । प्रथमं तावद्‌ चिद्ठस्तुनि अचिदारोप 
ततस्तस्मिन्नचिदर्थं क्वचित्तदाश्रयभूतस्य. चिद्रस्तन आरे पः, स॒ एवापर 
पुरुषः, एवञ्च, अचिदंशरूपायां मायायां चित्प्रतिविम्बः स्वरूपतोऽचेतमोऽपि 
चिदंशानुगमेन चेतन्यमिवापञ्चोऽपरपुरुषतामभिपद्यमानो व्यवहारदशायां 
'जीवः' इति व्यपदिश्यते ।* 

परा प्रकृतिरपि स्वयं प्रकाशमानं चिद्रूपमेव । तत्रं कल्पितं महत्त 
स्वादिनिखिलप्रपञ्चोपादानभूतमचिच्छक्तिमात्र प्रकृतिपदवाच्यम । सेयम- 


१. 'प्रकृतिः पुरुषश्चैव नित्यौ कालश्च सत्तम |’ —प्रपञ्चसारः, ( १२१ ) | 
२. 'ङ्ृतिपुरुषकाला द्विविधाः, परापरभेदेन । 'विचिकीर्ष (१।४१), 'स्वसंवेद्यस्वरूपा 


(१२४), या युष्मानपि' (१।२६), बहुना कि परपुंसः' (१।९९), 'सा तु कालात्मना'. 


(१२८), “छवा दिप्रलयान्त-' (२।२९) इत्यादिवाक्यशेषात्‌ |? 

- श्रपञ्चसारविवरणम्‌, ( १।२०-२१`) | 

अत्र 'विचिकीर्षुः' “या युष्मानपि' 'छवादिप्रलयान्त इत्यपरे प्रकृत्यादयः l. 
स्वसंवेद्यस्वरूपा' “वहुना किम्‌', 'सा तु कालात्मनेति परे | 

~ श्रपञ्चसारविवरणव्याख्या प्रयोगक्रमदीपिका, ( १२०-२१ ) | 

३. 'देवतातत्त्वं चित्रूपमेकमेव | तस्य स्वशक्तिकल्पित एवायं प्रक्कृतिपुरुषकालात्मको 


विकल्पः |! 
-्रयोगक्रमदीपिका, ( १।२०-२१ ) | 
४, प्रयोगक्रमदीपिका, (१।२६-२७) | कक 

प्रपञ्च सारमंतम्‌ ८३ 


परा प्रकृतिः, तस्या एवापराया: प्रकृतेरन्तर्गतं स्वप्रेरककाळप्रयोज्यमखिल- 
चेतनांशेषु भेदप्रतीतिजनकमवान्तरशक्तिमात्रै 'मायापदव्यपदेश्यम? इति माया- 
्रकृत्योर्भेद एवेतन्मते । एतदेवापरप्रकृतितत्त्वं परसेश्वरस्येच्छाज्ञानक्रिया- 
रूपं सत्त्वरजस्तमोरूपञ्च | सेयमपरा प्रकृतिमंहत्तत्त्वादिरूपेण परिणममाना 
जगदाकारं प्रतिपद्यते' । 

परकालस्वरूपमपि चिद्रूपमेव । कृत्स्नप्रकृतिसाक्षित्व प्रकृतेः स्वकार्ये 
सृष्ट्यादौ प्रेरणञ्च परकालस्य लक्षणम्‌* | कालस्य प्रकृतिप्रेरकत्व पुरुषकर्मानु- 
सारेणेति मन्तव्यम्‌^। अपरकालस्य स्वरूपन्तु, लव-लुटि-कला-काहा-मास- 
वर्षादिरूपम्‌* । एकस्यैव परकालस्योपाधिभेदाद्‌ लवादिव्यवहाराः 
प्रवतंन्ते, ते चोपाधयो जडप्रकृतेविकारभूताः । अत्रायं निष्कर्षः, प्रपञ्च- 
सारमते तावद्‌ द्वावेव पदार्थो, 


१. प्रपञ्चसारः, प्रपञ्चसारविवरणस्‌, प्रयोगक्रमदीपिका, (१ ।४१-४८) | 

२. 'सा तु कालात्मना सम्यम्मयैव ज्ञायते सदा ।' —प्रपञ्चसारः, ( १।२८ ), 
"कालात्मना = ज्ञानात्मना । सम्यक साक्षितयाऽव्यवधानेन ।-प्रपञ्चसारविवरणस्‌ | 
'कलयति = प्रकृति जानाति, योजयति च पुरुषस्यार्थेष्विति कालः। योजनमेव प्रेरणम्‌ । 
सम्यग्ज्ञायते इति प्रकृत्यन्तगंततदीयानेककायंशक्तिपुरुषनिचयतदीयापुर्वंजातज्ञानम- 
्युक्तस्‌ | सदेति स्थितौ प्रलयेऽपि तुल्यमेतदित्यर्थः | अत्र च प्रकृतिविषयसवेज्ञान 


. _ प्रेरणलक्षणचिदरूपं कालस्य स्वरूपमित्यपि प्रतिपादितस्‌।' -प्रयोगक्रमदीपिका | 
३. पुरुषकर्मानुसारेण तस्य प्रेरकत्वादित्याह, 'काळेन' इति । 
( 'कालेनेवं प्रचोद्यते ।', प्रपञ्चसारः,' १।१९ ) । —प्रपञ्चसारविवरणस्‌ | 


; 'पुरुषकर्मानुसारेण' इत्ययं शन्दविवरणस्‌ | --प्रयोगक्रमदीपिका | 

४. 'लवादिप्रलयान्तोऽयं कालः प्रस्तूयते ह्यज ।' —श्रपञ्जसारः, ( १।१९ ) । 
“एवम्‌, परकालस्यापि स्वरूपमभिधायाऽपरं काल प्रस्तौति, लवेति' ।' 

-अपञ्चसारविवरणम्‌ | 

५. मूले 'लवादिप्रलयान्तोऽयस्‌' ` इत्यत्र 'अयम्‌'` इति 'कालात्मना' इति प्रकृतस्य 

ग्रहणम्‌ | अयमेव कालो लवादिप्रलयान्तोऽपि कालो भवतीत्यर्थः | ‘ster कालस्य 

( परकालस्य ) लवादयो विभूतिः इत्यपीहदोक्तं भवति | अत एव वस्यति “कालः 

पर्वाणि’ इति l : ` ` -अयोगक्रमदीपिका, ( १।२९:४० ) | 

(क) Farry, (ख) जडर्चेति । 

तत्र जड', एव 'अचिद्‌' इति व्यपदिश्यते । जडश्चायं चित्रूपस्यो- 
पाधिः, अस्येवोपाधेः सम्बन्धाद्‌ एकस्मिन्नेव चिद्रूपे पृथग्‌ व्यपदेशाः, 
प्रकृतिः, 'पुरुषः', 'काल:' चेति। तत्र जडप्रकृत्युपाधिकं चिद्रूपं परा 
क्तिः, तस्था एव जडघ्रकृतेरंशविशेषमुपाधिमादाय स्थितं चिद्रूपं परः 


पुरुषः, कृत्स्नाया एव जडप्रकृते: सूक्षमतमो विशुद्धोंऽशः परकालोपाधिः, 


तेनोपाधिना विशिष्टं चिद्रूपं परः कालः) । 


अचिदेवापरा प्रकृतिः, सा च जगदुपादानभूता । तस्या एवांशभूतायां 
मायायां चित्रतिविम्बपरः पुरुषः, स एव जीव इत्याख्यायते । प्रक्रतिपरिणाम- 
विशेषेरविच्छिन्नं चिद्रूपमेव लवादिरूपोऽपरः काल इति | 


अत्र मते, चिदचितोरुभयोरनादित्वेऽपि चिद्रूपे वस्तुनि अचितः (जडस्य) 


आरोपस्वीकाराददवेते पर्यवसानम्‌ | 


सतुसंहितामतम्‌ ˆ 


मनुसंहितायां प्रथमाध्याये सृष्टिप्रकरणे, 'कालं कालविभक्तीरच 
नक्षत्राणिग्रहास्तथा' इत्यनेन कालस्य कालावयवानाञ्च सुष्टिरक्ता | अत्र 
अमतः 'कालम्‌' इत्येकवचनेनेकस्य सामान्यकालस्य सृष्टिरुक्ता, तदनन्तरं 
खण्डकालानां व्यवहारिककालरूपाणां सुष्टिरभिहितेति प्रतीयते । 


मनुसहिताव्याख्यासु) मनुसम्मतस्य कालतत्त्वस्य विवेचने मतमेदाः 


? 


D 
ee, 


ale OT TET AAT aT ST ARTA ATT TTT 


केल्प-महाकल्प-पराधे-कालपर्वाणि'--प्रपद्चसारविवरणम्‌ , द्वितीयव्याख्या,( १।२८) 
१. प्रयोगक्रमदीपिका, ( १२८) | पी 
२. (१२४) | 


२. व्रव्यात्मा कालो वेशेषिकाणास, क्रियारूपोञ्येषामादित्यादिगतिप्रतान आवृत्तिमात | 

मेघातिथि-कूल्लक-राघवानन्द-नन्दनै: सुर्यादिगतिसमूहुस्येव सामान्यतः 
कालस्वरूपता स्वीकृता । तथा च्‌, तेषां पुर्वप्रदशितज्योति:शास्त्रसिद्धान्त 
एव कालविषये सम्मत इति प्रतीयते | 

सवंज्ञनारायणेन च सामान्यकालस्य पुरुषविशेषरूपत्वमङ्गीकृत्य चेतन- 
. रूपता प्रतिपादिता, 'कालविभक्ति'पदेन च क्षण-दिन-मास-वर्ष-कल्पाद्यभि- 
मानिदेवताः परीगृहीताः | 

रामचन्द्रेण च तृतीयं प्रकारं समाश्रित्य सामान्यकालस्य सम्वत्सरः 
खूपत्वम्‌, काळविभागानाञ्च सम्वत्सरान्तर्गतत्वंयना दिरूपत्वं वणितम्‌ | 

रामचन्द्रीयव्यास्यानम्‌ ऋक्संहितामतमनुकरोतीतिव्यक्तं विपर्चिताम्‌। 
सर्वथा मनुसंहितामते कालस्योत्पत्तिमत्वेन अनित्यत्वं पर्यवसन्नम्‌ । 


महाभारतमतम्‌ 


महाभारते' सृष्टिप्रक्रिया क्वचिद्‌ आकाशादिकाऽद्वतन्रह्मवादिसम्भता 
प्रदशिता | यथा, शान्तिपर्वणि मोक्षधर्मे मनुबृहस्पतिसम्वादे-- 


कालविभक्तयो विभागा मासत्वंयनसम्वत्सराद्याः' । मेधातिथिः | 
कालम्‌ = सामान्यकालात्मानं पुरुषस्‌, कालभिक्तीः = कालविभागकल्पाद्यमिमानि- 
देवताः । -—स्वेज्ञनारायणः । ` 
“अत्र 'ससजे' इत्युत्तरइलोकर्वातनी क्रिया सम्बद्ध्यते | आदित्यादिक्रियाप्रचयरूपं 
कारस्‌, काळविभक्तीः = मासत्वंयनाद्याः | -कुल्लूक: | 


'कालमु = आदित्याक्रियाप्रचयस्‌। कालविंभक्तीः = मासत्वंयनाद्याः ।-/राघवानन्दः। 
चन्द्रादित्यादिवन्यांदिग्रहनक्षत्रपरिस्पन्दः सामान्यलक्षणः काल: | कालविभक्तिः = 


लूटिलवादिरवयवः। sees 
पूर्व कालम्‌ = कारात्मकसम्वत्सररूपमसुजत्‌ । 
“कालस्य विभागांश्च षड्तुन्‌ अयनादीश्च | च 


१. सव॑भत्र ASA मुद्रितबङ्गाक्षरमयपुस्तकादुदुधुतस्‌ | 

अक्षरात्‌ खम्‌, ततो वायुः, ततो ज्योतिः, ततो जलम्‌ । 
जलात्‌ प्रसृता जगती, जगत्यां जायते जगत्‌ ॥ इति । 


पुनस्तत्रैव याज्ञवल्क्यजनकसम्वादेऽन्यत्राध्याये साङ्ख्यसम्मता सृष्टि- 
प्रलयक्रिया प्रपञ्चिता | 


तत्रायं विशेषः, निरीशवरसाङ्ख्यनये स्वतन्त्रेव प्रकृतिमंहदादिरूपेण 
परिणमते | सेशवरसाङ्ख्यनये तु, ईश्वरपरतन्त्रा। तत्रेव च प्रकृतौ सर्वेषां 
लयः, अत्र ब्रह्मण्येव लय: प्रतिपादितः | 


'ततः समभवत्‌ सवंमक्षयाव्ययमत्रणम्‌ । 
भूतभव्यमविष्याणां स्रष्टारमनघं तथा ॥` 


अनर क्षय; = अपचयः, व्ययः = नाशः, ब्रणः = परिणामः, तै रहितम्‌, 


भनघम्‌ = मायादोषास्पशिनम्‌' इति नीलकण्ठव्याख्यानदशंनेन सर्वेषां पर्यव- 
साने ब्रह्मण्येव लयो दर्शित इति प्रतिभाति । 


साङ्ख्यमते, पुरुषसञ्ज्ञका जीवा भिन्ना इति स्थितिः । अत्र तु एक- 
स्यव नानारूपतया जीवमभिहितं याज्ञवल्क्येन , 


'अव्यक्तरूपो भगवाञ्छतधा च सहस्रधा | 

TAT सहत्रधा चेव तथा शतसहस्रधा ।। 

कोटिशश्च करोत्येष प्रत्यगात्मानमात्मना IK 

अचेतना चेव मता प्रकृतिश्वापि पाथिव | 

एतेनाधिष्ठिता चेव सृजते संहरत्यपि ॥* 
अत एवेत उत्तरं जनकम्रइन उपद्यंते, ` 


————— 


t (२०२१), इयमेव feter तैतिरीयोपनिषदि समाम्नाता, ( २।१) । 
२. ३१२।१६। 


३. ३१४।२-३। 
४, ३१४।१२। 

जनक उवाच . . gsh 
अनादिनिधनावेतावुभावेव महामते । 
- अमूतिमन्तावचलावप्रकम्प्यगुणागुणौ ॥ 


` अग्नाह्यावृषिशार्दूल कथमेको ह्यचेतन: । . 
चेतनावांस्तथा चेक: क्षेत्रज्ञ’ इति भाषितः ॥ इति 
पूत्र" अत्र च सृष्टिप्रक्रियायां कालस्य चर्चेव नास्ति । 


आनुशासनिके पर्वणि प्रथमाध्याये गौतमी-लुन्धक-व्याल-मृत्यु-काल- 
सम्वादे सपंदष्टस्य गोतमीपुत्रस्य मरणे कारणविचारणायां सर्पेण भाषितम्‌ 
कोऽन्वर्जुनक दोषोऽत्र विद्यते मम वालिश । 
अस्वतन्त्रं हि मां मृत्युर्विवशं यदचूचुदत्‌ ॥ इति 
तत्र मृत्युनाऽऽगत्योक्तम्‌, 


प्रचोदितोऽहं कालेन पन्नग त्वामचूचुदम्‌ ॥।` इति । 
या काचिदेव चेष्टा स्यात्‌ सर्वाः कालप्रचोदिताः ॥* इति च ।. 


ततस्तत्र समागत्य कालेनेतद्‌ भाषितम्‌, 
यदनेन कृतं कमं तेनायं निधनं गतः । | 
विनाहेतुः कर्मास्य सर्व कमंवशा वयम्‌ ॥ इति । 
qia इलोके 'कालेन = ईश्वरेण’ इति नीलकण्ठेन व्याख्यातम्‌ । 
शान्तिपर्वणि मोक्षधर्मे व्यासशुकसम्वादे लयक्रमः प्रतिपादितः । तत्रं 
पृथिव्या जले, जलस्य तेजसि, तेजसो वायौ, वायोराकाशे, नभसो मनसि 


मनसश्चन्द्रमसि, चन्द्रमसः सङ्कूल्पे, सङ्कूल्पस्य विज्ञाने, विज्ञातस्य काले 
कालस्य बले, बलस्य काळे, कालस्य च विद्यायां लयं प्रतिपाद्य, विल्यानन्तरं 


१. ३१४।१३,१४। 

२. २०२।१। ५, आनु० १।६७। 

३. atgo, १।३५। ६. आनु० १।७२। 

४. Ago, १।५०। ७, शान्ति० मोक्ष २३२ So | 

नादस्य ब्रह्मणि लयोऽभिहितः, भूतानां लयस्तु स्वोयगन्धादिगुणल्यपुर्वंकः 
इत्यादि निरूपितम्‌ । 
“एष च लय आध्यात्मिकः? इत्युपक्रमे प्रतिपाद्य, योगिनां दृष्ट्या सिद्ध 
इति पर्यवसान उपसंहृतम्‌ । - 
कालस्य बले लयमुक्तवा, पुनबँलस्य काले लय इत्थमुक्तः, 
कालो गिरति विज्ञानं काळं बलमिति श्रुतिः । 
qe कालो ग्रसति तु तं विद्या कुरुते वशे ॥' इति । 
अत्र नीलकण्ठेन 'कालमपि बलाख्या शक्तिग्रसति' इति व्याख्या, बलं 
कालो ग्रसति तु' इतीममंशमन्यथा योजितम्‌, 
'कालं बलं न ग्रसति, किन्तु काल एव बल॑ ग्रसति इति, तदनन्तरम्‌, 
'तं विद्या कुरुते वशे’ इत्यनेन 'कालस्यैव विद्यायां va: इति प्रत्यपादि । 
अस्य लयस्य योगिदुष्टयाऽभिधानेन एतदीयं तत्त्वं योगरहस्यवेदितार 
एव वेदितुमईंन्तीति नाज्राधिकं क्तु प्रते । 
अत्रेदं प्रतिभाति, महाभारते साङ्ख्यप्रक्रियासम्मतैव सृष्टिर्व्यासदेवस्या- 
भिमता । यत्रापि गगनादिका सृष्टिरिभिहिता, तत्रापि 'गुणोपसंहार' न्यायेन 
महदादिकेव सृष्टिमंन्तव्या, परन्तु जगतो ब्रह्मण्येव उत्पत्तिक्रमव्युत्रमेण 
लूयप्रतिपादनेन एकस्य चानेकजीवभावोपवणंनेनाद्वेत एव पर्यंवसानम्‌ । 
काळस्य सृष्टयनभिधानादतिरिक्तः कालोऽत्र नाङ्गीक्रियत इति । 


पौराणिकमतम्‌ 


| पौराणिकमतमपि मानसोल्लासे* विवृतं वतंते । तत्र मते त्रिशतपदार्था 
अभ्युपगभ्यन्ते। ते च महीसलिलतेजोवाय्वाकाशानि पञ्चमहाभूतानि; 


भाणः, अपानः, समानः, उदानः व्यानञ्चेति पञ्चप्राणाः, मनः, बुद्धिः, 


— 


१. RRI | 
र. २४१ | 

अहङ्कारः, .. चित्तञ्चेति चत्ायन्तकरणानि, . पञ्च ज्ञानेन्द्रियाणि 
पञ्चकर्मेन्द्रियाणि इत्येवं चतुविशतिस्तत्वानि पूर्वोक्तानि; महान्‌, काल 
प्रधानम्‌, माया, अविद्या, पुरुषः, इत्यपरे षट | 

एतेषां सङ्कूलनया. त्रिशत्सङख्याः सम्पद्यते । 

एतदीयसिद्धान्तसिद्धस्य . कालस्य ` ` परमात्मनस्ेष्टारूपत्वमङ्गी क्रियत 
इति रामतोर्थोयात्‌ सिद्वान्तभूतव्याख्यानादवसीयते । 

परमेश्वरस्तु पौराणिकसिद्धान्तेऽभ्युपगतः, तस्य चेष्टायाः कालत्वस्वी- 
कारात्‌, तदीयांशस्थ पुरुषपदवाच्यजीवत्वाभ्युपगमाच्च । परन्तु स परमेश्वर 
पदार्थकोटौ न गणितः, सर्वेभ्योऽपि पदार्थेभ्यस्तस्य परमसूक्ष्मरूपत्वाद्‌ इति 
विभावनीयं सूक्ष्मधियामु । 


विष्णुपुराणमतम्‌ 


विष्णुपुराणे तु विवर्तवाद एव निरूपितः | विवर्तो नाम--'एकस्येव 
अद्वितीयस्य श्रान्त्या नानारूपेण प्रतिभासनम्‌ ।' तदुक्तम्‌, 
-ज्ञानस्वरूपमत्यन्यनिमंल परमार्थतः | 
तदेवार्थस्वरूपेण भ्रान्तिदर्शनतः स्थितम्‌ ॥'` इति | 


एकस्येव ब्रह्मणो व्यक्ताव्यक्तपुरुषकालरूपेण स्थितिरुपवणिता, 


Ra. सवंमेवैतद्‌॒ व्यक्ताव्यक्तस्वरूववत्‌ | 
तथा पुरुषरूपेण कालरूपेण च स्थितम्‌ ॥'\ इति 


१. महान्‌ प्रक्ृतेराद्यो विकारः, काल ईश्वरस्य चेष्टा । प्रधानं मूलप्रकृतिः । स्वाश्रयम- 
व्यामोहृयन्ती कतुंरिच्छानुसरन्ती माया, तद्विपरीता त्वविद्येति भेदः। पुरुषः 
परमात्मनोंऽशः। --वृत्तान्तव्याख्या, ( २।४१। ) | 

२. विष्णुपुराणे प्रथमांशे, ( २६ ) | इदं पद्यं श्रीभाष्यप्रथमाधिकरणे श्चीरामानुजा- 
चार्येरन्यथा व्याख्यातम्‌, तत्राक्षरस्वा रस्यं चिन्त्यम्‌ । 

३. Ho ao, ( २१४) | 
१२ 

९० कालसिद्धान्तदशिन्याम्‌ 

“व्यक्तम्‌ = महदादि, अव्यक्तम्‌ = प्रधानम्‌' इति श्रीधरस्वामिव्याख्या | 

पुनरपि स्वसिद्धान्तस्यदाढर्याय कालस्वरूपं व्यापकस्य ब्रह्मण. एव 
रूपमिति प्रतिपादितम्‌, FE i 

'कालस्वरूपं रूपं तद्‌ विष्णोमेंत्रेय वतंते:।'' इतिं ` ` 

प्रलये व्यक्तं महदादि ` स्वीयेन स्थूलरूपेण नासीत्‌, ` आदित्यादिगत्युप- 
लक्षितः स्थूलः कालश्च नासीत्‌ । तत्र प्रकृतिपुरुषौ, तयोश्च वियोजकः काल 
आसीत्‌ । सर्गकाले तु कालेन प्रकृतिपुरुषयोः संयोजनादू भवति सृष्टिः, तत्र 
च ब्रह्म॑व मूलकारणम्‌ | तस्यैव रूपत्रयम्‌, “प्रकृतिः? 'पुरुषः', “कालङ्चे'ति । 
तत्र प्रकृतिपुरुषयोनियामक: कालः । तेन संयोजनवियोजनाभ्यां निमन्त्रितौ 
ERJ सृष्टिप्रल्ययोवंतते इति । अयञ्च कालो नित्यः, सृष्टपरल्ययो- 
विद्यमानत्वात्‌, सृष्टिस्थितिप्रयानां कारणञ्चः | EE 

स एष आदित्यादिपरिस्पन्दोपलक्षितो व्यवहारविषय: स्थूलः काल 
इत्युपवण्यंते । , | 

सर्वमिदं विष्णुपुराणे प्रथमांशे द्वितीयाध्याये श्रीपराशरेणोक्तं मैत्रयं 
प्रति, स्पष्टीकृतश्च श्रीश्रीधरस्वामिपादैः | | MP: 


श्रीभागवतमतम्‌ 


श्रीभागवते तृतीयस्कन्धेष्ट्रमाध्यायमारभ्य सृष्टिप्रक्रियोपर्वाणता, | 
जित: कालाख्या शक्ति: प्रल्ये सुप्तेव लीना तिष्ठति, भाविसर्गोपक्रमे 
सा परमेश्वरेण प्रेरिता प्रबोधिता भवतीति श्रीधरस्वामिनां सम्मतम्‌ । तथा 


= चोक्त 
) एतन्मते कालाख्या ्रह्मशक्तिनित्या । तथा चोक्तं श्रीभागवते, 
SP i क 


१. . To अ०, ( २।२७) | ; 

२. अर्नादिभंगवान्‌ कालो नान्तोऽस्य द्विज उच्यते | 
अव्युच्छि्नास्ततसत्वरेते ृष्टिस्थित्यन्तसंयमाः । ¬ विष्णुपुराणे so अं०, (२२६) | 
अव्युच्छिन्ना: = प्रवाहरूपेणा$विरता: | „श्रीधरस्वामी | 

थरीभांगवंतमतंम्‌ ११ 


“सोऽन्तः शरीरे$पितभूतसुक्ष्मः 

कालात्मिकां शक्तिमुदीरयाणः । 
उवास तस्मिन्‌ सलिले पदे स्वे 

यथाऽनलो. दारुणि रुद्धवीर्यः ॥?* 


अत्र श्रीधरस्वामिभिरुक्तम्‌, 

कालशक्त: TL पुनः सृष्टयवसरे प्रबोधनाथंम्‌ ।' इति । 

श्रीमाध्वमतानुयायिनस्तु कालस्यानित्यतामङ्गीकु्वन्तः, 'कालात्मि- 
काम्‌ = कालाख्याम्‌, सहकारिशक्तिमुदीरयाणो जनयन्‌' इत्य्थमाहुः* तेषान्तु, 
'उदीरयाणः इत्यक्षरास्वारस्यं स्पष्टम्‌ । नहि, ईरधातोरुत्पत्त्यथेकत्वं 
वेयाकरणानां निकाये प्रसिद्धम्‌ । यथा तथा वास्तु, 'कालास्या ब्रह्मणः 
शक्तिब्रंह्मणः सहकारिणी’ इत्यत्राविवाद एव | 3 

'विइवं वे ब्रह्म तन्मात्रं संस्थितं विष्णुमायया । 

ईश्वरेण परिछिन्नं कालेताव्यक्तमूतिना ॥'* 

'विष्णुमायया संस्थितम्‌ = संहतम्‌, ब्रह्मतन्मात्रं सद्‌ विश्वम्‌ ईश्वरेण 
कर्त्रा, कालेन निमित्तेन, परिच्छिन्नम्‌ = पृथक्‌ प्रकाशितम्‌ | अव्यक्ता मृतिः = 
स्वरूपं यस्येति स्वतो निविशेषता दशिता’ इति श्रीघरस्वामिव्याख्या | 

कालः सूक्ष्मस्थूलभेदेन द्विविधः, स॒चानुमानगम्यः, सर्वेषां व्यक्ता- 
पराभिधेयानां कार्याणां व्यापकः, 

(एवं कालोऽप्यनुमितः सोक्षम्ये स्थौल्ये च सत्तम । 
संस्थानभुक्तथो.भगवान्‌ अव्यक्तो व्यक्तभुग्‌ विभुः ॥'* 

संस्थानम्‌ = परमाण्वाद्यवस्था, तस्य भुक्तिः = व्यापि, तया भगवान्‌ 
इति हरेः शक्तिः ( शक्तिशक्तिमतोरभेद इत्यभिप्रायः ) । स्वतोऽव्यक्तः 
व्यक्तं ( कायंजातम्‌ ) व्याप्नोति परिच्छिनत्ति इति श्रीधरीयव्याख्या | 


१. ३।८।११। | ३. भा०, BRE | 
२. सुधायां वैशेषिकाधिकरणे | ४. ३।११।३। 

९२ | कालसिद्धान्तदशिन्याम्‌ 


एतदेव प्रपञ्चितमग्रिमे इलोके, 
'स कालः परमाणुर्वे यो भुङ्क्तं परमाणुताम्‌ । 
स्वतोऽविशेषभुग्‌ यस्तु स काल: परमो महान्‌ ॥' 
श्रीधरस्वामिभिरस्य पद्यस्यायमभिप्रायः स्पष्टीकृतः, 'ग्रहक्ष॑ताराचक्रस्थ' ` 
इत्यादिना यत्ूर्यपर्यंटनं वक्ष्यते, तत्र सूर्यो यावता परमाणुदेशमतिक्रामति, 
तावान्‌ काल: परमाणुः, यावता च द्वादशराश्यात्मकं भुवनकोशमतिक्रामति 
स परममहान्‌ सम्वत्सरात्मकः कालः, तस्यैवावृत्त्या युगमन्वन्तरादिक्रमेण 
विपरर्धान्तत्वम्‌ इति। तथा च पञ्चमे\ ainda कालादिविभागं 
वक्ष्यति ।' इति 
एवञ्च, एकस्या एव कालरक्तेरादित्यगतिरूपोपाधिवशेन सम्वत्सरादि- 


कालव्यवहारनिर्वाहकत्वमुक्तम्‌ | 


योगवाशिष्ठमतम्‌ 


योगवाशिष्ठरामायणस्योत्पत्तिप्रकरणे द्वादशे सर्गे सृष्टिप्रक्रिया बिस्तरेणो- 
पर्वाणता समुपलभ्यते | तत्र प्रथमतः सृज्यमानवस्तुविषयम्‌ आक्षणम्‌ उपवण्ये 
-वणवृत्तिनिसिष्ाया त्रहासत्तायाः परमेश्वरभावमीक्षणावृत्तिविषयीभूताया- 
४स्तस्या एव सत्ताया हिरण्यगभंद्वारैव 
वियदादिसृष्टिः प्रपञ्चिता । तत्र च, आदावाकाशसृष्टिस्ततो युंगपदहङ्कार- 
कालयोः सृष्टिरभिहिता, 

'समनन्तरमेवास्याः खसत्तोदेति शून्यता | 

शब्दादिगुणबीजं सा भविष्यदभिधा्थंदा ॥ 

अहुन्तोदेति तदनु सह वे कालसत्तया ॥” 
ae ios वासिष्ठतात्पयेप्रकाहे, `: ` क 
Senet विवकषुः प्रंथंममांकाशासर्गमाह 'समन्तरम्‌' इति । 
१, ३११४ l Sue oi E ० 
न्स Me, २।१११३ | Seis छै ay | 

सुतसंहितामतम्‌ ९३ 
अस्या जीवसत्तायाः समनन्तरमेव खसत्ता इतरभूतावकाशदत्वाच्छून्यताप्राया 
उदेति | सूर्यादिसर्गोत्तरं भविष्यन्तीनामाकाशाद्यमिधानाम, आ = समन्तात्‌ 
काशते = प्रकाशते इत्याद्यथंदा | 4 i 

तत्र प्रागुक्तजीवस्याहन्ताभिमानं तदाप्रभृति द्विपरार्धपरिमिततदामुः- 
कालक्लू्ि चाह “अहन्तेति' । इंयमाकाशाहङ्कारकारसृष्टिनं हिरण्यगभदिव, 
किन्तु तद्वेषोपहितपरमात्मसत्ताया एव, तस्या एव सर्वकारणत्वात्‌ ।' 

योगवसिष्ठरामायणे विवतंवाद एव सिद्धान्तितः* | 
श्रीशङ्करभगवत्पादसिद्धान्तादत्रायं विशेपः, 

'तैराकाशादिवत्‌ कालाख्यः कश्चिद्‌ व्यावहारिकोऽपि पदार्थो नाङ्गीक्ृतः, 
तन्मते काळपदार्थस्याविद्यायामेवान्तर्भावात्‌ । आकाशसृष्टयनन्तर वायुसृष्टिः' 
इति शाङ्कुरसिद्धान्तमर्यादा | 

योगवसिष्ठमते तु, आकाशसृष्टेरनन्तरमहुङ्कारकालयोः सृष्टिः | तथा च 
योगवसिष्ठमते “कालस्योत्पत्तिमत्त्वादेव विनाशित्वम्‌, उपाधिभेदेन चेकस्यैव 
क्षणदिनमासवर्षादिव्यवहारविषयत्वं सिद्धम्‌ । 

कारस्य प्रत्यक्षत्वाप्रत्यक्षत्वविचारस्तु योगवासिष्ठे न कृत इति 
तद्विषयकमेतदीयं मतं विशिष्य किमपि वक्तुमशक्यम्‌ । 


सूतसंहितामतस्‌ 
स्कन्दपुराणान्तगतसुतसंहितायाँ कालतत्त्वम्‌, कालस्य afea 
निरूपितम्‌, 


१. वासिष्ठतात्प्यंप्रकाशे ढादशइलोकव्याख्यायाम्‌ | 
२. यस्माद घटपटाकारपदार्थंशतपङ्क्तयः | 


तरङ्गगणकल्छोलवीचयो वारिधेरिव ॥ 

स एवात्यतयोदेति यत्पदाथेशतभ्रमेः | ; ; 
कटकाङ्गदकेपूरनुपुरैदिव काञ्चनस्‌ ॥ —ilo वा०, उतत्तिप्र०, (९६९-७०) | 
अत्र भ्रमशब्दप्रयोगेण पदार्थानां विवतंख्मता प्रतिपादिता | ; 

९४ काछसिद्धान्तद्िन्थाम्‌ 


'द्विविधो हि कालः परमोऽपरमश्चेति’ | 

(क) शिवम।यासम्बन्धरूपः परमः काल: | 

(ख) स एव परमः काल: कल्प-मन्वन्तर-सम्वत्सर-मासाद्यात्मना 
पदार्थान्‌ परिच्छिन्दन्तपरमः काल इत्युच्यते | 

अयं काछोऽनादिरपि मायाकल्पितत्वाद्‌ मायाधीननिरूपणत्वाच्च 
'माययोदित:' इत्युक्तः । नित्यर्चिदानन्दरूपः परमात्मा यथा कालेन 
नावच्छिद्यते, तथा कालोऽपि न कालेनावच्छिद्यते' । यथा दिवे परमात्मनि 
कल्पितत्त्वाद्‌ मायाया असत्यत्वम्‌, तथा कालस्यापि कल्पितत्वादसत्यत्वम्‌, 


सर्वे कालपरिच्छेदयोग्याः पदार्थाः काले लीयन्ते, मायाकालावुभावपि 
शिवे लीयेते! । तथा च, अद्वैते पर्यवसानम्‌ | 


बोद्धसतम्‌ 
बौद्धमतानुयायिनइचतुर्घा भिद्यन्ते, 
(क) सोत्रान्तिका:, (ख) वैभाषिका:, (ग) योगाचाराः, (घ) area- 


। सोत्रान्तिकास्तावत्‌, ‘ata बाह्यार्थास्ते च न प्रत्यक्षगोचराः 
किन्तु विज्ञानवेचित्र्येणानुमीयन्ते' इति मन्यन्ते । 
कर्‌ ERE 


१. 'अनया (मायया) देवदेवस्य शिवस्य परमात्मनः | 
उचितः परमः कालस्तद्वशाः सर्वजन्तवः ॥' 


2 ‘a ~ सुतसंहितासिवमाहात्म्यण्डस्‌, (८।२२), माधवाचार्य्याख्या च । 


` कालो मायात्मसम्बन्धः सवंसाधारणात्मकः |! --सूतसंहितोत्तरखण्डे | 
2 ¬सूतसंहितोत्तरख 
त पे शिवे माया कल्पिता | श्रतिपादितश्चैतद्‌ माधवाचार्यक्कतायाँ 
पूतसंहितासिवमाहत्म्यखण्डतातंदीपिकायास्‌ |. l 


३. सूतसंहिताशिवमाहात्म्यम, (2२२-२३) | 


$ 
s = 32 ” 


1 क प्‌; n ” i (८२३,२४) l: 

बौद्धमतम्‌ ९५ 


वेभाषिकास्तु, बाह्यपदार्थसत्त्वमभ्युपगत्यापि सर्वेषामनुमानगम्यत्व न 
सहन्ते, किन्तु यथाप्रमाणं केचन परमाण्वादयोऽनुभेयाः, अपरे घटादयश्च 
प्रत्यक्षविषया इति वर्णयन्ति' । | 

सौत्रान्तिकवेभाषिकयोः . परोक्षत्वापरोक्षत्वाभ्यां बाह्याथंवेलक्षण्ये 
सत्यपि बाह्यार्थाभ्युपगन्तृत्वेन तुल्यत्वं विद्यत्वे, अत एव, 'सर्वास्तिवादी' 
इति. नाम्ना शास्त्रेषु व्यवहारो दृश्यते । 

'सौत्रान्तिका''वेभाषिका' शचोभयेऽपि पुञ्जवादिन इत्युच्यन्ते । 

'परमाणव एव दचणुकादिभूतभौतिकपर्यन्तबाह्मसमुदायरूपेण संहन्यन्ते, 
ना$वयविनमारभन्ते । यथा ताकिकमते परमाण्वादिभिद्वर्धणुकादिक्रमेण 
कार्यमारभ्यते, नेवं बौद्धमते; अपि तु, परमाणुसमुदाय एव गिरिनद्यादिकं 
सर्वम्‌" | 

घटादीनां परमाणुसमुदायर्पत्ते प्रत्येकं परमाणुषु महत्त्वाभावेन, तत्र 
स्थौल्यापरपर्यायं महत्त्वं कथं प्रतीयत इति नाशङ्कनीयम्‌, यतः प्रतिमास- 
दशापन्नानां तेषां भविष्यति वहुत्वादिवत्‌ साम्वृतं स्थौल्यम्‌* । 

न च, अदुइ्यसमुदायस्यादुस्यतानियमः, अप्रयोजकत्वात्‌ । एकैकस्य 
तन्तोः स्यन्दनाकर्षणशक्तयभावेऽपि तत्समुदायस्य तदाकर्षणशक्तिवदेकेकस्य 
परमाणोरदृश्यत्वेऽपि तत्समुदायस्य दृश्यतोपपत्ते: । यदाहुः, 

प्रत्येक दृष्ट्ययोग्यत्वेऽप्यणूनां दुश्यता भवेत्‌ | 
सामग्रचे सति तन्तूनां नौकाद्याकषंशक्तिवत्‌ ॥ ` 
१. अवेदिकदशंनसङग्रहे श्रीवाणीविलासयन्त्रालममुद्रिते। वेभाषिकाणां दवविध्यमुक्तम 
पाञ्चात्त्यवैभाषिककाइमी रवेभाषिकमेदेने 'तत्त्वरत्तावल्यास्‌' अद्दयवज्ञप्रणीतायास्‌ | 
. ब्रह्मविद्याभरणे [Advaitamarjary Series] (२।२।१८) | 
- शिवाकंमणदीपिका, (२।२।१७) | 


. ब्रह्मविद्याभरणम्‌, (RIS), भामती, (RII) | 
. अत्र सम्वृत्या = बुद्ध्या कृतं साम्वृतस्‌, 'विशकलितपरमाणुतत्त्वाच्छादकत्वात्‌ 


सम्वूति्बुद्धिः',वेदान्तकल्मतरः, (RIRI) | 
६. शिवाकंमणिदीपिका, (२।२।१८) | 

९६ कालसिद्धान्तदशिन्माम्‌ 


योगाचारास्तु, बाह्यार्थसदभावेऽस्वारस्यं मन्यमाना ` विज्ञानमात्रमेव 
विश्वम्‌, न ततोऽन्यदस्तीति प्रतिपन्ना:' । अत एव, एते 'विज्ञानवादिनः' 
इत्युच्यन्ते | Pisin em 5 

ते पुनर्योगाचारापराभिधाना विज्ञानवादिनो द्विविधाः, 

(क) साकारविज्ञानवादिनः, (ख) निराकारविज्ञानवादिनश्च । ` 


तत्र साकारविज्ञानवादिनां दिङनागधर्मकीतिप्रभृतीनां मते एकस्मिन्नेव 
विज्ञाने 'प्रभेयम्‌' 'प्रमाणम्‌', 'प्रमितिः'; ‘sare’ इत्यंशचतुष्टयमभ्युप- 
गम्यते । तानि च प्रमेयादीनि बुद्धेराकारविशेषरूपाणि तया सहाभिन्नानि 
बुद्धिवदेव पारमा्थिकानि; तेषां परस्परं भेदस्तु कल्पितः ।` आन्तरेषु 
बुद्धिगतेषु तेषु प्रमेयादिषु दोषवशेन बाह्मत्वाध्यवसानं भ्रमरूपम्‌ ।“ 


१. अवेदिकदशंनसङ्ग्रहे | 
२. 'योगाचारश्च द्रिविधः-साकारनिराकारमेदेनः | अद्वयवस्त्रकृता तत्त्वरत्तावलो | 


३. 'विभागमात्रं ज्ञेयाद्याकाराणां परिकल्पितम्‌, ज्ञेयादिरूपत्वं बुद्धेर्वास्तवमेव! | 


—वेदान्तकल्पतरुः, (२।२।२८) 
'सहोपलम्भनियमादभेदो नीलत द्वियोः | 


भेदस्तु श्रान्तिविज्ञानेदुंस्येतेन्दा विवो दुगते ॥' 
-—(धमंक्गीर्तेः), शिवाकर्मणिदीपिका, (२।२।२७) | 
(अस्योत्तरादर्धे 'मेदश्च शरान्तिबिजञानदुं्येतेन्दाविवाद्वये', भामतीसवंदशनसङ्ग्रहयोः 


पाठः) | 
'सहोपलम्भनियमादमेदो नीलतद्धियो: | 
अन्यच्चेत्‌ सम्विदो नीलं न तद्भासेत संविदि ॥ 


भासते चेत्‌ कुतः सर्वं न भासेतैकसंविदि | 
तियामकं न सम्बद्धं पश्यामो नीलतद्धियोः ॥ --विवरणप्रमेयसङग्रहः, (१।१) | 
'अविभागोऽपि बुद्धात्मा विपर्यासितदशंनेः | 
गराह्मग्राहकसंवित्तिभेदवानिव लक्ष्यते ॥ _ शिवाकर्मेणिदीपिका, (२।२।२७) | 


अस्य द्वितीयपादे 'विपर्यासनिदशंने:' इति पाठान्तरं विज्ञानभिक्षुकृते साडख्यप्रवचन- 
भाष्ये, (१।२०) | 

` बोद्धमतम्‌ ९७ 


निराकारविज्ञानवादिनामाचार्यवसुवन्धुप्रभृतीनां , मते विज्ञानमात्रमेव 


क्षणिकं निराकारं पारमार्थिकं तत्त्वम्‌; विज्ञाने प्रतिभासमानाः स्ेऽप्याक्रारा 
आरोपिताः।' उल्लिखितं चेतन्मतं मण्डनमिश्रप्रणीत'विधिविवेक'- 
ग्रन्थस्य श्रीवाचस्पतिमिश्चरचितटीकायां न्यायकणिकायाम्‌` । आलोचितञ्च 


“so 


Ei 


तत्र साकारविज्ञानवादौ, 
'षट्केन युगपद्‌ योगात्‌ परमाणोः षडङ्गता (षडंशता) ।' 
¬ वसुवन्धुकृता विज्ञप्तिमात्रतासिद्धिः, बिशतिका, १२ 
इत्यादिना न्यायेन परमाणूनामप्यतुपपत्तेः। चित्तमात्रमेवेदं चिताकारधारि ग्राह्म- 
ग्राहकभावविनिर्मृक्तं परनिरपेक्षप्रकाशं प्रकाशत इति प्रतिपन्नवान्‌ | तदुक्तम्‌, 
'चित्रमात्रं भो जिनपुत्रा यदुत वैधातुकस्‌' इति | तथा चाहुः कीतिपादाः, 
‘fart नीलादिरूपत्वे वाह्योऽथेः किन्निबन्धन: | 
धियोऽनीलादिरूपत्वे बाह्यो$थंः किन्निबन्धनः ॥' इति | अन्यत्राप्युक्तम्‌, 
“न चित्तेषु बहिभूंता इन्द्रियार्थाः स्वभावतः। खूपादिप्रतिभासेन चित्तमेव हि 
भासते ॥' 2 
तस्माद्‌ चित्तमेव चिताऽऽकारं परनिरपेक्षप्रकाशं प्रकाशत इति साकारविज्ञान- 
वादियोगाऽऽचारस्य विवृतिः ।' 

-अद्वयवज्जक्ृततत्त्वरत्नावली, (Gaekwad’s Oriental Series No XI.) | 


. 'विज्ञक्षिमात्रमेवेदमसदर्थावधारणात्‌ | 


यथा तैमिरिकस्यासतुकेशचन्द्रादिदरांनस्‌ ॥' 

-वसुबन्धृकृता विजप्तिमात्रतासिद्धि, विशतिका, १ | 
निराकारवादियोगाचारस्तु चित्तमेवेदमनाकारं स्वसंवेदनरूपमिति मन्यते | तदुक्तस्‌, 
बाह्यो न विद्यते ह्यर्थो यथा बालेविकल्प्यते | वासनालुठितं चित्तमर्थाभासं प्रवतंते ॥ 
यावदाभासते यच्च तन्मायैव च भासते | तत्त्वतो हि निराभासः शुद्धानन्तनभोनिभः॥ 
निष्प्रपञ्चो निराभासो धमंकायो महामुनेः | रूपकायौ तदुदभूतो पृष्ठे मायेव तिष्ठते ॥ 
इति विवृतिः | —अद्वयवज्तरकृततत्त्वरत्तावली । 


` "मिथ्यैव वत॑मानाभं न तु प्रत्यक्षमन्यथा | क्रमाक्रमौ न कल्पेते न प्रमेयं निरूप्यते ॥' 


-—विधिविवेककारिकावृत्तिव्याख्या | 

| 
| 
९८ कालसिद्धान्तदशिन्याम्‌ | 
| 
| 


मतमिदं ब्रह्मसुत्रशाङ्करभाष्यव्यास्यायां भामत्यामानन्दगिरीयन्यायनिर्णये 

वेदान्तकल्पतरौ सवंदशंनसङ्ग्रहे चाहतदशंने | 
| 
i 
i 
| 


माध्यमिकाः खलु विज्ञानवादेप्यस्वारस्यं मन्यमानाः` ‘ata 
तत्त्वम्‌ इति सिद्धान्तमातिष्ठत्तेः अत एव ते 'शून्यवादिनः' इति व्यपदेशं 
भजन्ते। तेषां सिद्धान्ते घटादयो विज्ञानान्ताः सर्वे पदार्थाः कल्पिताः, 
तेषां साम्व्यावहारिकं सत्त्वमाश्रित्य सर्वे व्यवहारा निवंहन्ति* । 


शून्यस्वरूपमुक्तं मध्यमककारिकायाम्‌, 


'अपरप्रत्ययं शान्तं प्रपञ्चेरप्रपञ्चितम्‌ । 
निविकल्पमनानार्थमेतत्‌ तत्त्वस्य लक्षणम्‌ ।” इति 


द्विविधञ्च सत्यं माध्यमिकानां सम्मतम्‌, 


द्रि सत्ये समुपाश्रित्य बुद्धानां धमंदेशना | 
लोकसम्वृतिसत्यञ्च सत्यञ्च पेरमार्थतः ॥* 
१. तदुक्तम्‌, अवैदिकदशनसङ ग्रहे शिवाकंमणिदीपिकायाञ्च, 
ष्टं तदपिधीराणां विज्ञानं पारमार्थिकम्‌ | एकानेन स्वभावेनविरोधाद्‌ वियदन्जवत्‌ ॥ 
(द्वितीयादुर्धे ' विरोधाद्‌ इत्यत्र “वियोगाद्‌' इति पाठान्तर शिवाकर्मणिदीपिकायास्‌) | 
२. अवेदिकदशनसङ ग्रहे १५ पृष्ठ | 
३. तत्र नास्मिन्‌ परप्रत्ययो$स्तीत्यपरप्रत्ययं परोपदेशागम्यं स्वयमेवाधिगन्तव्यमित्यथे: | 
“एवम्‌, अपरप्रत्ययं भावानां यत्‌ स्वरूपं तत्‌ तत्त्वस्‌ | एतच्च शान्तस्वभावम्‌ = 
अतेमिरिककेशादशंनवत्‌ स्वभावविरहितमित्यर्थ; अत एव तत्‌ प्रपञ्चैरप्रपश्चितस्‌ | 
प्रपञ्चो हि वाक्‌ 'प्रपञ्चयत्यर्थान्‌' इति कृत्वा | प्रपञ्चैरप्रपञ्चितस्‌ = वाग्भिर्या- 
हृतय्‌ इत्यथंः। निविकल्पं हि तत्‌ । विकल्पश्चित्तप्रचारः, तद्रहितत्वात्‌ तत्‌ तत्त्वं 
निविकल्पकस्‌ ।”“नाना अर्थोऽस्येति नानार्थस्‌ = भिन्नार्थम्‌ | न नानाथेस्‌ = अना- 
mag = अभिन्नाथं इत्यर्थः ।""तदेवसु, अनानार्थता तत्त्वस्य लक्षणं वेदितव्यं 


 पूत्यतैकरसत्वात्‌ | “चन्द्रकीतिटीका | 
४ मध्यमककारिका २४८ | 

बौद्धमतम्‌ ९९ 


ed एवायमभिधानामिधेयज्ञानज्ञेयादिव्यवहारोश्शेषो लोकसम्वृति- 
सत्यमित्युच्यते ।' “परमश्चासावर्थश्चेति परमार्थः, तदेवंसत्यं परमाथंसत्यम्‌' ।' 


तच्च परमार्थसत्यं शून्यतत्त्वमेव । ते च माध्यमिका द्विविधा, 
(क) मायोपमाद्वयवादिनः, (ख) सर्वंधर्माप्रतिष्ठानवादिनदचेति ।” 


तत्र मायोपमाद्वयवादिनस्तावत्‌, सदसदादिचतुष्कोटिविनिर्मुक्तं 
जगतस्तत्त्वमिति प्रतिपन्नाः ।' तथाहि, “सर्वं जगद्‌ न सत्‌, बाधितत्वाद्‌, 
नासतू, प्रतोयमानत्वात्‌, नोभयात्मकम्‌, विरोधात्‌, नाप्यनुभयात्मकम्‌, 
असम्भवात्‌, किन्तु चतुष्कोटि विनिर्मुक्तं सव॑ शून्यमेव | 


तथा च सत्त्वादीनां पूर्वोक्तानामसम्भवाद्‌ शूत्यतायामेव परयंवसानं 
जगतः । शून्यस्य सत्वेन प्रत्यक्षावमासः सद्व्यवहारविषयत्वादिकञ्च सम्वृति- 
महिम्ता । यया शून्यतत्त्वं सम्मीयते, सा सम्वृतिर्भान्तिवासनारूपा* । 


सर्वेर्माश्रतिष्ठानवादिनस्तु, जगतः शून्यत्वं समर्थयामासुः । तेषामय- 
माशयः, विश्वमिदं न नित्यम्‌, बाधितत्त्वात्‌ | माप्युच्छेदशीलम्‌, स्थितया 


१. चन्द्रकोतिटीका | 6 
२. माध्यमिकोऽपि माथोपमाद्वयवादि-स वंधर्माप्रतिष्ठानवादिमेदाद्‌ द्विविधः | 
--अद्दयवज्नकृता तत्त्वरत्नावली | 


माध्यमिकानां द्वेविध्यमद्वयवज्तरप्रणीतायां तत्त्वरत्नावल्यां प्रतिपादितम्‌, प्रसिद्धबोद्ध- 
निबन्धेषु aaa कुत्रचिदिति विदितमेतद्‌ बहुदशिनाँ विदुषाम्‌ | 
३. 'न सन्नासन्न सदसन्न चाप्यनुभयात्मकस्‌ | चतुष्कोटिविनिर्मृक्तं तत्त्वं माध्यमिका 
विदुः ॥! 
-तत्व रत्तावलीशिवाकर्मणिदीपिका-(२।२।३०)ऽवेदिकदर्शनसङ हेषु पद्यमेतदुदूतस्‌ | 
अमलानन्दप्रणीतशास्त्रदपंणे (२।२।६ अधि०) प्रथमादघंमेवास्य प्रदशितस्‌ | 
४. ब्रह्मसत्रश्रीकण्ठभाष्ये (२।२।३०) | 
.  अमलानन्दकृतश्चस्त्रदपंणे (२।२।६ अधि०); अद्वयवप्त्रविरचितायां तत्त्वरत्नावल्यां 
श चेवमेवोक्तस्‌ | 
५. शिवार्कमणिदीपिका, (२।२।३०) | 

प्रत्यभिज्ञानात्‌ । नाप्येतदुभयात्मकम्‌, विरोधात्‌ । नाप्यनुभयात्मकम्‌, एक- 
निषेधस्येतरविधाननान्तरीयकत्वात्‌ । तस्माद्‌, उक्तचतुष्कोटिविनिर्मुक्तं 
शून्यमेव विश्वस्य तत्त्वमिति पर्यवसितम्‌` । 

शून्यस्य नित्यत्वादिना प्रतीतिनित्यत्वादिव्यवहारविषयता च पूर्ववत्‌ 
सम्वृतिमहिम्नेवेति मन्तव्यम्‌ | 

तदेवं प्रसङ्गाद्‌ बौद्धानां सिद्धान्तभेदाः संक्षेपेणोपदशिताः । कालस्तु 
बोद्र्ाङ्गी क्रियते | | 

अत एवोक्तं तत्त्वत्रयभाष्ये वरवरमुनिना, 'कालो नास्तीति, बौद्धादि- 
भिरभिधानात्‌* इति | 

ब्रह्मविद्याभरणेऽपि, 'बोद्धानां मते क्षणपदेन घटादिरेव पदार्थो 
aaga, न तु तदतिरिक्तः कङ्चित्‌ क्षणो नाम कालोऽस्ति । `` ` क्षणिकः 
पदार्थ इति व्यवहारस्तु भेदकल्पनया^' इति । 

शिवार्कमणिदीपिकायामपि, “बौद्धमते वस्तुतः कालो नास्ति | उद्यन्नेव 
स्वरसभङ्गुरा घटादिः क्षणपरिकल्पनामात्रनिमित्तं भवति । स॒ च घटादिः 
स्वोदयविनाशपरिकल्पितक्षणवत्त्वात्‌ क्षणिकोऽपि भवति, बपुष्माञ्छिला- 


पुत्रक इतिवत्‌ । वस्तुतः स्वव्यतिरित्तक्षणाभावात्‌ स्वयमेव क्षणोऽपि’ 


भवतीति तेषां प्रक्रिया* इति । 


'वडोदा'राजधान्याः प्रकाशिते नाऊन्दाविश्वविद्यालयमहास्थविर- 
श्रोशान्तरक्षितविरचिते तत्त्वसङ्ग्रहाभिधे^ बौद्धदशंनग्रन्थे$पि द्रव्यपदार्थ- 
१, स्वंधर्माप्रतिष्ठानवादिनां त्वयं विचारः, 

न मतं शार्वतं feta चोच्छेदि समीहितस्‌। शास्वतोच्छिनोयु्मं नानुभयं 
विनोभयम्‌ | 
सवंस्मि्तप्रतिष्ठानं वस्तुतत्त्वं विदुर्बुधाः V 
- चौखम्बामुद्रिते ७९ पृष्ठे | 
- २।२।२०। 
. RIRIS I 


० Gaekwad’s Oriental Ceries No, XXX | 


--अद्र्यवजकृता तत्त्वरत्तावली | 

३ 

बौद्धमतम्‌ १०१ 


परीक्षावसरे कालखण्डनयुक्तिः प्रतिपादिता दृश्यते । तत्र कालदिशोः खण्डनं 
सहैव कृतम्‌, 
“विशिष्टसमयोदृभूतमनस्कारनिबन्धनम्‌ । 
परापरादिविज्ञानं न कालान्न दिशश्च तत्‌ ॥ 
निरंशेकस्वभावत्त्वात्‌ पौर्वापर्याद्यसम्भवः । 
तयोः सम्बन्धिभेदाच्चेदेवं तौ निष्कलो ननु ॥'` 
अत्र कमलशीलक्ृतायां पञ्जिकायाममिहितम्‌, “विशिष्टसमयः = पौर्वा- 
पर्यादिनोत्न्नेष्वेवार्थेषु पूर्वापरादिसङ्केतः, तदुद्भूतो मनस्कारः = आभोगः, 
स निबन्धनमस्येति तथोक्तम्‌ ।' इति 
एवञ्च अनयोः कारिकयोरयमाशयः पर्यवसितः, क्रमे णोत्पन्नेषु लोका- 
नाम्‌ अयं पूर्वं’ “अयं परः' इति य उपदेशस्तेन प्रतिपत्तणां मनसि कश्चन 
संस्कारविशेषो जायते, स एव आभोग शब्देन व्यवह्रियते | तन 'अयं पूर्वः, 
“अयं परः’ इत्यादिसङ्कृतज्ञानजनितसंस्कारविरेषरूपेणाभोगेन जनानां 
वस्तुषु 'अयं पूर्वः अयं परः' इत्येवं विज्ञानमुत्पद्यते, एवञ्च कालिकदेशिक- 
परापरविज्ञानस्य कालदिगभ्यां विनेवोपपत्तेः कालो दिक्‌ च नेवाङ्ञोक्रियेते । 
किञ्च, कालदिशोनिरवयवत्त्वेन तयोः स्वतः पौर्वापर्ये न सम्भवतः | 
यदि दिक्कालसम्बन्धिनो ये बाह्याध्यात्मिकाः भावाः प्रदीपशरीरादयो 
वतन्ते, तेषां पौर्वापर्ये आदाय काल दिशोः पौर्वापरये भविष्यत इत्युच्येत, 
तदा तैः प्रदीपश्रीरादिभिरेव पौर्वापर्यव्यवहारनिर्वाहसम्भवेन तन्निर्वाहाय 
कालदिशोः कल्पनाऽपारथिका इति । ` 
१. तत्त्वसङ ग्रहः, (६२९६३०) | 
२. प्रतिपादितमेतत्‌ कमलशीलेन तत्त्वसङ्ग्रहपस्जिकायास्‌, 
'कालः पूर्वापरक्षणलवनिमेषकाष्ठाकलामुहुर्ताहोरात्रादर्थमासादिप्रत्ययप्रसवहेतु, 
दिक च पूर्वोत्तरादिव्यवस्था हेतुरिष्यते | अयं भेदः सकलस्तयोने स्वात्मनि विद्यते । 
भेदेषु पुनरस्तीति व्यर्थव तत्परिकल्पना l इति । अन्रेदमवधेयस्‌, 
शान्तरक्षितेन खळु प्रकारद्वयेन कालनामकस्यातिरिक्तपदाथंस्याभावः प्रतिपादितः | 
तत्र प्रथमतः पूर्वापरादिसंकेतप्रभवसंस्कारविशेषजतितवृद्धिविश्षेण एव CAT 

नागार्जुनाचायँप्रणीतायां मध्यमककारिकायां तद्वृत्तौ च चन्द्रकीति- 
रचितायां कालपरीक्षानामक एकोनविशतितमप्रकरणे कालो नाम नास्ति 
कश्चन पदार्थं इति निरूपितम्‌ । आयंदेवप्रणीतचतुश्शतकनामकग्रन्थे 
नवमाध्याये दशमकारिकायां चन्द्रकीतिनिमिताथां च तदीयवृत्तौ काल- 
पदार्थाभाव उपपादितः | 


तथा च; सौगतसमये कश्चित्‌ कालो नामातिरिक्तः पदार्थो नास्तीति 
सिद्धम्‌ । 


AAT 
जैनानां सिद्धान्ते खलु जीवाजीवभेदेन द्रव्यं बिविध: । तत्र अजीव: 
पुदुलघर्माधर्माकाशकालमेदेन पञ्चधा भिद्यते । एतेषु जीवादयः पञ्च 
व्यवहियन्ते । कालस्यास्तित्वे सत्यपि प्रदेशाभावात्‌ 


_—_—-—___ 
_——— 


हेतुर्नास्ति कश्चन कालपदाथे इत्युपपादितम्‌ | तदनन्तरञ्च, अतिरिक्तकालवादिमिः 
कालस्य क्षणादिनमासवर्षादिव्यवहारविषयताऽङ्ग करियते, 
त एवोपाधयः कालव्यवहारे विषयतां भजन्ते, नास्ति तदतिरिक्तः कश्चन काल 
इत्युक्तम्‌ | अत्रेदं द्वितीयं मतं साङख्यतत्त्वकौमुदी सादुस्यमावहति | 
अनयोः पक्षयोः प्रथमस्तावद्‌ वाह्यपदार्थाभिप्रायेण प्रतिपादितः, द्वितीयस्तु पक्षो 
बाह्मपदार्थसत्तामभ्युपेत्येति विवेकः | 
१. नेमिचन्द्रकृतद्रव्यसडग्रहे, उमास्वामिविरचिततत्त्वाथंसूत्रे पञ्चमाध्याये च। अत्रेदं 
मन्तव्यम्‌, जैनानां मते गुणादीनां व्येण सह मेदाभेदस्वीकारात्‌, तेषां द्रव्ये$न्तर्भाव- 
ममिप्रेत्य द्रव्यविभाग एव कृतः | यद्यपि हरिभन्रप्रणीतषड्दशेनसमुच्न ये, 
‘जीवाजीवौ बि पुण्यं पापमास्रवसंवरौ | 
बन्धो नव तत्त्वानि तन्मते Il’ 
तथापि जीवाजीवयोरेवान्येषां समावेशः 

कायत्वाभावेन अस्तिकायदाब्दव्यवहार्यंता नास्ति । 


कालश्च द्विविधः, 
(क) व्यवहारकालः, (ख) निश्चय कालश्चेति | 
व्यवहारकालश्च परिणामक्रियाप रत्वापरत्वेन लक्ष्यते । तदुक्तम्‌, 


'व्यावहारिककालस्य परिणामस्तथा क्रिया । 
परत्वश्चापरत्वञ्च लिङ्गान्याहुमंहर्ष॑यः ॥' ` इति । 


'जीवपुद्गलयोः* परिवर्तो नवजीर्णपर्याय:, तस्य या समयघटिकादिरूपा 


स्थितिः स्वरूपं यस्य स भवति द्रव्यपर्यायरूपो व्यवहारकालः ।' 


'स्वकीयोपादानरूपेण स्वयमेव परिणममानानां पदार्थानां कुम्भकार- 


चक्रस्याधस्तनशिलावद्‌, शीतकालेऽध्ययनेऽरिनिवत्‌ पदार्थपरिणतेयंत्‌ सहकारि- 
त्वम्‌, सा वतंना भण्यते, सैव लक्षणं यस्य स वतंनालक्षण: कालाणुद्रव्यरूपो 
निइचयकालः ।' 


'योऽसावनाद्यनिधनस्तथैवामूर्तो नित्यः समयाद्यूपादानकारणभूतोऽपि 


` समयादिविकल्परहितः कालाणुद्रव्यरूपः स निशचयकालः | यस्तु सादिसान्त- 


१. 


्रव्यसङ्ग्रहे, (२३।२४) | हरिभद्रसूरिविरचितषड्दशनसमुच्चयटोकायां गुणरत्न- 
प्रणीतायमपि प्रतिपादितः कालस्य 'अस्तिकाय'शब्दव्यवहायंत्वाभावः | 'स (कालः) 
चास्तिकालो न भण्यते, एकसमयरूपस्य तस्य निष्प्रदेशत्वात्‌ । आह च, 
'तस्मान्मानुषलोकव्यापौ कालोऽस्ति समय एक इह्‌ | 

एकत्वाच्च स कायो न भवति, कायो हि समुदायः ॥' -षड्दशंनसमुञ्चयटीका, 


२. दरव्ग्सङ्ग्रहे २१, दरव्यसङ्हवृत्तौ च । 


A 


. तत्त्वाथंसारे, (3124) | 


४, पूर्यन्ते गलन्तीति पुद्गलाः = परमाणुसंघाः काया: | 


FAG AUTOMATA, (२२1३३) | 


यन्ते गलन्तीति पुद्गलाः = परमाणव:,तत्समूहो$त पृथिव्यादिइक्तः | 
-—आनन्दगिरीयत्यायनिर्णयः, (२।२।३३) | 

समयघटिकाप्रहरादिविवक्षितव्यवहारविकल्परूपस्तस्यैव द्रव्यकालस्य* पर्याय- 
भूतः स व्यवहारकालः ।' 'यथाऽऽकाशद्रव्यमहोषाणां  द्रव्याणामाधार: 
स्वस्यापि, तथा कालद्रव्यमपि परेषां परिणतिसहकारिकारणं? स्वस्यापि ।' 
कालस्य घटिकादिवसादिकार्य प्रत्यक्षेण दृश्यते | 
अत्रेदं तत्त्वम्‌ 
निइचयकालोऽणुद्रव्यरूपो नित्योऽमूतः, स॒ च पदार्थपरिणतौ सहकारि- 
भूतोऽमूर्तत्वादेव निष्क्रियः घटिकादिवसादिरूपस्य स्थूलकालूस्योपादानकारण- 
रूपः, स॒ च दिशचयकालः स्वीयेन कार्येण व्यावहारिककालेनानुमेयः | 
व्यावहारिककारस्तु अणुरूपस्य निश्चयकालस्य कार्यभूतो घटिकामुहुर्तया- 
माहोरात्रादिरूपः समयशब्दवाच्यः प्रत्यक्षेण गृह्यते | | 
जेनानां मते लोकाकाशः; अलोकाकाशश्चेति द्विविध आकाशः* । धर्मा- 
धर्मो काल: पुद्गला जीवाश्च लोकाकाशमध्ये वर्तन्ते । मोक्षावस्थायां 
जीवोऽछोकाकाशं प्रविष्टः सततमूघ्वंगामी भवति | कालस्याणवः खलु लोका- 
काश एव विद्यन्ते, 
'एकेकवृत्त्या प्रत्येकमणवस्तस्य ( = कालस्य) निष्क्रियाः | 
लोकाकारप्रदेशेषु रत्मराशिरिव स्थिताः ॥ ˆ 
१. केचन जैनाचार्याः कालस्य द्रव्यत्वमेवाङ्गीचक्रुः, न तु पर्यायरूपतामपि, अन्यैस्तु ` 
कारस्य द्रव्यपर्यायोभयात्मतेव स्वीकृतेति व्यक्तं तत्त्वरत्नटीकायाम्‌ | 
२. पर्यायश्च जैनदर्शने द्रव्यस्यावस्थाविशेष उच्यते | 
« द्रव्यसडग्रहवृत्तौ-- २१-२२ | 
- जेनमते कारणं त्रिविधम्‌, dira, निमित्तमु परिणामि चेति। निमित्तकारण- 


स्यावान्तरविशेषोऽेक्षाकारणम्‌, तत्र कालस्यापेक्षाकारणतैवेति कालवादिनां 
जैनाचार्याणां सिद्धान्तः | 


५. आकाशास्तिकायो द्विविधः, (क) लोकाकाशः सांसारिकः (ख) अलोकाकाशो 
मुक्ताश्रयः | 


्र्ममुनशाङ्करभाष्यरत्नप्रभायास्‌ (२।२।३३), द्रव्यसङ्ग्रहवृत्तौ चैतदुक्तम्‌ | 
` ६. द्रव्ससङ्ग्हे, RR | 


i 


02 ww 


` ७, तत्त्वाथसारे, (३४४) | 

काळपदार्थरच सर्वेषां जैनदार्शनिकानां न सम्मतः | तथाहि श्रीश ङ्कुर- 
भगवत्पादजनमततप्रदर्शनाय 'एकस्मिन्नसम्भवाद्‌'' इति सूत्रे प्रत्यपादि 

सक्षेपतस्तु द्वावेव पदार्थौ जीवाजीवाख्यौ । यथायोग्यं तयोरेवेतरान्त- 
भावादिति मन्यन्ते । तयोरिममपरं प्रपञ्चमाचक्षते पञ्चास्तिकायो नाम 
जीवास्तिकायः, पुद्गलास्तिकाय; धर्मास्तिकायः; अधर्मास्तिकाय; आकाशा- 
स्तिकायश्चेति ।' 

अत्र जीवाजीवौ द्वौ प्रदश्यं, तेषामेव, प्रकारान्तरेण पञ्चास्तिकाय- 
रूपेण प्रतिपादनं कृतम्‌ । कालश्च पञ्चास्तिकायेभ्यो भिन्नः पृथक्‌ प्रति- 
पादनाहोंऽपि न प्रतिपादितः । यथायोग्यं तयोरेवेतरान्तर्भावाद्‌ इत्युक्त्या 
एतेभ्योऽन्ये पदार्था न सन्तीति सूचितम्‌ । 

कुन्दकुन्दाचायंप्रणीते 'पञ्चास्तिकायसमयसारे' चतुविश्यां गाथायां 
निश्‍चयकालं प्रतिपाद्य, पञ्चविश्यां गाथायां समयापरपर्यायं व्यवहारिककालं च 
निरूप्य षड्विश्यां गाथायां कालस्य पुद्गलद्रव्येऽन्तर्भाव उपपादितः, 

'णत्थि चिरं वा खिप्यं मत्तारहिदं तु सावि खलु मत्ता । 

पुदूगलदव्वेण विणा तम्हा कालो पड्च्च भवो ॥' 


अस्याः संस्कृतच्छाया, 

“नास्ति चिर वा क्षिप्रं मात्रारहितं तु साऽपि खलु मात्रा | 

पुद्गलद्रव्येण विना तस्मात्कालः प्रतीत्यभवः ॥' 

चिराचिरव्यवहारौ मात्रया = परिणत्या रहितौ न भवतः। सा च 
परिणतिरूपा मात्रा पुद्गलद्रव्येण रहिता न add, तस्मात्‌ स्वपरिणामं प्रति . 
पुद्गलद्रव्यस्यैकस्येव कारणत्वसम्भावात्तदतिरिक्तस्य कालस्य प्रतीत्यभावेन 


नास्तिकालनामा करिचित्‌ पृथकूपदार्थं इत्यभिप्रायः । 
इममेव पक्षं द्रव्यसङग्रहवृत्तौ पूर्वपक्षत्वेन उपन्यस्याचन्तरं तत्खण्डं 


कृतम्‌ । तत्रायं पु्वंपक्षः, 
| स्वस्योपा परिणतेः दे 
अथ मतम्‌, यथा कालद्रव्यं स्वस्योपादानकारणम्‌, परिणतेः सहकारि 
oe ललल र 
५१. २।२।३३। 
१४ 

कारणञ्च भवति, तथा सवंद्रव्याणि, कालद्रव्येण कि प्रयोजनम्‌ ? इति! । 

इत उत्तरम्‌, यद्यपि द्रव्यसङ्ग्रवृत्तौ अस्य पूर्वपक्षस्य खण्डनं कृतम्‌, 
तथापि केषाच्चिज्जैनाचार्याणां मते कालपदार्थो नास्तीत्यनेनापि पु्वंपक्षग्रन्थेन 
सूच्यत एव । 

RATATAT: कालो नाम द्रव्यं नाभ्युपेतम्‌, इति गुणरत्नसूरिणापि 
प्रतिपादितम्‌ । जैनानां तावद्‌ द्वावाम्नायौ, 

(क) दिगम्बराम्नायः, (ख) श्वेताम्बराम्तायश्च । 

त्तवार्थसूत्रे क्वचिदाम्नायभेदेन पाठभेदः समुपलभ्यते, 

'काळ₹्च' इति सूत्रे सवेताम्बराणाम्‌ 'कालश्चेत्येके’ इत्येवं पाठः । 
एवञ्च, कालपदार्थो जेनसिद्धान्ते न सवंसम्मत इति सिद्धम्‌ । 


कामशास्त्रमतम्‌ 


= वात्स्यायनविरचितेकामस्‌त्रे यद्यपि कालस्यअर्थानथंजयंपराजयसुखढु:ख- 
तत्वं प्रतिपादितम्‌,* तथापि तदीयस्वरूपपरीक्षा नैव कृता, परन्तु यशोधर- 
विरचितायां जयमद्धलानामिकायां कामसूत्रव्याख्याथां कालस्य द्रव्यत्वं 
तित्यत्वच्चामिहितम्‌*, 'कालो नाम द्रव्यपदार्थो नित्यः ।' 


जयमङ्गरायाञ्च शक्तिदेशकालसाधनानां परस्परसापेक्षाणां कार्य प्रति 


१. ये केचनाचार्याः कालं द्रव्यं नाभ्युपर्यान्त, किन्तु धर्मादिद्रव्याणां पर्यायमेव | तन्मते 
धर्माधर्माकाशपुद्गलजीवारख्यपञ्चास्तिकायात्मको लोकः । ये तु, कारं द्रव्य- 
मिच्छन्ति तन्मते षड्ट्रव्यात्मको लोकः, पञ्चानां धर्मादिद्रव्याणां कालद्रव्यस्य 


i : तत्र सद्भावात्‌ -षड्दर्दनसमुच्चयटीका रहस्यदीपिका गुणरत्नकृता | 
२. ५३८ | 


३. 'काल एव हि पुरुषार्थनथंयोर्जयपराजययोः सुखदुःखयोश्च स्थापयति |’ 
I ~¬ कामशास्त्रे साधारणाधिकरणे । 
४; तत्सव कालकारितसु' इति सुत्रव्याख्यायासु | --साधारणाधिकरणे । 

जनकता प्रतिपादिता* 
एवञ्च, एतदीयमते कार्यमात्रं प्रति नित्यद्रव्यस्य कालस्य कारणता- 


स्वीकृता । 
एतन्मतमपि वैशेषिकमतेनाऽभिन्नमिति प्रतिभाति । 


कालकारणिकमतम, 


पुरा केचन चेतनकारणतावादमनङ्गीक्कत्य स्वमत्यनुसारेण कालमेव 
जगत्कारणत्वेनाभ्युपगच्छन्ति स्म | स्वभाववादेन सह कालवादस्येकत्रोपवर्ण- 
नातू 'काळवादिनो नास्तिकाः ' इत्येव प्रतिभाति, 

"स्वभावमेके कवयो वदन्ति कालं तथान्ये परिमुह्ममाणाः 1! 

'स्वभाववादित: = चार्वाकाः इति वरदराजक्ृृतन्यायकुसुमाञ्जलि- 
बोधिन्यां प्रथमस्तबकपञ्चमकारिकाव्याख्यानावसरे वणितम्‌, तत्साहचयेण 
कालवादिनोऽपि परमेश्वरमनङ्गीकुर्वाणाः केचनेत्येव बुद्धिपथमधिरोहति । 
अत एव, ३वेताश्वतरोपनिषदि मन्त्रस्यास्य पश्चादुर्धन चेतनकारणतावादः 
समथितः 5 

'देवस्येष महिमा तु लोके येनेदं भ्राम्यते ब्रह्म चक्रम्‌ ।` इति 

अन्यत्रापि माण्डूक्यकारिकायामुक्तम्‌, 'काल इति कालविदः' ।* इति 
अत्राप्यानन्दगिरीयव्याख्यानम्‌, ‘कालः परमार्थं इति ज्योतिविदः' इति । 


१. 'शक्तिदेशकालसाधननानि परस्परापेक्षाणि कायस्य साधकानि’ | “-पुरुषकारपुवे 
कत्वात्‌ सवंत्रवृत्तीनामुपायः प्रत्ययः', ( १।२ Ho ) | 


२. इवेताइव०, RI? I 
३. (६।१), गौडपादप्रणीदमाण्डूक्यकारिकायामपि कालवादितां मतमुपन्यस्तस्‌, (कालात्‌ 


प्रसूति भूतानां मन्यन्ते काळचिन्तकाः V —१।८। 
व्याख्यातञ्चैतदाचायंशङ्क रभगवत्पादेः, 'कालादेव सृष्टिरिति केचिद्‌? इति | 


आनन्दगिरिणा तु, मतमिदं ज्योविदास्‌' इत्युक्तम्‌ | 
४, (२।२४)। ` 

कामसूत्रप्रथमाधिकरणद्वितीयाध्याये$प्युल्लिखितम्‌, 'काल एव पुनरप्येनं 
कर्तेति कारणिकाः । इति । 
अत्र जयमङ्गला, 'कालकारणिकाः ये काळकारणमधीयते' | इति 


डल्लणाचार्येमतम - 


सुश्रृतसंहिताटीकायाम्‌ आचार्यडल्लणेन कालस्य सत्त्वरजस्तमोरूपगृण- 
त्रयात्मिकायां प्रक्ृतावेवान्तर्भाव उपपादितः, 'कालोऽपि चन्द्रार्कादिगति- 
क्रियालक्षणः, तत्र तु महाभूतानां परिणामविशेषाच्छीतोष्णादयो भवन्ति | 
तदुक्तम्‌, 

'महाभूतविशेषांस्तु शीतोष्णद्वयभेदतः । 

'काल इत्यध्यवस्यन्ति न्यायमार्गानुसारिणः ॥' इति 

क्रियात्वेन रजोगुणपरिणामत्वाद्‌ मह्दाभूतपरिणामविशोषत्वाच्च न 
कालस्य प्रकृतेरन्यत्वम्‌ ।' इति 


तथा च, साङ्ख्याचार्याणां केषाञ्चिन्मतमेव डल्लणाचारयेः कालविषये 
परिगुहीतमिति प्रतिभाति | 


लो कायतमतम्‌ 


चार्वाकाः खलु प्रत्यक्षारिक्त प्रमाणं नाङ्गीकुवंन्ति, अतएवाकाशस्याः 
रत्यक्षतया स॒त्तानभ्युपगमेन चत्वार्येव भूतानीति वर्णयन्ति` । 


१. शारीरस्थाने प्रथमाध्याये । — 22 इलोकव्याख्यायास्‌ | 
२. पृथ्वी जलं तथा तेजो वागुर्भूतचतुष्टयम्‌ | आधारो भूमिरेतेषा मानं त्वक्षजमेव हि ॥' 
¬ हरिभद्रकृतषड्दर्शनसमुञ्चयः, (लोकायतमतस्‌) | 

लोकायतमते देहाकारपरिणतभूतचतुष्टयमेवात्मा, न ततोऽतिरिक्ः कश्चित्‌, 
पृथ्व्यादिभूतसंहत्या तथा देहपरीणतेः | मदशक्ति: सुराङ्गेम्यो यद्‌वत्तद्वच्चिदात्मनि ॥' 


-¬षड्दशनसमुञ्चयः, (लोकायतमतस्‌) | 


cI ‘ - CCO. Vasishtha Tripathi Collection. Digitized by eGangotri 


DE na CUCU OO 


लोकायतमतम्‌ १०९ 


'अथ चत्वारि भूतानि भूमिवार्यनिलानलाः ।” इति 

तन्मते, इदानीं घट: इत्यादिप्रत्यक्षबलेनेव कालसत्ता व्यवस्थापनीया, 
कालानङ्गीकारे “इदानीं घट:' इत्यादिव्यवहाराणां निरालम्बनत्वप्रसङ्गात्‌ | 
स च कालः किस्वरूपः ? इति जिज्ञासायामेतन्मते तत्तद्वस्तूनामवस्था- 
विशेषः प्रत्यक्षसिद्धः काल इत्यज्गीक्रियताम्‌ । 

न च, एतन्मतेऽतिरिक्तः कालपदार्थोऽभ्युपगन्तुं शक्यः; तुल्ययुक्त्याऽऽ- 
काशस्याप्यतिरिक्तस्य सिद्धिप्रसङ्गात्‌ | 

कालविषय्रे लोकायतसिद्धान्तः क्वचिदपि विस्पष्टतया व्युत्पादितोऽद्या- 
वधि नास्मदुदृष्टिगोचरतां गत इति नेतद्विषयेऽस्माभिविशेष उपपादयितुं 
शक्यते; केवलमत्र स्वबुदुध्यनुसारेणेतावन्मात्रं निदशितम्‌ ।' 


चरकसंहितामतम्‌ 
चरकसंहितायां यद्यपि साङख्यमतपक्षपातो विशेषतो दशितः, तथापि 
ग्रन्थारम्भे सूत्रस्थाने वेशेषिकतन्त्रसम्मतानि नव द्रव्याण्यनुक्रान्तानि, 
“खादीन्यात्मा मनः कालो दिश्चश्च द्रव्यसङ्ग्रहः । इति 
एवञ्च तम्मते कालस्य द्रव्यत्वं सिद्धम्‌ | 
तत्र चेतनाचेतनभेदेन द्रव्याणां द्वेविध्यमभिप्रेत्य चेतनाचेतनयोलक्षणे . 
प्रदशिते, “सेन्द्रियं चेतनं द्रव्यं निरीन्द्रियमचेतनम्‌ ।' इति 
तथा च, आत्मन इन्द्रियसम्बन्धस्य विद्यमानत्वात्‌ तस्थ चेतनत्वम्‌, 
अपरेषां द्रव्याणामिन्द्रियसम्बन्धाभावाद्‌ अचेतनत्वम्‌ । इत्यञ्च 'कालस्या- 
चेतनद्रव्यत्वम्‌' इति चरकसंहितासिद्धान्तः | 
अत्र, 'कालः' इत्येकवचनेन तस्येकत्वं सूचितम्‌ । तथा च कालविषये 
वेशेषिकसिद्धान्त एव चरकसम्मत इति प्रतिभाति। 
१. सवंदर्शनसंग्रहलोकायतदर्शने | तकंसंग्रहभास्करोदयामंगलवादे | 
२. सूत्रस्थाने (१।४८) | आकाशः वायुः, तेजः, जलस्‌, पृथिवी इत्येतानि पञ्च; आत्मा, 
मनः, कालः, दिश इति चत्वारि इत्येवं नव द्रव्याणीति MAG | 


३. सूत्रस्थाने, (११४८) | 

११० कालसिद्धान्तदशिन्याम्‌ 


वतेसानकालाभाववादिसतस्‌ 


पुरातनाः केचन वादिनः “वर्तमानः कालो नास्ति’ इति प्रत्यपद्यन्त । 
तेषां सिद्धान्तो न्यायदर्शने सूत्रभाष्यवातिकादिषु, व्याकरणमहाभाष्ये 
चोपन्यस्तः पू वंपक्षत्वेन | तत्र न्यायदशाने तावत्‌, 

'वर्तेमानाभावः, पततः पतितपतितव्यकालोपपत्तेः ।*' 

इति वर्त॑मानकालाभावप्रतिपादकं सूत्रम्‌ । अत्र भाष्यकारैः प्रति- 
पादितम्‌, 'वृन्तात्‌ प्रच्युतस्य फलस्य भूमौ प्रत्यासीदतो Aged स पतितोऽध्वा, 
तत्संयुक्त कालः पतितकालः, योऽधस्तात्‌ स पतितव्योऽध्वा, तत्संयुक्तः 
काल: पतितव्यकालः, नेदानीं तृतीयोऽध्वा ada, यत्र 'पतति' इति वर्तमानः 
कालो गृह्येत, तस्माद्‌ वर्तमानः कालो न विद्यते इति ।' अत्र वातिके$पि 
निरूपितमेतत्‌ | 


अनत्यसूजभाष्यवातिकानामाशय: संक्षिप्योपपादितो वाचस्पतिमिश्रे- 
्न्यायवातिकतात्पयेटीकायाम्‌, 


'कारकव्यङ्ग्यः कालः, तस्थ निष्पन्नतया व्यक्तिसाधनत्वोपपत्ते: | न 
तु क़रियाव्यड्य्य:, तस्याः साध्यतया असिद्धत्वाद्‌ व्यक्ति प्रति हेतुत्वाभावात्‌ । 
तया च, अतीतानागतमानत्रदशंनाद्‌ वर्तमानाभावेन न त्रेकाल्यविषयमनु- 
मानम्‌, तयोरच पितापुत्रवत्‌ परत्वापरत्ववद्‌ ह्वस्वदीघँवच्च परस्परापेक्षा- 
सिदधिरन्तरेणाऽपि वतमानं कालम्‌' इति । 

न्यायमज्नर्यामपि अनुमानसूत्े* संक्षिप्येतदुक्तम्‌, 

Wy पततः पणस्य भूतभविष्यन्तावध्वानो दृश्येते, न तु वतमानः | 
तस्माद्‌, वर्तेमानकालो नास्तीति ।' 

व्याकरणमहामाष्यकारेरपि “वर्तमान लट्‌ इति सूत्रे वर्तमानकाला- 


` 


भाववादिनां मतमुपन्यस्तं. सूत्रानुपपत्तिप्रतिपादनाय पूर्वपक्षरूपेण, 


० हहहबद<२>>>>>>< 
१. गौतमसूत्रे, (२।१।३७) | 
२. ११५] 


३. To, (२२१३) | 

वर्तमानकाळामाववादिमतम्‌ १११ 


“अपर आह नास्ति वर्तमानः काल इति ।' 


अत्र कैयटोपाध्यायेरेतस्य मतस्योपपादनार्थमभिहितम्‌, “निष्पन्नस्यार्थस्य 
भूतत्वादनिष्पन्नस्य भावित्वाद्‌ निष्पन्नानिष्पन्नव्यतिरेकेण खूपान्तरस्या- 


. भावः।' इति 


पूर्वोक्तानामेतेषां ग्रन्थानां परस्परं सम्वादादध्यवसीयते, “आसन्‌ केचन 
पुरा व्तेमानकालाभाववादिनः' इति | | 
महाभाष्ये वर्तमानकालाभाववादिनां मतप्रदर्शनाय “अपि चात्र इलोका- 
नुदाहरन्ति’ इत्युपक्रम्य, इमे इलोकाः समुपन्यस्ताः, 
“न॒ वर्तते चक्रमिषुने पात्यते 
न स्यन्दते सरितः सागराय। 
कूटस्थोऽयं लोको न विचेष्टिताऽस्ति 
यो wa पश्यन्ति सोऽप्यनन्धः ॥।' 
“मीमांसको मन्यमानो युवा मेधाविसम्मतः। 
काकं स्नेहानपूच्छति कि ते पतितलक्षणम्‌ ॥ 
अनागते न पतसि अतिक्रान्ते च काक न। 
यदि सम्प्रति पतसि सर्वो लोकः पतत्ययम्‌ ॥' 


अनागतमतिक्रान्तं वरतंमानमिति त्रयम्‌ । 
ada च गतिर्नास्ति गच्छतीति किमुच्यते ॥ इति 


१, अत्र नागेशेन 'काकन' इत्यत्र 'काकते' इति पाठं स्वीकृत्य, 'काकपर्यायस्य, 
'काकता' इति शब्दस्य सम्बुद्धावेतद्रूपस्‌' इति व्याख्यातं लघुमञ्जूषायां लकाराथं- 
विचारभ्रकरणे | काश्यां सम्प्रति मुद्रिते महाभाष्यप्रदीपो द्द्योते 'काकना' इति पाठः 
प्रदशितः, व्याख्या च तत्र लघुमज्ञूषावद्‌ दुष्यते । अनयोरुभयोरपि ग्रत्थयोर्नागेश- 
प्रणीतत्वेन तयोविसम्वादो नोचित इति । महामाष्यभ्रदीपोद्द्योतेऽपि 'काकते' इत्येव 
पाठो युक्त इति प्रतिभाति | 

२. एषु रलोकेषु प्रथमः इलोक आत्मतः न्रिमाश्चयत्वाभावबोधकोऽपि आपातार्थेमादाय 
क्षणसङ्गवादिना स्वपक्षसाधकत्वेतोपन्यस्तः, द्वितीयतृतीयस्छोको पदार्थाना स्थिरः 

११२. कालसिद्वान्तदर्शिन्याम्‌ 


| 
F 
| एताइच कारिका अधुनोपलभ्यमानेषु ग्रन्थेषु क्वचिदपि नोपलभ्यन्ते । 
3 येरयं सिद्धान्त आस्थितः, तेषामेव ग्रन्थान्तर्वोतन्य इमाः कारिकाः स्युः, स 
च ग्रन्थोऽधुना लिळुप्तं इति. सम्भवनामात्रं मनसि विपरिवतंते | 


OT SST OSSD SSP a TE 


2 . ॥ इति कालसिद्धान्तदशिनी समाप्ता ॥ 


pars : त्वेऽपि वतंमानकालाभावप्रतिपादकौ, पूर्ववतिइलोकत्रयोक्तस्यार्थस्य दार्ढ्याय चतुर्थः 
be बत॑मानकालाभाववादितो बौद्धा 
त । यद्यपि बौद्धमते स्वतन्त्रस्य काळपदार्थस्याभावः पूर्वं प्रतिपादित , 
टादिषु क्षणिकेषु पदार्थषु कालव्यवहारः सौगतैरभ्मुपेयते, तेषु 

